

جوڭگو مۇسۇلمانلىرى

المسلم الصينى 中國 穆 斯 林



مخلة اسلامية ثقافية علمية جامعة

3

2001



مەملىكەتنىڭ ھەر قايسى جايلىرىدىن كەلگەن قارىي ۋە قارىيەلەر مۇسابىقە مەيدانىدا.





4- نۆۋەتلىك مەملىكەتلىك قىرائەت مۇسابىقىسى 5- ئاينىڭ 28- كۈنىدىن 31- كۈنىگىچە بېيجىڭدا ئۆتكۈزۈلدى.

③ ④ 2- لىككە ئېرىشكەن ئابدۇغوپۇر قارىي ۋە ماگواڭمىڭ قارىي
⑤ ⑥ 3- لىككە ئېرىشكەن ئابدۇلپىتىپ قارىي ۋە نوئمان قارىي (زاڭزۇ)



① ② 1- لىككە ئېرىشكەن ئابدۇقەييۇم قارىي ۋە چىڭ روي قارىيە



جۇڭگو ئىسلام جەمئىيىتىنىڭ رەھبەرلىرى مۇسابىقىدا نەتىجىگە ئېرىشكەن قارىي ۋە قارىيەلەر بىلەن خاتىرە سۈرەتكە چۈشتى. (سۈرەتلەرنى بارات رەجەپ، لى ۋېنسەي تارتقان)



مۇسابىقىنىڭ ئاياغلىشىش مۇراسىمىغا ئىسلام ئەللىرىنىڭ جۇڭگودا تۇرۇشلۇق ئەلچىلىرى ئىشتىراك قىلدى.

بِسْمِ اللَّهِ الرَّحْمَنِ الرَّحِيمِ



❦ ئاللاھىدە خەۋەرلەر ❦

4- نۆۋەتلىك مەملىكەتلىك قىرائەت مۇسابىقىسى بېيجىڭدا ئۆتكۈزۈلدى..... (4)

❦ ئىسلام ئىلمى تەتقىقاتى ❦

ئىمان ۋە بەخت..... سابىر ئىمام (6)
 ۋاقىت، پۇل ۋە بىلىم توغرىسىدا..... ئابدۇۋاپىت خۇدا بەردى (9)

❦ «قۇرئان كەرىم» تەتقىقاتى ❦

«قۇرئان كەرىم» بىلىملىرى خەزىنىسى — «قۇرئان كەرىم» تەفسىرلىرى ھەققىدىكى يېڭى ئىزدىنىشلەر.....

..... ھاجى يەھيا سەنۇبەر لىن سۇڭ (16)

«رەھمان» سۈرىسىدە قوللىنىلغان تەكرارلاش ئۇسۇلى توغرىسىدا قىسقىچە مۇلاھىزە..... جارۇللا يۈسۈپ (37)

❦ ئىسلام ئىدەب - خەلق ❦

ھايا توغرىسىدا..... تاھىرجان ھاجى ياقۇپ (41)
 مەسئۇل ئىشلىتىش (چىشىنى چۈتكۈچى) مۇھەممەد ئەلەيھىسسالامنىڭ بۈيۈك سۈننىتى..... ئىسمائىل ياقۇپ (43)

❦ ۋەز - تەبلىغ ❦

ئىسلام دىنى تاماكا چېكىشنى مەنئى قىلىدۇ..... قۇربانجان مەمتىمىن (46)

ئىسلامدا ئەر-ئاياللارنىڭ باراۋەرلىكى..... ياقۇپ ئوسمان (50)

❦ ئىسلام دىنى ۋە ئۇيغۇرلار ❦

«قۇرئان كەرىم» روھىدىن ھازىرقى زامان نەزىر-چىراغ ئۆتكۈزۈش ۋە ئۆلۈم-يېتىم ئۆزىتىش ئىشلىرىمىزغا بىر نەزەر..... ئابدۇراخمان ئىسمائىل (52)

..... ھەشەمەتچىلىكنى قاچانمۇ تۈگىتەرمىز.....

..... ئابدۇرەھىم ئەمەت (56)



بۇئىكە مۇسۇلمانلىرى

中国穆斯林

(پەسىللىك ژۇرنال ۋىكىلى)

(ئومۇمىي 60 - سان 60 ھىكىلى)

(2001 - يىلى 9 - ئاينىڭ 1 - كۈنى)

(نەشردىن چىقتى)

باش مۇھەررىر :

شەمشىدىن ھاجى

مۇئاۋىن باش مۇھەررىر :

ھاجى بارات رەجەپ

تېخنىك تەھرىرى :

ئەنۋەر مۇھەممەد

مۇقاۋىنى لايىھىلىگۈچى :

شەمشىنۇر ھوشۇر

مۇھەررىر: 夏米西丁·哈吉

مۇھەررىر: 巴拉提·热吉甫

تېخنىك تەھرىرى: 安瓦尔·穆罕默德

قاپقۇن تەھرىرى: 夏美希努尔·吾守尔

خەلقئارالىق نومۇرى: ISSN1007-5836

刊号

دۆلەت ئىچى نومۇرى: CN11-1346/B



2001

3

باشقۇرغۇچى: جۇڭگو ئىسلام جەمئىيىتى
تۈزگۈچى ۋە نەشر قىلغۇچى:
«جۇڭگو مۇسۇلمانلىرى» ژۇرنىلى ئۇيغۇر
تەھرىر بۆلۈمى

باشقۇچى:

مەركىزىي مىللەتلەر ئۇنىۋېرسىتېتى باسما
زاۋۇتى

تارقاتقۇچى ۋە مۇشتەرى قوبۇل قىلغۇچى:
«جۇڭگو مۇسۇلمانلىرى» ژۇرنىلى ئۇيغۇر
تەھرىر بۆلۈمى

ئادرېس: بېيجىڭ شەھىرى شۈەنخۇ رايونى
نەنخېشىجى كوچىسى 103-قورۇ

پوچتا نومۇرى: 100053

تېل: 83520073 ، 63513181 - 010
شىنجاڭ تارقىتىش پونكىتى:

ئۈرۈمچى يەنئەن يولى 119-قورۇ

پوچتا نومۇرى: 830001

تېل: 0991-2566193

主 办: 中国伊斯兰教协会
编辑出版: 《中国穆斯林》维文编辑部
印 刷: 中央民族大学印刷厂
发行订阅: 《中国穆斯林》维文编辑部
地址: 北京市宣武区南横西街103号
邮编: 100053
电话: (010) 63513181, 83520073
新疆发行站: 乌鲁木齐市延安路119号
邮编: 830001
电话: (0991) 2566193

تەرب ۋە تەكلىپلەر

قىزلىرىمىزغا تەكلىپ..... زۈلپىيە ئوسمان (58)
چەت ياقلاردىكى قارىيلىرىمىزنىڭ ساپاسىغا ئەھمىيەت
بېرىلسە..... نۈرمەھمەت قۇربان (60)

ئىسلام بىلىم باغچىسى

سىلەر-رەھىم قىلىنىدىغانلارنىڭ مەرتىبىلىرى
مىسىردىكى «قۇرئان كەرىم» كۆرگەزمىخانىسى.....

ياقۇپ ھاجى (8)

«قۇرئان كەرىم» توغرىسىدا ياقۇپ ھاجى (15)

مەھرى (تويۇق) توغرىسىدا ياقۇپ ئوسمان (36)

ئاياللار بوغۇزلىغان جاندارنىڭ گۆشىنى يېيشكە بولامدۇ؟...

ياقۇپ ئوسمان (49)

ئەرەب دۆلەتلىرى قايسى دۆلەت(رايون)لەرنى ئۆز ئىچىگە

ئالىدۇ؟..... ياقۇپ ھاجى (59)

ئىسسىقلىق

سالام سۆزىگە مەدەھىيە..... ئابلەت روزىيوپ (40)

خەلقئارالىق پىرىش-كېلىشىملەر

جۇڭگو ئىسلام جەمئىيىتى ۋەكىللىرى 13-نۆۋەتلىك مىسىر

ئىسلامىيەت ئالىي كېڭىشى مەجلىسىگە قاتنىشىپ

كەلدى..... ئادىل ھاجى كېرەم (63)

جۇڭگو ئىسلام جەمئىيىتى ۋەكىللىرى 14-نۆۋەتلىك «دۇنيا

ئىسلام ئىتتىپاقى يىغىنى» غا قاتناشتى.....

..... ئادىل ھاجى كېرەم (63)

مۇقاۋىنىڭ 1-بېتىدە: شىنجاڭ ئۇيغۇر ئاپتونوم رايونلۇق ئىسلام دىنى مەكتىپىنىڭ

مەسچىتى ۋە ئاساسىي بىناسىنىڭ ئالدى كۆرۈنۈشى (سۈرەتنى دىلمۇرات تەمىنلىگەن)

4- نۆۋەتلىك مەملىكەتلىك قىرائەت مۇسابىقىسى بېيجىڭدا ئۆتكۈزۈلدى

جۇڭگو ئىسلام جەمئىيىتى 5-ئاينىڭ 28-كۈنىدىن 31-كۈنىگىچە بېيجىڭدا 4-نۆۋەتلىك مەملىكەتلىك قىرائەت مۇسابىقىسى ئۇيۇشتۇردى.

قىرائەت مۇسابىقىسى جەمئىيىتىمىز قانات يايدۇرۇپ كېلىۋاتقان مۇھىم بىر دىنىي پائالىيەت بولۇپ، يېقىندا قۇرۇلغان جۇڭگو ئىسلام دىنى ئىشلىرىغا يېتەكچىلىك قىلىش ھەيئىتىنىڭ نىزامىغىمۇ كىرگۈزۈلگەن. بىر قانچە يىللاردىن بېرى جۇڭگو ئىسلام جەمئىيىتى نەچچە نۆۋەت مەملىكەتلىك قىرائەت مۇسابىقىسى ئۆتكۈزۈش ئارقىلىق مەملىكەتنىڭ ھەر قايسى جايلىرىدىكى ئىسلام جەمئىيەتلىرىنىڭ قىرائەت مۇسابىقىسى قاتارلىق دىنىي پائالىيەتلەرنى قانات يايدۇرۇشىغا كۈچلۈك تۈرتكە بولغانىدى، مەملىكىتىمىزدىكى كەڭ ئىسلام دىنى زاتلىرى ۋە مۇسۇلمانلار ئارىسىدا تەجۋىد بويىچە قىرائەت قىلىشنى كېڭەيتىش ۋە ئومۇملاشتۇرۇشنى ئىلگىرى سۈردى، ئۇلارنىڭ ئىسلام دىنىنىڭ ئېسىل مەدەنىيىتىنى ئۆگىنىش، ئۇنىڭغا ۋارىسلىق قىلىش ۋە ئۇنى جارى قىلدۇرۇش قىزغىنلىقىنى قوزغىدى. مۇسابىقە ئارقىلىق مەملىكىتىمىزنىڭ بىر تۈركۈم مۇنەۋۋەر قارىيلىرىنى بايقىدۇق، تاللىۋالدىق ۋە زاپاس قىلىۋالدىق. ھازىرغا قەدەر 20 نەچچە مۇنەۋۋەر قارى تەكلىپكە بىنائەن سەئۇدى ئەرەبىستانى، مىسىر، مالايسىيا، ئىران قاتارلىق ئەللەرگە بېرىپ، خەلقئارالىق قىرائەت مۇسابىقىلىرىغا قاتنىشىپ، بىر قەدەر ياخشى نەتىجىلەرگە ئېرىشىپ، مەملىكەت ئىچى ۋە سىرتىدىكى مۇسۇلمانلارنىڭ ئومۇمىيۈزلۈك ئالقىشىغا ۋە ياخشى باھاسىغا ئېرىشتى.

مەملىكەت بويىچە 22 ئۆلكە، ئاپتونوم رايون ۋە شىنجاڭ ئىشلەپچىقىرىش-قۇرۇلۇش بىڭتۇەنى، جۇڭگو ئىسلام دارىلفۇنۇنى بۇقېتىمقى مۇسابىقىگە قاتناشتۇرۇش ئۈچۈن 86 قارىيىنى تاللاپ يوللىغانىدى، مۇناسىۋەتلىك خادىملارنىڭ ئەستايىدىل باھالاپ بېكىتىشى ئارقىلىق، خۇيزۇ، ئۇيغۇر، سالا، دۇڭشياڭ، زاڭزۇدىن ئىبارەت بەش مىللەتتىن تەركىپ تاپقان 46 نەپەر قارىي (35 ئەر، 11 ئايال) تاللىنىپ بېيجىڭدا ئۆتكۈزۈلگەن تۆت كۈنلۈك مۇسابىقىگە قاتناشتۇرۇلدى.

مۇسابىقىگە قاتناشقۇچىلار ئۆز ئارا ئۆگىنىش، بىرلىكتە يۈكسىلىش، ئىتتىپاق-دوستانە بولۇش روھى بويىچە، ئۆزلىرىنىڭ سەۋىيىسىنى تولۇق جارى قىلدۇرۇپ ياخشى نەتىجە ياراتتى. جىددىي مۇسابىقىلىشىپ، دەسلەپكى ۋە ھەل قىلغۇچ مۇسابىقىلاردىن ئۆتۈپ، ئاخىر ئەلەر گۈرۈپپىسىدىن شىنجاڭنىڭ قەشقەر ۋىلايىتىدىن كەلگەن ئابدۇقەييۇم قارىي بىرىنچىلىككە، شىنجاڭنىڭ ئاقسۇ ۋىلايىتىدىن كەلگەن ئابدوغوپۇر قارىي بىلەن چىڭخەيلىك ماگۋاڭنىڭ قارىي ئىككىنچىلىككە، شىنجاڭنىڭ تۇرپان ۋىلايىتىدىن كەلگەن ئابدۇلپىتىپ قارىي بىلەن چىڭخەيلىك نوئمان قارىي (زاڭزۇ)، گەنسۇلۇق ماۋپىخۇا قارىي قاتارلىقلار ئۈچىنچىلىككە ئېرىشتى. ئاياللار گۈرۈپپىسىدىن سەنشىلىك چىڭ رۈي قارىيە بىرىنچىلىكىنى، يۈننەنلىك چىڭ رۇڭ قارىيە ئىككىنچىلىكىنى، جىلىنلىق جىن يىنخۇي قارىيە ئۈچىنچىلىكىنى ئالدى.

مۇسابىقە ئاياغلىشىش مۇراسىمىغا دۆلەتلىك دىن ئىشلىرى ئىدارىسىنىڭ مۇئاۋىن باشلىقى ياڭ تۇڭشياڭ، مەركىزىي كومىتېت بىرلىكسەپ بۆلۈمى 2-ئىدارىسىنىڭ مۇئاۋىن

باشلىقى جياڭ جىيەنيۇڭ، دۆلەتلىك دىن ئىشلىرى ئىدارىسى 1-مەھكىمىسىنىڭ مۇئاۋىن باشلىقلىرى گۇچېنجېن، لى لىن، جۇڭگو ئىسلام جەمئىيىتىنىڭ رەئىسى ھىلالىددىن چېن گۇاڭيۈەن، مۇئاۋىن رەئىسلىرى ئەلى يۈي جېنگۇي، مۇھەممەد سەئىد مايۇنفۇ، شەمشىدىن ھاجى، مەسلىھەتچىلىرى ئېلىياس شېن شىياشى، مۇھەممەد ھەنەفى ۋەن ياۋبىن، نوئمان ماشىيەن، ئابدۇرەھىم ئىمىن، ئابدۇرەھمان ناجۇڭ قاتارلىقلار قاتناشتى. مەخسۇس مۇسابىقىدىن بەھىر ئېلىش ئۈچۈن سەندۇڭ، ئىچكى موڭغۇل، خېبېي، خېنەن قاتارلىق جايلاردىن ۋە بېيجىڭ شەھىرىنىڭ ھەر قايسى جايلىرىدىن كەلگەن ھەر مىللەت مۇسۇلمانلىرىمۇ مۇراسىمغا ئىشتىراك قىلدى. ئاياغلىشىش مۇراسىمىغا يەنە ئىران، پاكىستان، پەلەستىن، مىسىر، ھىندونېزىيە، ئومان، بىرۇناي دارۇسسالام، ماراكەش، سۇدان، لىۋىيە، ئەرەب ئەللىرى بىرلەشمىسى قاتارلىق ئەللەرنىڭ باش ئەلچىلىرى ۋە ئەلچىخانا خادىملىرى قاتناشتى. ئاياغلىشىش مۇراسىمىدا، ئالدى بىلەن نەتىجىگە ئېرىشكەن ئالتە قارىي بىلەن ئۈچ قارىيە قىرائەت قىلىپ ئۆتتى. رەھبەرلەر نەتىجىگە ئېرىشكەن قارىي ۋە قارىيەلەرگە مۇكاپات لوڭقىسى، گۇۋاھنامە ۋە مۇكاپات سوممىسى تارقىتىپ بەردى.

ئاخىردا جۇڭگو ئىسلام جەمئىيىتىنىڭ رەئىسى ھىلالىددىن چېن گۇاڭيۈەن مۇسابىقىنىڭ ئاياغلىشىش نۇتقىنى سۆزلىدى، دۆلەتلىك دىن ئىشلىرى ئىدارىسىنىڭ مۇئاۋىن باشلىقى ياڭ تۇڭشياڭ دۆلەتلىك دىن ئىشلىرى ئىدارىسىغا ۋاكالىتەن سۆز قىلىپ، بۇ قېتىمقى مۇسابىقىنى مۇئەييەنلەشتۈردى ھەمدە مۇسابىقىنىڭ مۇۋەپپەقىيەتلىك بولغانلىقىنى تەبرىكلىدى ۋە بۇ خىلدىكى دىنىي پائالىيەتلەرنى داۋاملىق ياخشى يولغا قويۇشقا ئىلھاملاندۇردى. مۇسابىقىنىڭ ئاياغلىشىش مۇراسىمى بىرىنچىلىككە ئېرىشكە شىنجاڭلىق ئابدۇقەييۇم قارىيىنىڭ مۇراسىم ئەھلىنى باشلاپ قىلغان دۇئاسى بىلەن ئاخىرلاشتى.

بۇ قېتىمقى مۇسابىقە جىلدىن ئۆلكىسى چاڭچۈن شەھىرىدىكى خاۋيۇ مۇسۇلمانچە گۆش يېمەكلىكلەر پايلىق چەكلىك شىركىتىنىڭ ئىقتىسادىي ياردىمى بىلەن ئۆتكۈزۈلگەندى، مۇسابىقىنىڭ ئاياغلىشىش مۇراسىمىدا رەئىس ھىلالىددىن چېن گۇاڭيۈەن مەزكۇر شىركەتنىڭ باش دېرىكتورى سۇڭ لىيەن بياۋغا "مال بوغۇزلاشقا مۇسۇلمانلار خاتىرجەم بولۇش ئورنى گۇۋاھنامىسى" ۋە "مۇسۇلمانلار خاتىرجەم ئىستېمال قىلىدىغان مۇسۇلمانچە يېمەكلىكلەر" مىس لەۋھەسى تارقىتىپ بەردى.

سىلەر-رەھىم قىلىنىدىغانلارنىڭ تەرتىبلىرى

ئىمام تەرەۋى سىلەر-رەھىم قىلىنىدىغانلارنىڭ تەرتىبلىرى ھەققىدە مۇنداق دەيدۇ: "سىلەر-رەھىمى ئىكەن ئاۋۋال ئانىغا، ئاندىن كېيىن ئاتىغا، ئاندىن كېيىن چوڭ دادا ۋە چوڭ ئانىلارغا، ئاندىن كېيىن قىز-ئوغۇل قېرىنداشلارغا، ئاندىن كېيىن تاغا-ئاكىلارغا، تاغا تاجىلارغا، ئاندىن كېيىن قىز-ئوغۇل قېرىنداشلارنىڭ ۋە تاغلارنىڭ بىرىزە تىلىرىگە، ئاندىن كېيىن قوشنىلارغا، ئاندىن كېيىن قېنىنا ۋە قېنىتىغا، ئاندىن كېيىن قۇدىلىقتىكى تۇغقانلىرىغا قىلىشى كېرەك. قوشنىلارغا سىلەر-رەھىم قىلىشتا ئۇلارنىڭ سىلەر-رەھىم قىلغۇچىنىڭ ئۈيىگە يېقىن بولۇشى ۋە ئۇزاق بولۇشىدىكى تەرتىب بويىچە بەلگىلىنىدۇ. يېنىدىكى قوشنىغا سىلەر-رەھىم قىلىش ئۇزاقتىكى قوشنىغا سىلەر-رەھىم قىلىشتىن زۆرۈردۇر. شۇنىڭ ئۈچۈن ئاۋۋال يېقىنغا، ئاندىن ئۇزاققا قىلىش كېرەك، ئەمما كىشىنىڭ ئۆز ئائىلىسىگە، يېنى ئايالىغا ۋە بىرىزە تىلىرىگە قىلىدىغان چىقىملىرى "سىلەر-رەھىم" نامى بىلەن ئەمەس، بەلكى "زىيەت" نامى بىلەن ئاتىلىدۇ. زىيەت سىلەر-رەھىمدىن ئاۋۋال تۇرىدۇ، كىش ئۆز ئائىلىسىنىڭ زىيەتىنى ئادا قىلغاندىن كېيىن ئاندىن سىلەر-رەھىمنى ئادا قىلىشى كېرەك". (ياقۇب ئوسمان)



سابىر شىمام

خاتىرجەمسىز) بولىدۇ، قىيامەت كۈنى ئۇنى بىز كور ھالەتتە قوپۇرۇمىز»، («تاھا» سۈرىسى {20 سۈرە}، 124-ئايەت). ئاللاھ تائالا يەنە مۇنداق دېگەن: «بەتەختلەرگە كەلسەك، ئۇلار دوزاخقا كىرىدۇ، ئۇلار دوزاخقا (ئېشەك ھاڭرىغاندەك) توۋلاپ نالە-پەرياد چېكىدۇ»، («ھۇد» سۈرىسى {1-سۈرە}، 106-ئايەت). ئۇنداقتا بەخت ۋە خاتىرجەملىك قەيەردە؟ ئۇنىڭغا ئىنسانلار قانداق ئېرىشىدۇ؟

نۇرغۇن كىشىلەر بۇ ھەقتە ئىزدىنىپ، بەخت دېگەن بايلىقتا — پاراۋان تۇرمۇشتا دېيىشىدۇ. لېكىن ماددىي بايلىقى كۆپ، تۇرمۇش سەۋىيىسى يۇقىرى بولغان دۆلەت ۋە شەھەرلەردىكى كىشىلەر يەنىلا ئۆمرىنىڭ رەڭگۈز تۇرمۇش ئىچىدە بىر خىل بېسىم، تۇراقسىزلىق، سىقىلىش ئىچىدە ئۆتۈۋاتقانلىقىنى ھېس قىلىشىدۇ ھەمدە روھىي خاتىرجەملىك بېغىشلايدىغان باشقا بىر يولنى ئىزدىشىدۇ. ئۇلارنىڭ بۇنداق پاراۋان تۇرمۇشتىنمۇ بەخت تاپالماستىكى تۈپ نېگىزىدىن ئېيتقاندا، ئۇلارنىڭ روھىي بەختكە ئېرىشتۈرگۈچى، ھەقىقىي ئېتىقاد ئىگىسى بولغان ئاللاھنى چىن دىلىدىن ئىشىنىش ئوبيېكتى قىلمىغانلىقىدىندۇر. شەرق ئالىمى شەھىد سەيىد قۇتۇپ رەھمەتۇللا ۋە فرانسىيە يازغۇچىسى ساجان تەرەققىي قىلغان نيۇ يورك شەھىرىنى سۈپەتلەپ، بۇ شەھەردىكى تۇرمۇش بەختسىزلىك ۋە بىئاراملىقنى يوشۇرۇپ قويغان چىرايلىق پەرىدىن ئىبارەت دەپ تەسۋىرلىگەن («ئىمان ۋە ھايات» تىن

دۇنيانىڭ زامانىۋىلىشىشىغا ئەگىشىپ ئىنسانلار ئۆز ئەقىدىسىگە تايىنىپ روھىي خاتىرجەملىككە ئېرىشىش يولىدا خۇددى كېچىلەردە يورۇقلۇق ئىزدىگەندەك تېڭىرقاپ كەلدى. ئۆزىنى دۇنيادا ئەڭ ئىلغار ھېسابلىشىدىغان غەرب دۇنياسى ۋە ئۇنىڭ ئەگەشكۈچىلىرىگە قارايدىغان بولساق، روھىي خاتىرجەملىككە ئېرىشىش ئۈچۈن ئۇلارنىڭ بەزىلىرى قولىدىكى مال دۇنياغا ئىشىنىپ باقتى؛ بەزىلىرى ھوقۇقىغا ئىشىنىپ باقتى؛ يەنە بەزىلىرى مەۋجۇدىيەتكە ئىشىنىپ باقتى. ئەمما يەنىلا روھىي خاتىرجەملىككە ئېرىشەلمىدى، چۈنكى ئۇلار ھەقىقىي ئىشىنىش ئوبيېكتى ۋە ھەقىقىي خاتىرجەملىك بېغىشلايدىغان ئېتىقاد ئىگىسىنى تونۇپ يېتەلمىدى. شۇڭا ئۇلارنىڭ بەزىلىرى مال دۇنياسى ۋە ھوقۇقىنىڭ كېتىپ قالغانلىقى، ئىشىنىپ كېلىۋاتقان نەرسىلىرىنىڭ ئۆزلىرىنى روھىي خاتىرجەملىككە ئېرىشتۈرەلمىگەنلىكى سەۋەبىدىن ھەتتا ئۆلۈپلاش ئارقىلىق خاتىرجەملىككە ئېرىشمەكچى بولدى.

قاچانكى، ئىنسان پۈتۈن ۋۇجۇدىنى مەڭگۈلۈك بولغان بىر ئىشىنىش ئوبيېكتى بولغان ئاللاھقا بېغىشلىمايدىكەن، ئۇنىڭ ھاياتى بەختسىز بولىدۇ، باسقان ھەر بىر قەدىمى تېڭىرقاش ۋە ئۈمىدسىزلىككە تولىدۇ. بۇنداق كىشىلەرنىڭ ئاخىرەتتىكى بەختسىزلىكىمۇ بەك قورقۇنچلۇق. ئاللاھ تائالا مۇنداق دېگەن: «كىمكى مېنىڭ زىكرىمدىن يۈز ئۇرۇيدىكەن، ئۇنىڭ ھاياتى تارايەنى

ئېلىندى).

دېمەك ماددىي بايلىقنىڭ يېتەرلىك بولۇشى بەختلىك بولۇشنىڭ بىرىنچى ئامىلى بولماستىن، بەلكى ئۈمىدگە بۇ دۇنيادىمۇ بىئاراملىق ئېلىپ كېلىدۇ. ئاللاھ ئېتىقادى تۇراقسىز بولغان مۇناپىق قەۋم ھەققىدە مۇنداق دېگەن: "ئۇلارنىڭ مال-مۈلكى ۋە ئەۋلادى سېنى ئەجەبلەندۈرمىسۇن، ئاللاھ ئۇلارنى بۇ دۇنيادا شۇ نەرسىلەر بىلەن ئازابلاشنى ۋە ئۇلارنىڭ كاپىر پېتى جان ئۈزۈشنى ئىرادە قىلىدۇ" («تەۋبە» سۈرىسى {9-سۈرە}، 55-ئايەت). بۇ ئايەتتىكى ئازاب سۆزى مۇشەققەت، چارچاش، دەرت-ئەلەم، غەم قاتارلىق مەنىلەرنى ئىپادىلەيدۇ. بىز بۇ ئايەتتىن مال-دۇنياغا ئېرىشىشنى ئەڭ چوڭ غايە ھەم ئارزۇ-ئارمانلىرىغا يېتىشنىڭ مەنبەسى قىلىۋالغان كىشىلەرنىڭ روھىي ئازابتىن سىقىلىپ يۈرگەنلىكىنى ھېس قىلىمىز. بۇ خىل كىشىلەرنى ئازراق مال-دۇنيا قاندۇرالمىدۇ، كۆپ مال-دۇنيا توپغۇزالمىدۇ. پەيغەمبەر ئەلەيھىسسالام مۇنداق دېگەن: "ھەر قانداق ئادەم ئاخىرەتنى ئويلايدىكەن، ئاللاھ ئۇ ئادەمنىڭ بايلىقىنى قەلبىدە قىلىپ بېرىدۇ، ئۇ ئادەمنىڭ پاراكەندە بولغان ئىشلىرىنى يىغىنچاقلاپ بېرىدۇ ھەم ئۇ كىشىگە دۇنيا ئويلىمىغان يەردىن كېلىدۇ. ھەر قانداق ئادەم پەقەت مال-دۇنيانىڭ غېمىدىلا بولىدىكەن، ئاللاھ ئۇ كىشىنىڭ نامراتلىقىنى ئىككى كۆزىنىڭ ئوتتۇرىسىدا قىلىدۇ، ئۇ كىشىنىڭ تىنچلىقىنى پاراكەندە قىلىۋېتىدۇ" (بۇ ھەدىسنى تىرمىزى رىۋايەت قىلغان).

يۇقىرىقىلاردىن شۇنى چۈشىنىۋېلىشقا بولىدۇكى، كۆپ مالغا، يۇقىرى ئابروىغا ئىگە بولۇش بەخت-سائادەتنىڭ مەنبەسى ئەمەس، بەخت شۇنداق بىر مەنبە ئىكەنلىكى، ئۇنى كۆز بىلەن كۆرگىلى بولمايدۇ، جىڭ-تارازا بىلەن ئۆلچىگىلى بولمايدۇ، دوللار ۋە

رۇبلىغا سېتىۋالغىلى بولمايدۇ، ئۇنى پەقەت ئىنسان روھىي جەھەتتە خاتىرجەم بولۇش، كۆڭلى-كۆكسىنى كەڭ تۇتۇش، نەزەر دائىرىسى كەڭ بولۇش، يىراقنى ئويلاش... قاتارلىق جەھەتلەردە ھېس قىلىدۇ. مەن بۇ ھەقتە بىر ئايالنىڭ ئۆز يولىدا قىلىشقا قىلغان بىر نەچچە ئېغىز سۆزىنى نەقىل كەلتۈرىمەن. بىر ئەر ئايالغا بېسىم قىلىپ: "خەپ توختا، مەن سېنى بۇنىڭدىن كېيىن بەختسىز قىلىۋەتمەيدىغان بولسام،" دېگەنكەن، ئايالى خاتىرجەم ھالدا: "سەن مېنى بەختلىك قىلالمىغاندەك، بەختسىزمۇ قىلالمايسەن" دەپتۇ. ئەر تېخىمۇ غەزەپلىنىپ: "نېمىشقا ئۇنداق قىلالمىغۇدەكمەن؟" دېگەنكەن، ئايالى تەمكىنلىك بىلەن: "ئەگەر بەخت-سائادىتىم سېنىڭ ئىلكىڭدە بولىدىغان بولسا، مېنى ئەلۋەتتە ئۇنىڭدىن مەھرۇم قىلغان بولاتتىڭ، لېكىن ئۇ بەخت سەن باشقۇرالمىدىغان، خەقمۇ ئىلكىڭگە كىرگۈزەلمەيدىغان نەرسە" دەپتۇ. ئەر ھەيران بولۇپ: "ئۇ قانداق نەرسە؟" دەپتۇ. ئايالى تولۇق ئىشەنچ بىلەن: "مېنىڭ ھەقىقىي بەخت-سائادىتىم ئاللاھقا بولغان ئىمانىمدا، يەنە كېلىپ ئىمانىم قەلبىمدە بولۇپ، مېنىڭ قەلبىمگە پەرۋەردىگارىمدىن باشقا ھېچ قانداق نەرسە ئىگىدارچىلىق قىلالمايدۇ" دەپتۇ. مانا بۇ ئايالنىڭ بەرگەن جاۋابى ھەقىقىي بەخت-سائادەت بولۇپ، روھىي جەھەتتىكى بۇ بەخت-سائادەتنى ھېچقانداق بىر كىشى ئىككىنچى بىرسىگە بېرەلمەيدۇ ياكى يوق قىلىۋېتەلمەيدۇ.

يەنە شۇنى ئايدىڭلاشتۇرۇۋېلىش كېرەككى، روھىي بەختنى ماددىي ئۆلچەم بىلەن ئۆلچىگىلى بولمايدۇ. پەيغەمبەر ئەلەيھىسسالام مۇنداق دېگەن: "ياخشى ئەخلاقلىق، ئىتائەتچان ئايال، ئازادە سېلىنغان ۋە پاكىز بولغان تۇرالغۇ، ئىنسان

بىلمەسلىك روھىي گادايللىق، نادانلىق، مۇناپىقلىق بولۇپ، ئۇ بارلىق روھىي كېسەللىك ۋە روھىي مەرەزلەرنىڭ مەنبەسىدۇر. ئاللاھ ھەممىمىزگە مۇستەھكەم ئىمان ۋە ئېتىقاد ئاتا قىلىپ، روھىي بەخت ھەم خاتىرجەملىككە ئېرىشتۈرگەي!

”پەرۋەردىگارىمىز! سەن ئۇلارنى، ئۇلارنىڭ ئاتا-بوۋىلىرىدىن، ئاياللىرىدىن، ئەۋلادلىرىدىن ياخشى بولغانلارنى ئۇلارغا ۋەدە قىلغان مەڭگۈلۈك جەننەتكە كىرگۈزگىن، سەن ھەقىقەتەن غالىبىسەن، ھېكمەت بىلەن ئىش قىلغۇچىسەن. پەرۋەردىگارىمىز! سەن ئۇلارنى يامان ئىشلاردىن ساقلىغىن، سەن كىمنى يامان ئىشلاردىن ساقلايدىكەنسىن، شۈبھىسىزكى، بۇ كۈندە سەن ئۇنىڭغا رەھمەت قىلغان بولسىن، بۇ چوڭ بەختتۇر، («غافىر» سۈرىسى {40-سۈرە}، 8، 9-ئايەت).

(ئاپتور: ئۈچتۈرپان ناھىيىسىدىن، شىنجاڭ ئىسلام ئىنىستىتۇتىنىڭ سابىق تالىپى؛ كۆرۈپ چىققۇچى: ئۈچتۈرپان ناھىيىلىك رەستە جامەسىنىڭ خاتىپى ئۆمەر جان مەخسۇم ھاجى؛ تەھرىرلىگۈچى: شەمشىدىن ھاجى)

ئۆزىنىڭ ئىجتىمائىي ئىشلىرىدا پايدىلىنىدىغان ياخشى قاتناش قورالى قاتارلىقلار ئىنسانلار بەخت-سائادىتىنىڭ بىر قىسمى، (بۇ ھەدىسنى تىرمىزى رىۋايەت قىلغان).

يۇقىرىقىلاردىن مەلۇمكى، ئىنسان ماددىي بەخت ۋە خاتىرجەملىككە ئېرىشىشتىن ئىلگىرى چوقۇم روھىي بەخت ۋە خاتىرجەملىكنى قولغا كەلتۈرۈشى كېرەك. ئىنسان روھىدا بىر بوشلۇق بولۇپ، پەلسەپەنى ئۆز ئىچىگە ئالغان بىلىم ۋە بىلىم خاراكتېرىدىكى ھەر قانداق نەرسە — مەڭگۈلۈككە ئىگە بولمىغان نەرسىلەرگە باغلانغان ئېتىقاد ئۇ بوشلۇقنى ھەرگىز تولدۇرالمىدۇ. بۇ بوشلۇق ئىنسان روھىنىڭ خاراكتېرى ۋە مۇقەررەر ئېھتىياجى بولۇپ، ئۇ پەقەت ماكان، زامان ئوقۇمىدىن ھالقىغان مەڭگۈلۈككە ئىگە بىر تايانچ نۇقتىغا يۆلىنىش ئارقىلىق تولۇق كامالەت تاپىدۇ؛ ئىنسان پەقەت ئۆزىنىڭ ياراتقۇچىسىنى — غايىۋى قۇدرەتكە ئىگە مەڭگۈلۈك بولغان پەرۋەردىگارىنى ھەقىقىي تونۇپ، پۈتۈن ئېتىقادىنى شۇنىڭغا قاراتقاندىلا ئۇنىڭ روھى مۇكەممەللىشىدۇ. ئۆز ياراتقۇچىسىنى

ھەممىمىزگى «قۇرئان كەرىم» كۆرگەزمىخانىسى

ئىل دەرياسى بويىغا جايلاشقان «قۇرئان كەرىم» كۆرگەزمىخانىسىنىڭ ئورنى ئانچە چوڭ بولمىسىمۇ، ئەمما ئۇ يەرگە قويۇلغان ھەر قايسى تارىخىي دەۋرلەردە نەشر قىلىنغان «قۇرئان كەرىم» نىڭ ھەر خىل نۇسخىلىرىنىڭ كۆپلۈكى بىلەن ئۇ دۇنيا جامائىتىنى ئۆزىگە جەلپ قىلىپ كەلمەكتە. ئۇ يەردىكى «قۇرئان كەرىم» نۇسخىلىرى ئىچىدە ئىسلامىيەتنىڭ دەسلەپكى مەزگىلىدە، خەلىپە ئوسمان دەۋرىدە تۈپلەنگەن «قۇرئان كەرىم» مۇ بار. 1694-يىلى گېرمانىيىنىڭ ھامبۇرگ شەھىرىدە نەشر قىلىنغان قۇرئاننىڭ دۇنيادىكى تۇنجى نەشر نۇسخىسىمۇ موشۇ يەردە ساقلانماقتا. دۇنيا بويىچە ئەڭ كىچىك فورماتتىكى «قۇرئان كەرىم» مۇ بۇ يەردە بار بولۇپ، ئۇنىڭ ھەجىمى 4cm × 2cm كېلىدۇ. بۇ كۆرگەزمىخانىدا يەنە ئاق رەڭلىك بىر قۇتا بار، ئۇنىڭدا ئېروسالىمغا كىرگەن سۇلايمان مەدھىيەلىك ئۇششاق نەپىس نەرىبەچە خەتلەر بار. قۇرئاننىڭ يېنىغا ئۈچ تال بۇغداي دېنى قويۇپ قويۇلغان بولۇپ، ئۇنىڭ بىرىنىڭ يۈزىگە «قۇرئان كەرىم» ئايەتلىرى يېزىلغان؛ ئىككىنچىسىگە پەيغەمبەر مۇسائى مەدھىيەلىك سۆزى يېزىلغان؛ ئۈچىنچىسىگە مىسىر تارىخىدا ئۆتكەن سۇلالىلەر نامى خاتىرىلەنگەن. (ياقۇپ ھاجى)

ۋاقىت، پۇل ۋە بىلىم توغرىسىدا

ئابدۇۋاھىت خۇدا بەردى

بىسەئىلاھى رەھمانى رەھىم

(ناھايىتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

ۋاقىتنى بوش ئۆتكۈزىدىغان، قىممەتلىك ئۆمرىنى ئەرزىمەس ئىشلار ئۈچۈن بەھۇدە زايە قىلىۋېتىدىغان قەۋم (مىللەت) بەلكى يەر يۈزىدە ئاز بولسا كېرەك. ئۇلاردا ۋاقىتنىڭ قەدرىگە يەتمەيدىغان ياكى ئۇنىڭدىن بەھۇدە پايدىلىنىدىغان، ئاللاھنىڭ ئاشۇ نېمىتىنى دەپسەندە قىلىدىغان مۇناپىقلارچە ئىللەتلە ئىنتايىن كۆپ. ھورۇنلۇق، غەيۋەت شىكايەت، پوچىلىق، تەخسىكەشلىك، سۆخەتچىلىك، پىتنە-ئىغۋا، ئاچكۆزلۈك، ئويىمغورلۇق، ئىسراپ-خورلۇق، چارباخورلۇق، تەمەخورلۇق، پارخورلۇق، سەھۋەخورلۇق، گۇناخورلۇق، مەدداھلىق، مەمەدانلىق، گازراپلىق، تاييارتاپلىق، لەقۋالىق، تۈگىمەس مېھماندارچىلىق، ھەشەمەتچىلىك، كۈيۈم-كۈنۈملەپ كۈرۈك توخۇدەك ئۆيىدىن تالاغا چىقماي تېلىپۇنلاردىكى ئاجايىپ-غارايبىپ كۆرۈنۈشلەرگە مەستانە بولۇش، شۇنى دوراپمۇ ھەر خىل يامان قىلىق ۋە كەيپ-ساپاغا بېرىلىش، نەپسى بالا دەستىدىن يەنە ئوغرىلىق، قويمىچىلىق، ھەتتا قاتىللىق قىلىش، ئۆلگىچە ئۆچ-ئاداۋە تلىشىش، يۇرتتازلىق، گوروھۇزلىق... ئاھ خۇدا! كۆپ ئادەملىرىمىز ئاللاھ تائالا ئاتا قىلغان قىممەتلىك ھاياتىنى ئاشۇنداق ساناپ تۈگەتكۈسىز نۇقسان-ئىللەتلەر بىلەن بۇلغاپ، ئۆزىگە ئۆزى زۇلۇم سېلىشماقتا، ئۆزلىرىنى گۇناھ ۋە خارلىققا تاشلىماقتا. ئاللاھ تائالا بىزنى موشۇ زىمىندىكى خەلىپىسى قىلىپ ياراتقان، شۇڭا موشۇ

جانابى ھەق سۇبھانۇ ۋە تەئالا تامام كامالى قۇدرىتى بىلەن يەر يۈزىدىكى جىمى ئىنسانلارنى — مەيلى ئوقايىسى دىن، قايىسى مىللەت، قايىسى دۆلەت، قايىسى ئىرق، قايىسى تەبىقە ۋە قانداق نەسەبتىكى كىشى بولۇشىدىن قەتئىينەزەر، ئوخشاشلا بىر ئاتا، بىر ئانىدىن (ھەزرىتى ئادەم ئەلەيھىسسالام بىلەن ھەزرىتى ئىسا ئەلەيھىسسالامدىن باشقا) ياراتقان، شۇنىڭدەك ۋاقىتتىن ئىبارەت بۇ ئالىي نېمەتنى ھەممىلا ئادەمگە ئويۇمۇ ئوخشاش تەقسىم قىلىپ بەرگەن. ھېچقاچان بايلار، ئېسىل نەسەبتىكىلەر، ھۆكۈمدارلار، زوراۋانلار ياكى مۇسۇلمانلارغا كۆپرەك، كەمبەغەل، يېقىر-مىسكىن، غېرىپ-غۇرۇۋا ياكى باشقا دىندىكىلەر ۋە دىنسىزلارغا ئازراق بەرگەن ئەمەس. بۇ ھەقىقەتتە پەيغەمبىرىمىز مۇھەممەد ئەلەيھىسسالام: ”ئاللاھ تائالانىڭ بەندىلەرگە ئاتا قىلغان تەن ساقلىق ۋە بوش ۋاقىتتىن ئىبارەت ئىككى تۈرلۈك نېمىتى بار، نۇرغۇن كىشىلەر بۇلارنىڭ قەدرىگە يەتمەي زىيان تارتىدۇ“ دېگەندى.

خوش، ئۇنداقتا بىز موشۇ ھەدىسنىڭ روھىغا ئەمەل قىلالىدۇقۇمۇ؟ ۋاقىتتىن ئىبارەت بۇ ئالىي نېمەتتىن پايدىلىنىشنى بىلەلىدۇقۇمۇ؟ بۇ ھەر بىر مۇسۇلمان، ھەر بىر ئەقىل ئىگىسى ئويلىنىپ بېقىشقا تېگىشلىك مۇھىم مەسىلە.

پۈتۈن دۇنيا ئۇچقاندەك تەرەققىي قىلىۋاتقان بۈگۈنكى ئۇچۇر دەۋرىدە، بىز ئۇيغۇر مۇسۇلمانلىرىدىن بىر مۇنچىلاردەك

زېمىندا ياشاش ھوقۇقىمىز بار. ۋاھالەنكى، بىر چىرايلىق ئىنسان قىلىپ يارىتىلغان ئىكەنمىز، ئىنساندەك ياشىشىمىز كېرەككى، ھايۋاندەك ياشىماسلىقىمىز كېرەك. پۈتۈن ھاياتىمىزدا ئەجداتلىرىمىزغا يۈز كېلەلگۈدەك، ئەۋلادلىرىمىز ئالدىدا يەرگە قاراپ قالمىغۇدەك بىر ئىنسان بولۇشىمىز، ئەھمىيەتلىك ئىشلارغا پۈتۈن ھاياتىمىزنى بېغىشلىشىمىز، ھاياتىمىزنىڭ قىممىتىنى يارىتىشىمىز كېرەك.

كۈن شەرقتىن چىقىپ غەربكە ئولتۇرىدۇ، بىر كۈن تۈگەيدۇ، 24 سائەت ۋاقىتمۇ تۈگەپ ماڭىدۇ. سەن بىلەن بىزنىڭ ھاياتىمىز مۇ دەل شۇ بىر كۈنگە ئوخشايدۇ، جان دېگەن تەندە ئامانەت نەرسە، تۇغۇلماقنىڭ بىر ئۆلۈمكى بار. سەن بىر كۈنى ئادەم بولۇۋالارمەن دەيسەن، ئوينايدىغاننى ئويناپ، قىلىدىغاننى قىلىۋېلىپ، ئاخىر بىر كۈنى تۆۋە قىلىۋالارمەن دەيسەن. لېكىن شۇنىڭغا ئاللاھ پۇرسەت بەرمىسچۇ؟ سەن قاچان، قەيەردە، قانداق ئۆلۈشۈڭنى بىلمەسەن؟ سېنىڭ بۇ دۇنياغا تۇرىلىپ ئادەم بولغىنىڭ شۇ، يەنە قاچان ئادەم بولماقچى؟ قانچىلىك ئادەم بولماقچى؟ ئەڭ ياخشى كۈندە-كۈندە ياخشى تەرەپكە، يۈكسەكلىككە تەدرىجىي يېتىشىڭ كېرەك. تەندە جان ئامانەت ئىكەن، ئۇنداقتا ئىنسانغا مەنسۇپ ۋاقىت-ئۆمۈر، ئەقىل-ئىدراك، ئىمان-ئېتىقاد، ۋىجدان-غۇرۇر، كۈچ-قۇدرەت، ئەخلاق-ھايا، ئىززەت-ئابروي، ھوقۇق-مەرتىۋە، مال-دۇنيا دېگەنلەرنىڭ ھەممىسى ئامانەت دېگەن سۆز. ئاللاھ تائالا بۇ نېمەتلەرنى ئىنساننى سىنىماق ئۈچۈن بەرگەن. بۇ دۇنيانىڭ ئۆزىمۇ بىر ئۆتكۈنچى، سىناق دۇنيا. سەن شۇ ئامانەتلەر ئۈچۈن چوقۇم بىر كۈنى (قىيامەتتە) ئۇلۇغ ئاللاھنىڭ ئالدىدا ھېساب بېرىسەن. شۇڭا بۇ تۆت كۈنلۈك

دۇنيادا ئادەمدەك ياشىشىڭ، ئاللاھ ئاتا قىلغان ۋاقىتتىن ئىبارەت بۇ ئالىي نېمەتتىن تولۇق، توغرا پايدىلىنىشىڭ، ئۆز قەدر-قىممىتىڭنى ئۆزەڭ بالدۇرراق بىلىشىڭ ۋە ئۇنى نامايان قىلىشىڭ كېرەك.

ئاللاھ تائالا قۇرئاندا: «سەلەر شۇنداق بىر كۈنى (يەنى قىيامەت كۈنى) دىن قورقۇڭلاركى، ئۇ كۈندە سەلەر ئاللاھنىڭ دەرگاھىغا قايتۇرۇلسىلەر، ئاندىن ھەر كىشى قىلغان (ياخشى-يامان) ئەمەلىنىڭ نەتىجىسىنى تولۇق كۆرىدۇ، ئۇلارغا زۇلۇم قىلىنمايدۇ (يەنى ياخشى ئەمەلى كېمەيتىلىپ، يامان ئەمەلى كۆپەيتىلمەيدۇ)» («بەقەرە» سۈرىسى {2-سۈرە}، 281-ئايەت) دېگەندى.

ئوتتۇرا ئاسىيالىق پەيلاسوپ مەۋلانە جالالىدىن رۇمىنىڭ مۇنداق بىر ھېكمەتلىك سۆزى بار: «سەن پۈتۈن دۇنياغا ئەرزىگۈدەك بىر ئادەمسەن، بىراق ئۆز قىممىتىڭنى ئۆزەڭ بىلمەيسەن!... سەن ھەممىنى ئۇنتۇشۇڭ مۇمكىن، پەقەت بىر نەرسىنى ئۇنتۇما، يەنى، دۇنياغا نېمىشقا كەلدىڭ؟ ئۆزەڭنى ئەرزىنىڭلا گۆرۈڭگە قويۇپ سېتىۋەتمە، سېنىڭ باھايىڭ يۇقىرى...»

پۇل ۋە مال-دۇنيا ئاللاھ تائالانىڭ بىز بەندىلەرگە ئاتا قىلغان يەنە بىر تۈرلۈك نېمىتى. ئۇنى ئاللاھ بىزنى سىنىماق ئۈچۈن بەرگەن. «قۇرئان كەرىم» ۋە «ھەدىس شەرىف» لەردە پۇل ۋە مال-دۇنياغا ئارتۇقچە بېرىلىپ كەتمەسلىك، ياخشى ئەمەللەرنى كۆپ قىلىش توغرىسىدا بىزنى ئاگاھلاندۇرىدىغان ھېكمەتلەر كۆپلەپ بايان قىلىنغان. بۇ ھەقتىكى بىر قانچە ئايەت ۋە ھەدىسلەرگە قاراپ باقايلى:

«ئاللاھنىڭ يولىدا (پۇل-مال) سەرپ قىلىڭلار، ئۆزەڭلارنى ھالاكەتكە تاشلىماڭلار، ئېھسان قىلىڭلار، ئېھسان قىلغۇچىلارنى ئاللاھ ھەقىقەتەن دوست تۇتىدۇ» («بەقەرە» سۈرىسى {2-سۈرە}، 195-ئايەت).

«بىلىڭلاركى، سىلەرنىڭ ماللىرىڭلار، بالىلىرىڭلار سىلەر ئۈچۈن بىر تۈرلۈك سىناقتۇر، ئاللاھنىڭ دەرگاھىدا چوڭ ساۋاب بار» («ئەنفال» سۈرىسى {8-سۈرە}، 28-ئايەت).

پەيغەمبەر ئەلەيھىسسالام مۇنداق دېگەندى: «مالنىڭ كۆپلۈكى بايلىق ئەمەس، ھەقىقىي بايلىق روھىي بايلىقتۇر».

«ئوھود تېغىدەك ئالتۇنۇم بولسا، ئۇنىڭدىن ئاللاھ يولىدا سەرپ قىلىشقا ئېلىپ قالغىنىمدىن باشقا، بىر دىنارنىمۇ يېنىمدا قالدۇرۇش مېنى خۇشال قىلمايدۇ».

پەيغەمبەر ئەلەيھىسسالام يەنە: «قولۇڭلاردىن كېلىشىچە ياخشى ئەمەللەرنى قىلىپ، دوزاخ ئازابىدىن قۇتۇلۇشقا ھەرىكەت قىلىڭلار، يېرىم تال خورما چاغلىق نەرسە بولسىمۇ سەدىقە قىلىڭلار. بىر نەرسىسى يوق كىشىلەر يۇمشاق گەپ بىلەن بولسىمۇ غېرىب-مىسكىنلەرنىڭ كۆڭلىنى ئالسۇن. ئاللاھ بىر ياخشىلىققا ئۇنىڭدىن نەچچە ھەسسە كۆپ ياخشىلىق بېرىدۇ. سىلەرگە ئامانلىق ۋە ئاللاھنىڭ رەھمەتلىرى ھەم بەرىكەتلىرى بولسۇن» دېگەندى.

ھالبۇكى، بىز ئۇيغۇر مۇسۇلمانلىرىدىن بەزىلىرىمىز ئۇلۇغ ئاللاھ بىزنى سىنىماق ئۈچۈن بەرگەن پۇل-ماللارنى، ئېنىق قىلىپ ئېيتقاندا، خەير-ئېھسان ئۈچۈن، ئىلىم ئىگەللەش ئۈچۈن، جىھاد ئۈچۈن، ئۆشەر-زاكات، سەدىقە-پىتىر، ھەج-تاۋاب ئۈچۈن، «زېمىننى سەير قىلىڭلار» دېگەن ئايەتنىڭ مەزمۇنى بويىچە تېخىمۇ كۆپ يەرلەرنى زىيارەت قىلىپ ئاللاھنىڭ قۇدرەت-كامالىنى چۈشىنىپ، ئېتىقادنى تېخىمۇ مۇستەھكەملەش ئۈچۈن، قىسقىسى ئاللاھنىڭ رىزاسى ئۈچۈن سەرپ قىلىشقا بەرگەن ئاشۇ پۇل ۋە مال-دۇنيالارنى قانداق ئىشلارغا سەرپ قىلدۇق؟

بىزدە پۇل-ماللارنى ئاللاھ يولىدا سەرپ قىلىدىغانلار بەك ئاز، ئىش دەل بۇنىڭ

ئەكسىچە: بىر مۇنچىلىرىمىز تاپقان مال دۇنيالىرىمىزنى يىغىپ توخۇ تۇخۇم باسقاندەك بېسىپ ياتىمىز، ئۇنى تېخىمۇ چوڭراق، ئەھمىيەتلىك ئىشلارغا سەرپ قىلمايمىز؛ لېكىن ئۆز ئارا مەنمەنلىك تالىشىپ ھەشەمەتچىلىك قىلىشقا، بالايى نەپسىمىزنى قاندۇرۇپ ئويىناپ-كۈلۈشكە، كەيپ-ساپا قىلىشقا، ھاجىتىمىزدىن ئارتۇق كاتتا ئۆي-ئىمارەتلەرنى سېلىشقا تۈمەنلەپ، ھەتتا قەرز ئېلىپ بولسىمۇ پۇل خەجلەيمىز. «جەننەت» ياسىغان ھۆكۈمدار شەدداتمۇ ئۆزى ياساتقۇزغان شۇ جەننەتنى بىر قېتىم كۆرۈپ بېقىشقىمۇ ئۈلگۈرەلمەي ئالەمدىن ئۆتكەن. شۇ قىسقا ھاياتنىڭ ماھىيەتلىك ئەھمىيەتلىرىگە پۇل خەجلىمەي، نەدىكى پۈچەك ئىشلارغا پۇل بۇزۇش بىزدىكى خېلى ئومۇميۈزلۈك ناچار ئىللەت. ھالىمىزغا باقمىي ھەشەمەتلىك توپلارنى ئۆتكۈزۈشكە، ئۆلگەنلەرگە ھەر يوغان گۈمبەز، كاتتا مەقبەرىلەرنى قاتۇرۇشقا ئايانماي پۇل خەجلەيمىز، بۇ دىنىمىزدا يوق بىدئەت ئىش، توختاپ قالايلى دېمەيمىز، خەق قىلىدىكەن، بىزمۇ قىلىمىز دەپ دورامچىلىققا قىلىمىز. ئاشۇنداق مۇھىم ئىشلارنىمۇ ئۆز كالىمىمىز، ئىمانىمىز، ۋەجدانىمىز بىلەن توغرا ئويلاپ باقمايمىز ۋە زىياننى مۆلچەرلىيەلمەيمىز. بىزنىڭ شۇنچىلىك تەستە تاپقان پۇلىمىزنى قانداق-قانداق ئىشلارغا سەرپ قىلىدىغانلىقىمىزنى بىرمۇ بىر سۆزلىسەك ئىچىمىز ئېچىشىدۇ، ئەخمەقلىقىمىزدىن كۈلۈشنى يا يىغلاشنى بىلمەيمىز. باشقىسىنى قويۇپ تۇرۇپ، پەقەت رېستۇرانغىلا خەجلىشەۋاتقان پۇللارنى ھېسابلىماق، شۇ پۇللارنى ئەگەر ئاللاھنىڭ رىزاسى ئۈچۈن ھېلىمۇ ئاچ-يالىڭاچلىق، مۇھتاجلىقتا ياشاۋاتقان بىچارە قېرىنداشلىرىمىزغا سەدىقە قىلىدىغان

ئۆزىنىڭ «گۈلىستان» ناملىق مەشھۇر ئەسىرىدە ئىنسانلارغا پەندە-نەسىھەت قىلىپ كېلىپ ئاخىردا:

كۆڭۈل بۆلمە ھەرگىز ئۆتكۈنچى دۇنياغا، خەلىپە ئۆتۈپ كەتسە دەجلە بىلەن قالار باغدات. دەپ سۆزىنى تۈگەتكەن ئىكەن.

ھېچكىم ئۆز ئۆمرىدە رىزقىدىن ئوشۇق يېيەلمەيدۇ ياكى يىغقان پۇل-ماللىرىنى جىنازا بىلەن بىللە گۆرگە ئەكىتەلمەيدۇ. بۇ ھەقتە پەيغەمبەر ئەلەيھىسسالام مۇنداق دېگەن: "مېيت دەپنە قىلىنغاندا ئۇنىڭغا ئۈچ نەرسە ئەگىشىپ ماڭىدۇ، ئۇنىڭدىن ئىككىسى قايتىپ كېلىدۇ، بىرى مېيت بىلەن بىللە قالىدۇ؛ ئۇنىڭ يېقىنلىرى، پۇل-مېلى ۋە قىلغان ئەمىلى ئەگىشىپ بارىدۇ. ئۇ دەپنە قىلىنغاندىن كېيىن، ئۇنىڭ يېقىنلىرى ۋە پۇل-مېلى قايتىپ كېلىدۇ. ئەمىلى ئۇنىڭ بىلەن بىللە قالىدۇ". ئۆز نەپسىگە يامان بېرىلىدىغان كىشىلىرىمىز «قورئان كەرىم» ۋە «ھەدىس شەرىفى» لەردىكى ھىدايەت نۇرلىرىنىڭ، پەندە-نەسىھەت ۋە ئاگاھلاندۇرۇشلارنىڭ يۈزىدىن بىرىگە بولسىمۇ ئىتائەت-ئەمەل قىلىپ ياشىيالىغان بولسا ئۇلارنىڭ ھاياتى نەقەدەر گۈزەل بولار ئىدى. ھە! دۇنيا ۋە ئاخىرەتتە ئېرىشىدىغان ساۋابلىرىچۇ تېخى!

خۇداغا شۈكرى، بىز ئۇيغۇر مۇسۇلمانلىرى ئىچىدىمۇ نۇرتاي ھاجى ئىسكەندەر قاتارلىق بىر تۈركۈم تەقۋادار مۇسۇلمانلار، ئۆلىمالار ۋە تەنپەرۋەر زىيالىلار پۇل-ماللارنى قانداق ئىشلارغا سەرپ قىلسا ئەڭ چوڭ ساۋاب تاپىدىغانلىقى ھەم خەلقىنىڭ چەكسىز ھۆرمىتىگە ئېرىشىدىغانلىقىنىڭ ياخشى ئۈلگىسىنى ئۆز ئەمەلىيىتى ئارقىلىق كۆرسىتىپ بەردى. بىز ئاللاھنىڭ ئەنە شۇنداق ياخشى بەندىلىرىدىن چەكسىز پەخىرلىنىمىز ۋە ئۇلار ھەققىدە دۇئا قىلىمىز.

بولساق، ئۇلار نەچچە ئاي، نەچچە يىل توق، خاتىرجەم كۈن كۆرەلمەيدۇ. لېكىن كۆپلىرىمىزدە ئۇنداق قىلالايدىغان ئىمان، ئىنساپ، ھېسداشلىق تۈگەپ كەتكەندەك قىلىدۇ. مۇبادا ئاشۇنداق ئىسراپچىلىق قىلىۋېرىپ، قەرزدار بولۇپ، ئىمكانىيىتىمىز تۈگەپ بىچارە ھالغا چۈشۈپ قالساق، ئەينى ۋاقىتتا ئەرزىمەس ئىشلارغا شۇنچە كۆپ پۇل بۇزغىنىمىزنى ئۇنتۇپ، مۈشۈكتەك كۆزىمىزنى يۇمۇۋېلىپ ھاياتتىن، جەمئىيەتتىن، ئادەملەردىن، ھەتتا ياراتقان ئاللاھتىنمۇ قاقشاپ جاھان سارىڭى بولۇپ ئولتۇرىمىز. بۇ ئۇلۇغ ئاللاھنىڭ ئالدىدا قىلىنغان مۇتھەملىك، ئېغىر گۇناھ بولماي نېمە؟

ئاشۇنداق دۇنيا ھېرىسى، تېخىمۇ كۆپ مال-دۇنيا يىغىش ئارزۇسى بىلەن ئۆمرىمىزنىڭ قانداق ئۆتۈپ كەتكەنلىكىنى تۇيمايلا قالغىمىز. كۈنلەرنىڭ بىرىدە چاچ ساقاللىرىمىزغا ئاق كىرىپ، كۈچ-ماغدۇرىمىزدىن كېتىپ قالغاندا ئۆتكەن كۈنىمىزنى ئويلاپ باقساق، مال-دۇنياغا زىيادە بېرىلىشىنىڭ ئازغۇنلۇققا ھامىلدار بىر ئىش ئىكەنلىكىنى بايقايمىز، قىلغان-ئەتكەنلىرىمىزگە قاتتىق پۇشايمان قىلىمىز، لېكىن ئۇ چاغدا تولمۇ كېچىككەن بولىمىز. ھەزرىتى ئىسكەندەر زۇلقەرنەين چىغدا ئۆلۈش ئالدىدا ئۆز قەۋمىدىكىلەرگە ۋەسىيەت قىلىپ: "مېيىتىمنى كۆتۈرۈپ ماڭغاندا ئىككى قولۇمنى جىنازىدىن چىقىرىپ قويۇڭلار. ھايات قالغانلار پۈتۈن يەر يۈزىگە پادىشاھ بولغان مەندەك بىر ھۆكۈمدارنىڭمۇ بۇ دۇنيادىن قۇرۇق قول كەتكەنلىكىنى كۆرۈپ ئىبەرەت ئېلىشىمۇن" دېگەن ئىكەن. بىز بۇ دۇنيادا مەڭگۈ ياشىيالىمايمىز، شۇڭا مال-دۇنيامۇ بىزگە مەڭگۈ باقمۇنەندە ئەمەس. شىراز دىيارىدا ياشاپ ئۆتكەن پارس شائىرى شەيخ سەئىدى

بىلىم-ئالاھىدىلىكى ئىنسانلارغا ئاتا قىلغان يەنە بىر ئالىي نېمىتى. «قۇرئان كەرىم» دە مۇسۇلمانلارنى ئىلىم ئىگەلەشكە چاقىرىدىغان ئايەتلەر خېلى كۆپ سالماقنى ئىگەللىگەن. پەيغەمبىرىمىز مۇھەممەد ئەلەيھىسسالاممۇ: «ئىلىم تەلەپ قىلىش ھەر بىر مۇسۇلمانغا پەرزدۇر» دېگەندى.

دەر ھەقىقەت، زاۋاللىققا يۈز تۇتقان جاھىلىيەت دەۋرىدىكى ئەرەبلەرنىڭ مۇھەممەد ئەلەيھىسسالامنىڭ ئىسلام نۇرىنى تارتىشى بىلەن قىسقا مۇددەتتە گۈللىنىپ قۇدرەتلىك، مەدەنىيەتلىك بىر قەۋم بولۇپ پۈتۈن دۇنيانى زىل-زىلىگە كەلتۈرگەندەك ئىشلارنى قىلىشى، قاراخانىيلار سۇلالىسىنىڭ ئۈچ يۈز يىلدىن ئارتۇق سەلتەنەت سۈرۈپ دۇنيا مەدەنىيەت تارىخىدا ئۆچمەس ئىز قالدۇرۇشى، يېقىنقى بىر نەچچە ئەسىردىن بۇيان ئەنگىلىيە، فرانسىيە، گېرمانىيە، ئىتالىيە، روسىيە، ئامېرىكا، ياپونىيە قاتارلىق دۆلەتلەرنىڭ شۇ قەدەر كۈچلۈك دۆلەت بولۇپ دۇنيا سەھنىسىگە چىقالىشى، 2000 يىلدىن ئارتۇق سەرسان بولۇپ يۈرگەن يەھۇدىيلارنىڭ ئاخىر ئىسرائىلىيە دۆلىتىنى قۇرۇپ، قىسقا مۇددەتتە دۇنيادىكى كۈچلۈك دۆلەتلەر قاتارىدىن ئورۇن ئالالىشى... قاتارلىقلارنىڭ سەۋەبى نېمە؟ سەۋەب بىرلا، ئۇلار ئىلىم-پەنگە يۈكسەك ئەھمىيەت بەرگەن، ئاللاھ ئاتا قىلغان ئەقىلىنى ئىلىم نۇرى بىلەن قوراللىنىدىغان، ئۆزلىرىنى پەن-تېخنىكا ئارقىلىق قوراللىنىدىغان. ئىلىم-پەننىڭ تەرەققىياتىغا ۋاقىت ھەم پۇلنى ئايانماي سەرپ قىلغان.

ئەسلىدە ئۇلۇغ ئاللاھ بۇنىڭدىن 1400 يىل ئىلگىرىلا «قۇرئان كەرىم» دە: «ئاللاھنىڭ ئايەتلىرىدىن» پەقەت ئەقىل ئىگىلىرىلا پەندە-نەسىھەت ئالىدۇ» («رەئد» سۈرىسى {13-سۈرە}، 19-ئايەت). «بىز

ئىنسانلارغا (قۇرئاندا ئۇلارنىڭ زېھنىغا يېقىنلاشتۇرۇش ئۈچۈن) بايان قىلغان بۇ تەمسىللەرنى پەقەت ئالىملارلا چۈشىنىشەلەيدۇ» («ئەنكە بۇت» سۈرىسى {29-سۈرە}، 43-ئايەت) دەپ، پۈتۈن ئىنسانلارغا ئىلىم تەلەپ قىلىشنىڭ نەقەدەر زۆرۈر ئىكەنلىكىنى ئاگاھلاندۇرغانىدى. پەيغەمبەر ئەلەيھىسسالاممۇ: «ئىلىم يىراق چىندا (يەنى جۇڭگودا) بولسىمۇ، بېرىپ تەھسىل قىلىڭلار» دەپ جىمى مۇسۇلمانلارنى ئىلىمگە ئۈندىگەندى. پەيغەمبەر ئەلەيھىسسالام بۇ يەردە كۆزدە تۇتقان ئىلىم نوقۇل دىنىي ئىلىملەرنىلا ئەمەس (ئەگەر شۇنداق بولغان بولسا، ئىسلام دىنى ئەرەب زېمىنىدا تارقالغان تۇرۇقلۇق، مۇسۇلمان بولمىغان ئەلدىن ئىلىم ئىزدەپ يۈرۈشنىڭ نېمە ھاجىتى؟) بەلكى ھەر تۈرلۈك پەن، ھۈنەر-سەنئەت، يېزا ئىگىلىك، چارۋىچىلىق سودا-سېتىق ئىلىملىرى قاتارلىق ناھايىت كەڭ دائىرىدىكى ئىلىملارنى ئۆز ئىچىگە ئالىدۇ. غەرب ئەللىرى ئۇنىڭغا يۈكسەك ئەھمىيەت بەرگەنلىكتىن، ئۆز ئىچىدىن نۇرغۇن ئالىم-مۇتەخەسسسلەرنى، پەيلاسوپلارنى يېتىلدۈرەلگەنلىكتىن، ئۇلارنىڭ پەن-مەدەنىيىتى، ھۈنەر-سەنئىتى، سانائەت-تېخنىكىلىرى مىسلىسىز تەرەققىي قىلالىدى ۋە مۇسۇلمانلاردىن ئۈزۈپ چىقالىدى.

ھالبۇكى، بىز ئۇيغۇر مۇسۇلمانلىرىچۇ؟ بىزدىن نۇرغۇنلىرىمىز ئاللاھ تۇغۇلۇشىمىزدىنلا ئىرسىيەت قىلىپ بەرگەن، ھايۋاندىن پەرقلىنىدىغان ئاشۇ خېمىرتۇرۇچىنىڭ ئورنىدىكى ئەقىلىمىزگە تايىنىپلا جان بېقىپ كەلدۇق، ئەقىلىمىزنى ئىلىم بىلەن قوراللىنىدۇرۇپ، ئۆزىمىزنى قۇدرەتلىنىدۈرۈشكە كۆڭۈل بۆلمىدۇق. ئۇلۇغ شائىر ئەلىشىر نەۋائى: «ئىلىم ئۆگەنمەك ئېتىقادنى مۇستەھكەملەش ئۈچۈندۇر»

دېگەنكىن. ئىلگىرى يۇرت چوڭلىرى بولۇپ خەلقنى يېتەكلىگەن خېلى كۆپ داموللام، قازى-ئىشان، قارى-خەلىپە تلىرىمىز پەقەت قۇرئان بىلەن ھەدىسنى ئوقۇيالايتتى ياكى يادلىيالايتتى، ئاز بىر قىسمى تەپسىر قىلالايتتى. پەقەت شۇنچىلىك ئىلمى بىلەنلا مەسچىتلەرگە ئىمام-خاتىپ، مەدرىس-مەكتەپلەرگە مۇددەرىس، خەلىپەت بولۇپ كەلگەندى. ھازىرمۇ بىر مۇنچە دىنىي ئۆلىمالىرىمىز ۋە زاتلىرىمىز پەننىي ئىلىملەردىن تولۇق خەۋەردار ئەمەس، دۇنيا ئىلىملىرىدىن ھەم دۇنيا ۋە زىيىتىدىن سۆزلەپ بېرەلمەيدۇ؛ كومپيۇتېر دېگەندەك زامانىۋى ئۇچۇر-قورال ۋاستىلىرىدىن ئەسلا پايدىلىنالمايدۇ. شارائىت يوقمۇ ئەمەس، ئەمەلىيەتتە ئۇلارنىڭ كۆپ قىسمى يېڭى ئىلىملەرنى ئۆگىنىشكە زادىلا قىزىقمايدۇ ياكى ئۆگىنىشنىمۇ خالىمايدۇ، زامانغا سىڭىپ كىرىۋاتقان يېڭىلىقلارغا دىققەت قىلماي، ئەتراپىدا يۈز بېرىۋاتقان نۇرغۇن ئىشلارنى ئۆزىگە مۇناسىۋەتسىز ھېسابلاپ قۇلاق يوپۇرۇپ يۈرۈۋېرىدۇ؛ خۇسۇسىي ئىشىدىن باشقىنى ئاز ئويلايدۇ، بەزىلىرى باركى، ۋاقتى كەلگەندە ئۆزىنىڭ شەخسىي مەنپەئەتى ئۈچۈن قۇرئاندىكى ئايەت ۋە ھەدىسلەرنىڭ مەزمۇنىنى بۇرمىلاپ، خالىغانچە خاتا تەبىر بېرىش ياكى پەتىۋا چىقىرىشتىن يانمايدۇ. ئۇلارنىڭ نۇرغۇنلىرى ئۆز يۇرتىنىڭ نېرسىغا ئۆتۈپ باقمىي جاھان دېگەن موشۇ ئوخشايدۇ دەپ ياشاپ كەلگەن، يەرلىك ساددا خەلقىمىزنىڭ ئۇلارنى بېشىغا ئېلىپ كۆتۈرۈشى، ھەتتا چوقۇنۇش دەرىجىسىگە بېرىپ يېتىشى ئۇلارنى ئۆز ماكانىغا شۇنداق كۆندۈرۈپ قويغان. خەلقىمىزنىڭ ئىدىيىسى ۋە ئىش-ھەرىكىتى ئاشۇنداق بىر قىسىم ئاخۇنلىرىمىزنىڭ ئىدىيىسى ۋە سۆز-ھەرىكىتىنىڭ تەسىرىگە چوڭقۇر ئۇچراپ،

ئۇنىڭدىن ھالقىيالمايدىغان بولۇپ قالغان؛ ئەۋلادىمۇ ئەۋلاد ئاشۇلارنىڭ ئەمىر-مەرۇپلىرىنى ئاڭلاپ، يېڭىلىققا، ئىلىمگە ئىنتىلمەي، ئاددىي قول ھۈنەرۋەنچىلىكتىن تەرەققىي قىلالماي، دېھقاننىڭ بالىسى دېھقان، ئاشپەزنىڭ بالىسى ئاشپەز، ناۋاي ياكى سەيپۇڭ، موزدوزنىڭ بالىسى موزدوز ياكى سەتراچ، ياغاچچىنىڭ بالىسى ياغاچچى ياكى تۆمۈرچى ... بولۇپ، شۇنچىلىك ھۈنەر-كەسپ بىلەنلا چەكلىنىپ قالغان؛ بۇ ئەھۋال يەنىلا مەۋجۇت. قىسقىسى، ئىلىمىمىز قالدۇق، ئىلىمىمىز قالغانلار كۆپەيگەنسىمۇ، ئىمانىمىزمۇ سۇسلىشىپ، بۇزۇقچىلىق، بىدئەتچىلىك باش كۆتۈرۈپ، ساناپ تۈگەتكۈسىز نۇقسان-ئىللەتلەر ۋۇجۇدىمىزغا مەرەزىدەك چاپلىشىپ، ھەقىقىي مۇسۇلمانلىقتىن بارغانچە يىراقلاپ كەتتۇق. تارىخىمىزدىن مەلۇمكى، نادانلىقىمىز تۈپەيلىدىن ئابدۇقادىر داموللامدەك ئاجايىپ ئېسىل ئالىمىمىز خەنجەر تىقىپ ئۆلتۈرۈلدى. بىزلا ئەمەس، ئىلىمىمىزلىك، نادانلىق تۈپەيلىدىن پۈتۈن ئىسلام دۇنياسىدا، جۈملىدىن ئوتتۇرا ئاسىيادا سان-ساناقسىز توپىلاڭلار، قىرغىنچىلىقلار يۈز بەردى، قانلار دەريا بولۇپ ئاقتى، كېسىلگەن باشلاردىن مۇنار تىكلەندى، شەھەرلەر خارابىلىككە ئايلاندى، ئاجايىپ كاتتا ئالىم-ئۆلىما، ئەدىپ، ۋە تەنسىۋىيەر قەھرىمانلار نەھەق ئۆلتۈرۈلدى. ئېسىل كۈتۈبخانىلار، ناھايىتى قىممەتلىك كىتابلار-رىساللەر كۆيدۈرۈلۈپ تۈگىدى. ئەجىبا، ئىلىمىمىزلىك، نادانلىق، ياۋايىلىق كەلتۈرۈپ چىقارغان ئاشۇنداق دەھشەتلىك، زور پاجىئەلەر بىزگە ئىبرەت ئەمەسمۇ؟! خۇلاسىە كىلام، ئۇلۇغ ئاللاھ بىز بەندىلىرىگە ئاتا قىلغان ۋاقىت، پۇل-مال ۋە بىلىمدىن ئىبارەت بۇ ئۈچ تۈرلۈك نېمەت بۇ ھاياتىمىزدا خۇددى ھاۋا، سۇ، تۇپراققا

ئۇلار ئاللاھنىڭ شۇ ئۈچ نېمىتىنى زايە قىلماي ھاياتىدىن تولۇق پايدىلىنىدۇ، لېكىن بىزچۇ؟
ئاللاھ قۇرئاندا: «ھەممىڭلار ئاللاھنىڭ ئارغامچىسىغا (يەنى ئاللاھنىڭ دىنىغا) مەھكەم يېپىشىڭلار، ئايرىلماڭلار...» («ئال ئىمران» سۈرىسى {3-سۈرە}، 103-ئايەت). «روھىنى پاك قىلغان ئادەم چوقۇم مۇرادىغا يېتىدۇ» («شەمس» {91-سۈرە}، 9-ئايەت) دېگەندى. بىز ئۇيغۇر مۇسۇلمانلىرى بۇ ئايەتنىڭ مەزمۇنىغا ئەمەل قىلالمىغۇدەك دەرىجىدە زەئىپمۇ ئەمەس، ئۇلۇغ ئاللاھ ھەممىمىزگە تەۋپىق، ھىدايەت، كۈچ-قۇۋۋەت ئاتا قىلسۇن-ئامىن!

(ئاپتور: ئۈچتۇرپان ناھىيىسىدىن؛
تەھرىرلىگۈچى: شەمشىدىن ھاجى)

ئوخشاشلا كەم بولسا بولمايدۇ. ئۇلار ئۆز ئارا باغلىنىدۇ، بىر-بىرىگە بېقىنىدۇ ۋە بىر-بىرىنى شەرت قىلىدۇ. تەرەققىي قىلغان ئەللەردە ئۇلارنىڭ مۇناسىۋىتى ئاللىقاچان ئايدىڭلاشتى. ئۇلار نۇرغۇن ۋاقىت سەرپ قىلىپ بىلىم ئالىدۇ، ئالغان بىلىمدىن پايدىلىنىپ نۇرغۇن ئەھمىيەتلىك ئىشلارنى قىلالايدۇ ۋە ياكى ئاز جاپا بىلەن ئاز ۋاقىتتا كۆپ پۇل تاپالايدۇ. تاپقان پۇلى بىلەن تېخىمۇ چوڭ ئىشلارنى قىلىپ ئۆز ھاياتىنى گۈللەندۈرۈپ ماڭىدۇ ۋە يەنە ئەۋلادلىرىنىڭ بىلىم ئېلىشىغا پۇل سەرپ قىلىدۇ، ئەھمىيەتسىز ئىشلارغا پۇل بۇزمايدۇ ياكى ناھايىتى ئاز خەجلەيدۇ. شۇنداق قىلىپ ئۇلار پۇل ۋە بىلىم بىلەن ۋاقىتنى تېجەپ، ئۆمرىنى ھەرگىز زايە قىلمايدۇ، ئەۋلادلىرىغىمۇ شۇنداق ئۆگىتىدۇ.

«قۇرئان كەرىم» توغرىسىدا

«قۇرئان كەرىم» ئاللاھنىڭ سۆزى بولۇپ، ئۇ پەرىشتە جىبرىئىل ئارقىلىق پەيغەمبىرىمىز مۇھەممەد ئەلەيھىسسالام ئىسلام دىنىنى تارقىتىش بىلەن شوغۇللانغان 23 يىل ئىچىدە تەدرىجىي نازىل بولغان. «قۇرئان كەرىم» 30 پارە بولۇپ، ئۇنىڭدا جەمئىي 114 سۈرە، 6236 ئايەت (6211 ئايەت، 6666 ئايەت بار دېگۈچىلەرمۇ بار)، 77409 سۆز (77934 سۆز دەيدىغانلارمۇ بار)، 308123 ھەرپ (322621 ھەرپ دەيدىغانلارمۇ بار) بار. «قۇرئان كەرىم» سۈرىلىرى مەككە سۈرىلىرى، مەدىنە سۈرىلىرى دەپ ئىككىگە بۆلۈنىدۇ. مەككە سۈرىلىرى 86، جەمئىي 4613 ئايەت، مەدىنە سۈرىلىرى 28، جەمئىي 1623 ئايەت، مەدىنە سۈرىلىرىنىڭ ھەممىسى بىر ئاز ئۇزۇن، مەككە سۈرىلىرىنىڭ ھەممىسى بىر ئاز قىسقا. مەككە سۈرىلىرىدە ئىسلام دىنىنىڭ ئىدىيىۋى ئاساسى يەنى ئاللاھنى بىر دەپ تونۇش، بىر ئاللاھقا ئىبادەت قىلىش قەيت قىلىنىدۇ. مەدىنە سۈرىلىرىدە ئاساسلىق كونكرېت ئىشلار ۋە قانۇن، بەلگىلىمىلەر قەيت قىلىنىدۇ.

«قۇرئان كەرىم» پەيغەمبىرىمىز مۇھەممەد ئەلەيھىسسالام 40 ياش ۋاقتىدا (مىلادىيە 610-يىلى) نازىل بولۇشقا باشلاپ، ئاخىرقى سۈرە نازىل بولغانغا قەدەر 22 يىل، ئىككى ئاي، 22 كۈن ئۆتكەن. (ياقۇپ ھاجى)

«قۇرئان كەرىم» پىلىملىرى ۋە زىننىتى



ھاجى يەھيا سەنۇر لىن سۆز

2. «قۇرئان كەرىم» تەفسىرلىرى ھەققىدىكى يېڭى ئىزدىنىشلەر*

سۈرە «يۈسۈف» (12-سۈرە) دىكى ئۆز ئارا سۆزلىشىشتىن نەقىل ئالغان. ئەينى ۋاقىتتا يۈسۈف ئەلەيھىسسالام ئۇۋالچىلىققا ئۇچرىغاندى، ئۇ ئېسىلزا دە خوتۇننىڭ قىلتاق (يېقىنچىلىق قىلىش) تەلىۋىنى رەت قىلغانلىقى ئۈچۈن، ئاھانەتتىن غەزەپلەنگەن ئۇ خوتۇن ئۇنى قارىلاپ زىندانغا تاشلاشقۇزىۋەتكەندى. ئەھۋال ئايدىن ئايدىن كېيىن، يۈسۈف ئەلەيھىسسالام بىگۇنا دەپ جاكارلىنىپ زىنداندىن قويۇپ بېرىلىش ئالدىدا ئۇ مۇنداق دېگەن: «...مەن ئۆزۈمنى ئاقلىمايمەن. نەپسى دېگەن نەرسە ھەقىقەتەن يامان ئىشلارغا كۆپ بۇيرۇيدۇ، پەرۋەردىگارىم رەھمەت قىلىپ (ساقلىغان) ئادەم بۇنىڭدىن مۇستەسنا. مېنىڭ پەرۋەردىگارىم ھەقىقەتەن مەغپىرەت قىلغۇچىدۇر» (سۈرە «يۈسۈف» {12-سۈرە}، 53-ئايەت).

مۇفەسسەس يۇقىرىدا نەقىل ئېلىنغان ئايەتنىڭ ئىككىنچى جۈملىسىنى «نەپسى دېگەن نەرسە ھەقىقەتەن يامان ئىشلارغا كۆپ بۇيرۇيدۇ» دېگەن جۈملىسىنى (شەرھىيەلەپ: «ئىنسان جېنى (روھ) نىڭ يۈكسىلىشىنى ئۈچ باسقۇچقا بۆلۈش مۇمكىن. بۇ (يۇقىرىقىسى) بىرىنچى باسقۇچ يەنى تەن باشقۇرۇشىدا بولۇش باسقۇچى، بۇنى ھاياۋانىي نەپسى باسقۇچى دېيىشكەمۇ بولىدۇ، بۇ باسقۇچتا، قورساق ئاچ قالسا يېمەكلىكنىڭ كويىدا بولۇشىنىلا بىلىدۇ؛ سوغۇقتا قالسا، ئىللىنىشنىڭ كويىدا بولۇشىنىلا بىلىدۇ، بۇ جەھەتتە ھەر خىل ھاياۋانلاردىن پەرقى بولمايدۇ» دەيدۇ. ئۇ ئىككىنچى باسقۇچنى «ئۆزىنى تىزگىنلەش باسقۇچى» دەپ ئاتايدۇ، يەنە بىر ئايەتنى نەقىل ئالغان: «قىيامەت كۈنى بىلەن قەسەمكى، ئۆزىنى

«قۇرئان كەرىم» نى تەرجىمە قىلىش ۋە تەفسىرلەش داۋامىدا، تارىختا ئۆتكەن مۇفەسسەسلەر، مۇتەرجىملەر ۋە تەتقىقاتچىلارنىڭ نۇقتىئىنەزەر ياكى نەتىجىلىرى ھامان كېيىنكىلەرنى پايدىلىنىدىغان، ئەينەك قىلىدىغان تالاي قىممەتلىك ماتېرىياللار بىلەن تەمىنلەپ كەلدى، شۇڭا ھازىرقى زاماندىكى بىر مۇنچە مۇتەرجىملەر، مۇفەسسەسلەر ياكى ماتېرىياللاردىن كۆپلەپ نەقىل ئېلىپ، ياكى يىغىنچاقلاپ پايدىلىنىپ، تەفسىرلەش خىزمىتىنى يېڭى پەللىگە قەدەم باسقۇزدى.

تەفسىرلەش ئىشىدا ئەھمىيەت بېرىشكە ئەرزىيدىغان بىر مۇنچە ئۇسۇللار بار، مەسىلەن: <1> ئىلگىرى-كېيىنكى ئايەتلەرنى ئالاقلاشتۇرۇپ تەفسىرلەش: مۇناسىۋەتلىك ئايەتلەرنى ئالاقلاشتۇرۇپ، ئۇلارنىڭ ئىچكى باغلىنىشىنى ئېچىپ، ئۇلارنى ئۆز ئارا گىرەلەشتۈرۈپ، بىر-بىرىنى ماسلاشتۇرۇپ، تەبىئىي رەتلىك تەھلىل قىلىش.

مەسىلەن، ئاساسەن مۇھەممەد ئەلى ۋە يۈسۈف ئەلەيھىسسالامنىڭ ئىنگىلىزچە تەرجىمە-تەفسىرىگە ئاساسەن شەرھ ئېلىپ بارغان ئالىم شى زىجۇ ئايەتلەرنى ئالاقلاشتۇرۇپ، ئىنسان جېنى (روھى) نىڭ ئالغا يۈكسىلىشى ۋە تەرەققىي قىلىشىنى ئۈچ باسقۇچقا بۆلگەن:

- A. تەن باشقۇرۇشىدا بولۇش باسقۇچى
 - B. ئەخلاق تىزگىنلىشىدە بولۇش باسقۇچى
 - C. جان (روھ) ئارام تېپىش باسقۇچى
- ئۇ ئايەتلەرنى تەفسىر قىلىش ئارقىلىق ھەر بىر باسقۇچنى بىر-بىرلەپ بايان قىلغان، مەسىلەن، بىرىنچى باسقۇچنى بايان قىلغاندا،

* يېشى ئۆتكەنكى سانلاردا

مالامەت قىلغۇچى نەپسى بىلەن قەسەمكى، ئىنسان (يەنى كاپىر) بىزنى ئۆزىنىڭ (چىرىپ تارقىلىپ كەتكەن) سۆڭەكلىرىنى جەمئىي قىلالمايدۇ دەپ گۇمان قىلامدۇ؟» (سۈرە «قىيامەت» {75-سۈرە}، 1-3-ئايەتلەر).

مۇفەسسىرنىڭ قارىشىچە، «ئۆزىنى مالامەت قىلىش» دەرىجىسى جان (روھ) تەرەققىياتىنىڭ ئىككىنچى باسقۇچى بولۇپ، «ئۆزىنى تىزگىنلەش باسقۇچى» دەپ ئاتىلىدۇ، «ئۆزىنى مالامەت قىلىش—ئۆزىنى تىزگىنلەشتۈر، ئىنساننىڭ تەربىيىلىنىپ يېتىشىشى موشۇ باسقۇچقا يەتكەندە، ئەگەر ئۆزىدە يامان ئىش قىلىش ئىدىيىسى سادىر بولسا، ئۇ ئۆز ۋىجدانىنىڭ ئەيىپلىشىغا ئۇچرايدۇ. دە، شۇ ھامان ئۆزىنى تىزگىنلەپ، گۇناھى قىلمىشىنى قىلىشقا جۈرئەت قىلالمايدۇ ياكى قىلىشنى خالىمايدىغان بولىدۇ. ئەمما بۇ خىل پاك كۆڭۈللۈك تەبىئىي (ئۆزلۈكىدىن) بولماستىن بەلكى ئۆزىنى تىزگىنلەشتىن بولىدۇ». شۇڭا يەنە ئۈچىنچى باسقۇچقا تەرەققىي قىلىشقا توغرا كېلىدۇ، شۇنداق بولغاندا «كامل ياخشىلىق» مەنزىلىگە يېتەلەيدۇ. ئايەتتە مۇنداق دېيىلىدۇ: «ئى ئارام تاپقۇچى جان! سەن پەرۋەردىگارىڭدىن مەمنۇن، پەرۋەردىگارىڭ سەندىن رازى بولغان ھالدا، ئۇنىڭ دەرىجىسىغا قايتقىن. سەن مېنىڭ (ياخشى) بەندىلىرىم قاتارىغا قوشۇلغىن، مېنىڭ جەننىتىمگە كىرگىن» (سۈرە «فەجر» {89-سۈرە}، 27—30-ئايەتلەر).

مانا بۇ «كامل ياخشىلىق» تىن ئىبارەت ئۈچىنچى باسقۇچ. ئالاقىلاشتۇرۇپ تەفسىرلىگۈچىنىڭ قارىشىچە، «ئىنسان موشۇ مەنزىلىگە يەتكەندە، چىن قەلبىدىن مىزان ھالقىمايدىغان بولىدۇ»، بۇ «ئىنسان روھى (جېنى) نىڭ يۈكسىلىپ ئەڭ ئالىي باسقۇچقا يەتكەنلىكىنى چۈشەندۈرۈپ بېرىدۇ. مانا بۇ ئىسلام دىنى تەھقىقلەشتۈرگەن جەننەت ھاياتىدۇر».

بۇ ئۈچ باسقۇچ ھەققىدە ئۈچ ئايەتتە ئايرىم-ئايرىم ئېيتىلغان «نەپسى دېگەن نەرسە يامان ئىشلارغا بۇيرۇيدۇ»، «ئۆزىنى مالامەت قىلغۇچى نەپسى»، ۋە «ئى ئارام تاپقۇچى جان» لاردىكى ھالقىلىق سۆز «نەپسى»، «جان» دېگەن

سۆزلەرئەسلى ئەرەبچىدە تۈگەل «ال-نەفس» (نەپسى) دېگەن بىرلا سۆز بىلەن ئىپادىلەنگەن. بۇ سۆزنىڭ مەنىسى كەڭ ۋە مول بولۇپ، تۈرلۈك تىل مۇھىتلىرىغا قاراپ: «جان»، «ھاياتلىق»، «روھ»، «روھىيەت»، «تەبىئىيەت»، «تەبىئىيەت»، «تەشەننا»، «كۆڭۈل»، «ماھىيەت»، «ئەقلىيەت» دېگەندەك ئۇقۇملارنى بېرىدۇ، ئۇ ئادەملەرنى، جانلىقلارنى بىلدۈرۈشى مۇمكىن؛ خاراكىتىر، پەزىلەت، ساپا قاتارلىقلارنى بىلدۈرۈشىمۇ مۇمكىن، شۇڭا ئۇ ھەم كونكرېت ئىسىم ھەم ئابىستىراكت ئىسىمدۇر. ئايەتلەرنى نەقىل ئېلىپ تەفسىر قىلغۇچى ئايرىم-ئايرىم ھەر قايسى سۈرەلەردە بېرىلگەن مۇناسىۋەتلىك ئۇقۇم ۋە مەزمۇنلارنى قاتار گىرەلەشتۈرۈپ، جان (روھ) نىڭ تەدرىجىي يۈكسىلىش تەرەققىياتىنى ئىگەللەش بىلەن، ئىنسان نەفسىنىڭ دەسلەپكى ھاياتى خاراكىتىرلىك باسقۇچتىن ئەقلىلىك، ئۆزىنى تىزگىنلەش باسقۇچىغا ئۆزلەيدىغانلىقىنى، ئاخىرىدا يەنىمۇ يۈكسىلىپ، ئىنسانىيلىق ھايات مۇساپىسىنىڭ ئەڭ ئاخىرقى قاراڭغىسى— «جاننىڭ توختىشى» غا يۈزلىنىپ، ئالىي مەنزىلىگە قەدەم باسىدىغانلىقىنى، بۇنىڭ روھنىڭ ئەۋجىگە ئۆرلىشى ۋە ھاياتلىقتىن ساقىت بولۇشى بولۇپ، بۇ ئارقىلىق روھنىڭ ئەمىن تاپىدىغانلىقىنى بايان قىلغان. بۇ خىل ئەقلىلىك نۇقتىسىدىن مۇلاھىزە قىلىپ تەپەككۈر ھاسىل قىلغاندىن كېيىن ئۆز كۆز قارىشىنى نامايەن قىلىش بىر خىل يېڭىلىق بولۇپ ھېسابلىنىدۇ.

ئومۇمىي نۇقتىدىن پۈتكۈل ئايەتلەرنى ئوقۇپ چىقىپ، ئۇلار ئارىسىدىكى ئىچكى ئۇيغۇنلۇق ۋە ئالاقىنى ئىگەللەش ئارقىلىق ئومۇملاشتۇرۇپ تەفسىر قىلىشتەك بۇ خىل شەكىل ئۆگىنىشنىڭ بىر خىل ياخشى ئۇسۇلىدۇر. بۇ جەھەتتىكى مەلۇم تەتقىقات نەتىجىسىنىڭ توغرا ياكى ناتوغرىلىقى ھەققىدە بىر نەرسە دېمىسەكمۇ، ئەمما بۇ خىل ئۇسۇل چوقۇم «قۇرئان كەرىم» نى چوڭقۇرلاپ مۇھاكىمە قىلىش ۋە چۈشىنىپ يېتىشىكە پايدىلىق، تەتقىق قىلغۇچىنىڭ شەخسىي ئۆگىنىش تەسىراتى سۈپىتىدە ئۇنى قەدىرلەشكە ئەرزىيدۇ.

<2> ئەقلىلىك نۇقتىسىدىن مۇلاھىزە قىلىپ كۆرۈش: يەنى ئاجايىبات تۈسگە ئىگە ئايەتلەر ئۈستىدە، يا ئۇلارنىڭ سىرلىقلىقىنى تېخىمۇ كۈچەيتىۋېتىش، يا ئەقلىلىك نۇقتىسىدىن تەھلىل ئېلىپ بېرىش.

«قورئان كەرىم» دە ئاجايىبات ۋە سىرلىق تۈسكە ئىگە كۆپلىگەن مەزمۇنلار نام- ئاتالغۇلاردا كىچىك مەزمۇنلاردىن تارتىپ، ۋەقەلىك تەركىبى ياكى ئۇنىڭ باش-ئاخىرىغا ئوخشاش چوڭ مەزمۇنلار بار، بۇلارنى ھەم زاھىرىي مەنىسى جەھەتتىن چۈشىنىشنى قوغداپ، نوقۇل دىنىي ئاڭ جەھەتتىن چىقىپ، ئىلگىرىدىن تارتىپ قىلىنىۋاتقان تەفسىرلەشتە چىڭ تۇرۇۋاتقانلار بار، شۇنداقلا يەنە ئەقلىلىك خاراكتېرىدە تۇرۇپ، ئاجايىبات تەركىبلەرنى چىقىرىۋېتىپ، ئىلگىرىكى مۇفەسسىرلەرنىڭ ئەنئەنىۋىي تەفسىرلەشلىرىگە ئوخشىمىغان ھالدا يېڭىچە چۈشەندۈرۈشكە تىرىشىۋاتقانلارمۇ كەينى-كەينىدىن چىقىۋاتىدۇ.

شۇڭا، يېقىنقى ۋە ھازىرقى دەۋردە، بۇ جەھەتتە يېڭىچە شەرھ بېرىش ئەھۋالىنى ئىگەللەش ئۈچۈن بىر نەچچە مىسال كەلتۈرىمىز: (1-مىسال) «قورئان كەرىم» دە «جىن»، «جىننە»، دېگەن سۆز دائىم تىلغا ئېلىنىدۇ ۋە 39 دەك يەردە چېلىقىدۇ، شۇنداقلا بۇ سۆز 72-سۈرىنىڭ سۈرە نامى قىلىنغان. مۇفەسسىرلەرنىڭ كۆپىنچىسى بۇنى (جىننى) ئىنسانغا ئوخشاش مېڭىسى تەرەققىي قىلغان، ئەقىل ۋە تەپەككۈرگە ئىگە ئالىي دەرىجىلىك ھايۋان، مەسىلەن، جەننەتتە ئىنسانلارنىڭ پىر بوۋىسى ئادەم ئەلەيھىسسالام بىلەن ھەۋۋا ئانىنى ئازدۇرۇپ، چەكلەنگەن مېۋىنى يېگۈزگەن ھېلىقى ئىبلىس ئەنە شۇ «جىن» دائىرىسىگە كىرىدۇ، دەپ قارايدۇ.

زادى «جىن» نېمە؟ ئىنسانمۇ ياكى غەيرىي ئىنسانمۇ؟ بۇ ئۇقۇمنى چۈشەندۈرۈشلەر ئانچە ئوخشۇشۇپ كەتمەيدۇ، ھەتتا ناھايىتى زور پەرقلىنىدۇ.

ئومۇمەن ئەنئەنىۋىي چۈشەندۈرگۈچىلەرنىڭ قارىشىچە، ئۇ بىر خىل «ئاجايىب زات»، كىشىلەر ئۇنىڭ جىسمى ۋە قىياپىتىنى

كۆرەلمەيدۇ، ئۇ ئەقىل-پاراسەتلىك، تەپەككۈرى تەرەققىي قىلغان، سەزگۈر ھېسسىياتلىق مەخلۇق (يارىتىلغان جانلىق) بولۇپ، ئۇنىڭ سۈپىتى بار ئەمما شەكلى يوق، ئۇلارمۇ ئىنسانغا ئوخشاش ياخشى-يامان دەپ ئايرىلىدۇ، ئاقكۆڭۈل ۋە قارا كۆڭۈل دەپ پەرقلىنىدۇ، ئەمما ئۇلار ئىنساندىن پەرقلىنىدۇ، چوقۇم ئىنسان ئەمەس. چۈنكى:

1 < «قورئان كەرىم» دە «ئىنسان» بىلەن «جىن» دائىم تەڭ تىلغا ئېلىنىدۇ (6-سۈرە 112-ئايەت: 7-سۈرە 38، 179-ئايەتلەر: 17-سۈرە 88-ئايەت: 27-سۈرە 17-ئايەت: 41-سۈرە 25، 29-ئايەتلەر: 46-سۈرە 18-ئايەت: 51-سۈرە 56-ئايەت: 55-سۈرە 3-ئايەت: 72-سۈرە 5، 6-ئايەتلەرگە قاراڭ) مەسىلەن، بۇلاردىن بىر ئايەتتە: «جىنلارنى، ئىنسانلارنى پەقەت ماڭا ئىبادەت قىلىش ئۈچۈنلا ياراتتىم»، (سۈرە «زارىيات» {51-سۈرە}، 56-ئايەت) دېيىلگەن.

سۈرە «رەھمان» (55-سۈرە) نىڭ 33-ئايەتتە يەنە مۇنداق دەپ مۇراجىئەت قىلىنغان: «ئى جىنلار ۋە ئىنسانلار جامائەسى! ئەگەر سىلەر (ئاللاھنىڭ قازاسىدىن قېچىپ) ئاسمانلارنىڭ ۋە زېمىننىڭ چېگرىلىرىدىن ئۆتۈپ كېتەلسەڭلار، ئۆتۈپ كېتىڭلار، سىلەر پەقەت قۇۋۋەت بىلەن ئۆتۈپ كېتەلەيسىلەر (لېكىن سىلەرگە بۇنداق قۇۋۋەت قەيەردىن كەلسۇن)».

يەنە كېلىپ بۇ سۈرىدە جىن ۋە ئىنسانلارغا قويۇلغان 31 ياندۇرما سۇئال جۈملە بار، ھەر بىر جۈملىدە «ئى ئىنسانلار، جىنلار!» دېيىلگەن. بۇنىڭ ئۆزى «ئىنسان» بىلەن «جىن» نىڭ ئىككى يارىتىلغۇچى (مەخلۇق) ئىكەنلىكى، ئۇلارنى ئارىلاشتۇرۇۋېتىشكە بولمايدىغانلىقىنى تولۇق كۆرسىتىپ بېرىدۇ. ناۋادا «جىن» لار «ئىنسان» غا تەئەللۇق بولۇپ، ئوخشاش بىر كاتىگورىيىدە بولسا، ئايەتلەردە نېمىشقا ئىككىسى تەڭ تىلغا ئېلىنىدۇ؟ مۇراجىئەت قىلىنغان، ياندۇرما سۇئال سورالغاندىمۇ «ئىنسانلار، جىنلار» دېيىلمىگەن بولاتتى.

2 < ئايەتلەردە تىلغا ئېلىنىشىچە، ئاللاھ تائالا تۇنجى ئىنسان—ئادەم ئاتىنى ئاپىرىدە قىلغان ھەمدە پەرىشتىلەرنىڭ ئادەم ئاتىغا ئېھتىرام

بىلدۈرۈشىنى مۇراجىئەت قىلغان، ئۇلاردىن پەقەت ئىبلىس بۇيرۇقىنى رەت قىلغان؛ ئايەتتە يەنە ئىبلىسنىڭ "جىن" تىپىغا تەئەللۇق ئىكەنلىكى (18-سۈرە 50-ئايەت) چۈشەندۈرۈلۈپ، ئۇنىڭ ئىنسانغا تەئەللۇق بولۇش مۇمكىنچىلىكىنى يوققا چىقارغان. چۈنكى، ئادەم ئاتىنىڭ تۇنجى يارىتىلغان ئىنسان ئىكەنلىكى ئېنىق؛ پەرىشتە، جىنلار بولسا، ئۇنىڭدىن ئىلگىرى ئاللىبۇرۇن مەۋجۇت ئىدى. ئەگەر جىنمۇ ئىنسان بولسا، ئادەم ئاتىنى قانداقمۇ تۇنجى ئىنسان ھېسابلىغىلى بولسۇن؟ يەنە كېلىپ، ئادەم ئاتا ئەر-خوتۇن ۋە ئىبلىس بىر-بىرىگە دۈشمەن سۈپىتىدە زىمىنغا چۈشۈرۈۋېتىلگەن (7-سۈرە، 24، 25-ئايەتلەرگە قاراڭ) ھەمدە ھەرگىز ئۇلارنىڭ ھەممىسىلا "ئىنسان" دېيىلمىگەن.

3 < ئىنسان بىلەن جىننىڭ روشەن پەرقلىنىدىغانلىقى «قۇرئان كەرىم» دىمۇ يېزىلغان. مەسىلەن، ئادەم ئاتىنىڭ پەرىشتىلەر ئارىسىدا دەسلەپكى قېتىم كۆزگە چېلىققانلىقى ئايەتلەردە كۆپ جايدا تىلغا ئېلىنغان. ئۇلاردىن ۋەقەلىكى ئىخچامراق بىر ئابزاسنى مىسال كەلتۈرەيلى: "شۈبھىسىزكى، بىز سىلەرنى ياراتتۇق، ئاندىن سىلەرنى شەكىلگە كىرگۈزدۈك، ئاندىن پەرىشتىلەرگە: 'سىلەر ئادەمگە (ھۆرمەت بىلدۈرۈش يۈزىسىدىن) سەجدە قىلىڭلار، دېدۇق، ئىبلىستىن باشقىسى سەجدە قىلدى. ئۇ سەجدە قىلغۇچىلاردىن بولمىدى. ئاللاھ (ئىبلىسقا): 'سېنى سەجدە قىلىشقا بۇيرۇغان چېغىمدا نېمىشقا سەجدە قىلمىدىڭ؟' دېدى. ئىبلىس: 'مەن ئۇنىڭدىن ئارتۇق، مېنى ئوتتىن، ئۇنى لايدىن ياراتتىڭ، دېدى' (سۈرە «ئەئراف» {7-سۈرە}، 11، 12-ئايەتلەر).

بۇنىڭغا مۇناسىپ ئايەتلەرمۇ بار، مەسىلەن، سۈرە «ھىجر» (15-سۈرە) نىڭ 26-33-ئايەتلىرىدە مۇنداق دېيىلگەن: "شەك-شۈبھىسىزكى، بىز ئىنسان (يەنى ئادەم ئەلەيھىسسالام) نى قارا لايدىن ياسىلىپ شەكىلگە كىرگۈزۈلگەن (چەكسە جىرىڭلايدىغان) قۇرۇق لايدىن ياراتتۇق. جىنلار (يەنى شەيتانلار ۋە ئۇلارنىڭ باشلىقى ئىبلىس) نى ئىلگىرى تۈتۈنسىز ئوت يالقۇنىدىن ياراتقاندىق. پەرۋەردىگارىڭ ئۆز ۋاقتىدا پەرىشتىلەرگە ئېيتتى: 'مەن ھەقىقەتەن قارا لايدىن ياسىلىپ شەكىلگە كىرگۈزۈلگەن (چەكسە

جىرىڭلايدىغان) قۇرۇق لايدىن ئىنسان (يەنى ئادەم ئەلەيھىسسالام) نى يارىتىمەن. مەن ئۇنى تولۇق ياراتقان (يەنى ئۇنى يارىتىپ سۈرەتكە كىرگۈزۈپ، ئەزالىرى تولۇق ۋە مۇكەممەل ئىنسان ھالىتىگە كەلتۈرگەن) ۋە ئۇنىڭغا جان كىرگۈزگەن چېغىمدا، سىلەر ئۇنىڭغا سەجدە قىلىڭلار. پەرىشتىلەرنىڭ بىرىمۇ ئايرىلىپ قالماي ھەممىسى (ئادەم ئەلەيھىسسالامغا) سەجدە قىلدى. پەقەت ئىبلىسلا سەجدە قىلىشتىن باش تارتتى. ئاللاھ: 'ئى ئىبلىس! سەن نېمىشقا سەجدە قىلمايسەن؟' دېدى. ئىبلىس: 'قارا لايدىن ياساپ شەكىلگە كىرگۈزۈپ (چەكسە جىرىڭلايدىغان) قۇرۇق لايدىن يارىتىلغان ئىنسان مېنىڭ سەجدە قىلىشىمغا لايىق ئەمەس، دېدى'. ئىنساننىڭ توپىدىن، جىننىڭ ئوتتىن يارىتىلغانلىقى (55-سۈرە، 14، 15-ئايەتلەرگە قاراڭ) ئايەتلەردە كۆپ يەردە تىلغا ئېلىنغان، روشەنكى، جىن ھەرگىز ئىنسان ئەمەس.

دېمەك "جىن" دېگەن تىپىش تەس بۇ تىپىشماق ھەمىشە ئاجايىپ-غايىپ سىرلىق تۈسكە قاپلىنىپ كەلدى. لېكىن نۇرغۇن مۇفەسسەلەر گەرچە "جىن" نىڭ قانداق نەرسە ئىكەنلىكىنى پۈتۈنلۈك جەھەتتىن مەخسۇس تەھلىل قىلىپ شەرھىلىمىگەن بولسىمۇ، تۈرلۈك سۈرە-ئايەتلەردە يولۇقىدىغان بۇ خىل نامنى ئومۇملاشتۇرۇپ شەرھىلىدى، ئاساسەن ئەقلىلىك تەھلىل ئېلىپ بېرىپ ئۆز كۆز قاراشلىرىنى قويدى.

مەسىلەن، سۈرە «ئەنئام» (6-سۈرە) دە "جىن" دېگەن بۇ ئاتالغۇ كەينى-كەينىدىن تىلغا ئېلىنىپ، ئاخىرەت مەنزىرىسى بايان قىلىنغان: "ئاللاھ (ئىنسانلارنى، جىنلارنى ھېساب ئۈچۈن) تولۇق يىغىدىغان كۈننى ئەسلىگەن، (بۇ كۈندە ئاللاھ ئېيتىدۇكى): 'ئى جىنلار جامائەسى! سىلەر نۇرغۇن ئادەملەرنى ئازدۇردۇڭلار...' "

" ئى جىنلار ۋە ئىنسانلار جامائەسى! سىلەرگە ئۆز ئىچىڭلاردىن مېنىڭ ئايەتلىرىمنى بايان قىلىپ بېرىدىغان، بۇ كۈنۈڭلاردىكى ئۇچرىشىشتىن سىلەرنى ئاگاھلاندۇرىدىغان پەيغەمبەرلەر كەلمىدىمۇ؟' ئۇلار: 'گۇناھلىرىمىزنى ئېتىراپ قىلىدۇق، دەيدۇ' (سۈرە «ئەنئام» {6-سۈرە}، 128، 130-ئايەتلەر). نەقىل ئېلىنغان بۇ ئايەتلەردە "جىن" ئىككى قېتىم تىلغا ئېلىنغان، يېقىنقى ۋە ھازىرقى

دەۋردىكى شەرق ۋە غەربنىڭ يېڭى تەفسىرچىلىرى: بۇ بىر خىل يوشۇرۇن تەمسىل بولۇپ، ئىنساننى كۆرسىتىدۇ، دېگەن قاراشقا مايىل. «قۇرئان كەرىم» نى خەنزۇچىغا تەرجىمە قىلغۇچىلار، مەسىلەن، ماجىيەن، شى زىجۇ قاتارلىقلار بۇ قاراشقا قوشۇلغان ۋە ئۇنى نەقىل ئالغان. ئۇلار ئايەت ئاخىرى ئىزاھاتىدا: «بۇ ئادەتتىكى زالىم باشلىقلارنى كۆرسىتىدىغان سۆز بولۇپ، يوشۇرۇن تەمسىل ئۇسۇلىدۇر» دەيدۇ. ھەمدە باشقا ئايەتلەردە تىلغا ئېلىنغان «مۇتەكەببىرلەر» (14-سۈرە، 21-ئايەت) ياكى «باشلىقلار، كاتتىلار» (33-سۈرە، 67-ئايەت) نىڭ «ھەممىسى ھوقۇق-تەسىر كۈچىگە ئىگە، خالىغىنىنى تىزگىنلىيەلەيدىغان شەخسلەرگە قارىتىپ ئېيتىلغان سۆز» دەپ قارايدۇ. ئۇلار يەنە يۇقىرىدا نەقىل ئېلىنغان ئايەتتىكى «سەلەمگە ئۆز ئىچىڭلاردىن كەلگەن پەيغەمبەرلەر...» دېگەن جۈملىنى «ئۆز قەۋمىڭلاردىكى پەيغەمبەرلەر...» دەپ تەرجىمە قىلىپ: بۇ جۈملە «جىن» نى «ئىنسان» دەپ شەرھلەشنىڭ توغرا ئىكەنلىكىنى ئىسپاتلايدۇ، چۈنكى «قەدىمدىن تارتىپ ئاللاھنىڭ پەيغەمبىرى ئىنساندىن بولغان، ئۇلارنىڭ ئارىسىدا بىرمۇ جىن (ئاجايىپ زات) يوق، ئۇلار پەيغەمبەرلەر بىلەن قەۋمداش دېيىلگەن ئىكەن، ئەلۋەتتە ئۇلارمۇ ئىنساندۇر» دەپ ھېسابلايدۇ. ئۇلارنىڭ بۇ ئايەت ئاخىرى ئىزاھاتى يۈسۈف ئەلنىڭ ئىنگىلىزچە تەرجىمە تەفسىرىدىن ئېلىنغان، ئېلىنغان ئىزاھ، ھەتتا قىلىنغان تەرجىمە سۆزلىرىمۇ تامامەن ئوخشاپ كېتىدۇ. يېڭىچە قىلىنغان تەفسىرلەردە يەنە بىر مۇنچە ئايەتلەردە يولۇقىدىغان «جىن» لارمۇ ئىنساننى كۆرسىتىدۇ، سالاھىيىتى ئوخشاش بولمىغان كىشىلەرنى كۆرسىتىدۇ، دەپ ھۆكۈم قىلىنغان. مەسىلەن (1):

1) قەدىمقى زاماندا ئۆتكەن سۈلەيمان پەيغەمبەر بىلەن بىللە ئۇزاق ھەربىي يۈرۈشكە ئاتلانغان زور كۆلەملىك قوشۇندىكى مۇلازىملار ئىچىدىمۇ «جىن» لاردىن تەركىب تاپقان قوشۇن بار ئىدى، ئۇلاردىن بەستلىك، قاۋۇل بىر «جىن» سۈلەيمان ئەلەيھىسسالامنىڭ خىزمىتىگە تەييار

ئىكەنلىكىنى بىلدۈرگەن (27-سۈرە، 39-ئايەت). سۈلەيمان ئەلەيھىسسالامنىڭ قىسسىلىرى ئاجايىباتلىق تۈسكە ئىگە، جىنلار قوشۇنىنىڭ ئۇنىڭ بىلەن بىللە ھەربىي يۈرۈشكە ئاتلانغانلىقى بۇنىڭ بىر مىسالىدۇر. ئەمما يېڭىچە تەفسىر قىلغۇچىلار: «بۇ ئايەتتە دېيىلگەن جىن ھەرگىز شەيتان تىپىدىكىلەر ئەمەس، ئۇ باشقا تائىپىدىكىلەر (قەۋمىدىكىلەر) نى كۆرسىتىدۇ» دەيدۇ.

2) ئايەتلەردە قىيامەت كۈنى، بەزى جىنلارغا چوقۇنغۇچىلاردىن ھېساب ئېلىنىدىغانلىقى ئېيتىلغان (34-سۈرە، 40-42-ئايەتلەر). ئەرەب تارىخىدا خاتىرىلىنىشىچە، يېرىم ئارالدىكى بىر مۇنچىلار جىنلارغا چوقۇناتتىكەن. يېڭىچە تەفسىرلەردە، ئىبادەت قىلىنىدىغان بۇ جىنلارمۇ ئىنساننى، «باي ئەمما رەھىمسىز كىشىلەر» نى كۆرسىتىدۇ، دەپ قارايدۇ.

3) «قۇرئان كەرىم» نىڭ «ئەھقاق» سۈرىسىدە بىر تۈركۈم جىنلارنىڭ پەيغەمبەر ئەلەيھىسسالام قىلغان قۇرئان تىلاۋەتىنى جىم تۇرۇپ ئاڭلىغانلىقى ۋە ئۆز تائىپىسىدىكىلەر ئارىسىغا بېرىپ، ئۇلارنى بۇنىڭغا دەۋەت قىلغانلىقى تىلغا ئېلىنغان (46-سۈرە، 29-32-ئايەتلەر). رىۋايەت قىلىنىشىچە، پەيغەمبەر ئەلەيھىسسالام بىر نۆۋەت تايىقتىن قايتىپ كېلىپ سۈرە «تاھا» (20-سۈرە) نى تىلاۋەت قىلغاندا، يەتتە-سەككىز جىن قۇلاق سېلىپ تىڭشاپ، چوڭقۇر تەسىرات ئالغانىكەن، يۇقىرىدىكى ئايەتلەر شۇ ئەھۋالنى كۆرسىتىدىكەن. شۇڭا مۇسۇلمانلار ئارىسىدا پەيغەمبەر ئەلەيھىسسالام ھەم ئىنسانلارنى ھەم جىنلارنى ئىسلامغا دالالەت قىلغان دېگەن قىسسە رىۋايەت قىلىنىپ كەلگەن. ئەمما بۇ يەردە تىلغا ئېلىنغان «جىن» توغرىسىدا، بەزىلەر يېڭى تەفسىرلەرنى كۆرگەندىن كېيىن، ئۇ «ئېھتىمال يەھۇدىيلارنىڭ مەلۇم بىر قەۋمىنى كۆرسىتىدۇ، چۈنكى ئۇنىڭدىن كېيىنكى ئايەتتە ئۇلارنىڭ مۇسۇلماننىڭ ئۈمىمىتى ئىكەنلىكى چۈشەندۈرۈلگەن» دەيدۇ.

4) «جىن» سۈرىسىنىڭ باش تەرىپىدىمۇ بىر نەچچە جىننىڭ قۇرئان تىلاۋىتىنى ئاڭلاپ چوڭقۇر تەسىرلەنگەنلىكى، تىڭشاپ بولۇپ ئىمان

ھاسا مۇسا ئەلەيھىسسالامنىڭ ئۈممىتىگە ۋەكىللىك قىلىدۇ، ئۇ پائالىيەتچان ۋە جۇشقۇن بولۇپ، بارلىق خىيالىي نەرسىلەرنى يۈتۈۋېتىلەيدۇ؛ قولىنى چىقىرىش بىلەن نۇرنىڭ ھاسىل بولۇشى مۇسا ئەلەيھىسسالام ئىلكىدىكى ھېكمەتنىڭ ساپ-پاك ئىكەنلىكىگە تەمىسل قىلىنغان، دەيدۇ.

يەنە مەسىلەن، مۇسا ئەلەيھىسسالام ئىسرائىل قەۋمىنى باشلاپ، مىسىردىن چېكىنىپ پەلەستىنگە يۈرۈش قىلىپ سىنا چۆلىدىن ئۆتكەندە، ئىچىدىغان سۇ قىيىنچىلىقنى ھەل قىلىش ئۈچۈن ھاسسى بىلەن تاشنى ئۇرغاندا، 12 بۇلاق ئېتىلىپ چىقىپ، 12 قوشۇننىڭ سۇ ئىچىش مەسىلىسى ھەل قىلىنغانلىقى تەسۋىرلىنىدۇ (2-سۈرە، 60-ئايەت). بەزىلەر: بۇ يەردىكى ھاسا قۇدۇق تېشىدىغان جابدۇقنى كۆرسىتىدۇ؛ تاشنى ئۇرۇش تاغقا چىقىشنى كۆرسىتىدۇ؛ ھاسسىنى كۆتۈرۈش ئاممىغا باشلامچىلىق قىلىشنى، ئاممىغا قوماندانلىق قىلىشنى ئىپادىلەيدۇ، دەپ چۈشەندۈرىدۇ.

ۋە يەنە مەسىلەن، ئايەتلەردە: ئۆلتۈرۈلگەن بىر كىشىنىڭ جەستىنى ئۇرۇش ئۇسۇلى بىلەن تىرىلدۈرۈلگەنلىكى ھەققىدىكى رىۋايەت سۆزلىنىدۇ (2-سۈرە، 72، 73-ئايەتلەر). بەزىلەر بۇ خىل ئۇسۇلنى "ھازىرقى چاغدىكى سۈنئىي نەپەسلەندۈرۈش ئۇسۇلىغا ئوخشاپ كېتىدۇ، يالغان ئۆلگۈچىنىڭ بىر ئەزايىنى ھەرىكەتلەندۈرگەندە ئۇ تىرىلىپ قالىدۇ" دەپ قارايدۇ.

(2) ئىسا ئەلەيھىسسالام ھەققىدىكى قىسسىلەردە ئۇنىڭ نۇرغۇن مۆجىزىلىرى بايان قىلىنغان، مەسىلەن، سۈرە «ئال ئىمران» (3-سۈرە) نىڭ 49-ئايىتىدە مۇنداق دېيىلگەن: "ئۇنى بەنى ئىسرائىلغا پەيغەمبەر قىلىپ ئەۋەتىدۇ. (ئۇ دەيدۇ): 'شۈبھىسىزكى، سىلەرگە مەن رەببىڭلار تەرىپىدىن بولغان (پەيغەمبەرلىكىمنىڭ راستلىقىنى كۆرسىتىدىغان) بىر مۆجىزە ئېلىپ كەلدىم، مەن سىلەرگە لايدىن قۇشنىڭ شەكىلدەك بىر نەرسە ياسايمەن، ئاندىن ئۇنىڭغا پۈۋلەيمەن-دە، ئاللاھنىڭ ئىزنى بىلەن، ئۇ قۇش بولىدۇ. تۇغما كورنى، بەرەس كېسىلنى ساقايتىمەن، ئاللاھنىڭ ئىزنى بىلەن ئۆلۈكلەرنى تىرىلدۈرىمەن، سىلەر يەيدىغان

ئېيتقانلىقى خېلى كۆپ بايان قىلىنغان (72-سۈرە، 1-19-ئايەتلەر). يېڭىچە تەفسىردىن نەقىل ئالغۇچىلار: "بۇ يەردە تىلغا ئېلىنغان "جىن" لار شەيتان تىپىدىكى ئاجايىپ زاتلاردىن بولماستىن، يات قەۋم ياكى يات يۇرتلۇقلارغا قارىتا ئېيتىلغان سۆز" دەپ قارايدۇ ھەمدە ئۇنىڭدا "ناسارالار (ئىسا ئۈممىتى) كۆزدە تۇتۇلغان" دەيدۇ. بۇ سۈرىنىڭ 6-ئايىتىدە مۇنداق دېيىلگەن: "ئىنسانلاردىن بەزى كىشىلەر جىنلاردىن بولغان بەزى كىشىلەرگە سېغىناتتى، شۇنىڭ بىلەن جىنلار تېخىمۇ تەكەببۇرلىشىپ كەتتى".

ھەم ئىنسان ھەم جىن تىلغا ئېلىنغان بۇ ئايەتلەر توغرىسىدا، تەرجىمە-تەفسىرچىلەر نەقىل ئالغان يېڭىچە چۈشەندۈرۈشتە: بۇ يەردە تىلغا ئېلىنغان جىن ۋە ئىنسانلار "يامان ئىش قىلغۇچى باشلىقلارنى ۋە ئۇلارغا قارىغۇلارچە ئەگىشىدىغان ئاجىزلارنى كۆرسىتىدۇ" دېيىلىدۇ.

يىغىپ ئېيتقاندا ئايەتلەرنى تەفسىرلەشتە، ئۇنىڭدىكى ئاجايىپ-غايىپ سىرلىق پەردىلەرنى ئېلىپ تاشلاپ، ئۇلار ئۈستىدە ئەقلىلىك تەپەككۈر بىلەن ئىزدىنىشكە ۋە مۇلاھىزە يۈرگۈزۈشكە تىرىشىش بۇ يېڭىچە تەفسىرلەرنىڭ ئالاھىدىلىكىدۇر.

(2-مىسال) بەزى ئاجايىپ-غايىپ ۋە قەللىكلەر، جۈملىدىن تارىختا ئۆتكەن پەيغەمبەرلەر نامايان قىلغان مۆجىزىلەر قىسسە سىياقىدا سۈرە تەلەنمەستىن، سالماق ھالەتتە ئەقلى تەھلىل قىلىنغان. مەسىلەن:

(1) مۇسا ئەلەيھىسسالامنىڭ قىسسىلىرى ھەققىدە، ئۇنىڭ مىسىر ھۆكۈمرانى پىرئەۋننىڭ سېھرىگەرلىكى بىلەن سېھىرلاشقانلىقى، ئېلىشقانلىقى كۆپ قېتىم تىلغا ئېلىنغان. مۇسا ئەلەيھىسسالام ھاسسىنى تاشلىغان ھامان ھاسا دەرھال ئەجدىھاغا ئايلىنىپ، سېھرىگەرلەر سېھىرلەپ چىقارغان يىلانلارنىڭ ھەممىسىنى يۈتۈۋەتكەن. شۇنداقلا، مۇسا ئەلەيھىسسالام قولىنى (يېڭىدىن) چىقىرىشى بىلەن چاقناپ تۇرىدىغان نۇر ھاسىل بولغان (7-سۈرە، 107-108-ئايەتلەر). بۇ ئىككى مۆجىزە توغرىسىدا تەرجىمە-تەفسىرچىلەر يېڭىچە تەفسىرلەرگە ئاساسەن:

ۋە ئۆيۈڭلەردە ساقلايدىغان يېمەكلىكلەردىن خەۋەر بېرىمەن (يەنى سىلەرنىڭ يوشۇرۇن ئەھۋالىڭلارنى ئېيتىپ بېرەلەيمەن). شۇبھىسىزكى، ئەگەر سىلەر ئاللاھنىڭ مۆجىزىلىرىگە ئىشەنگۈچى بولساڭلار، بۇنىڭدا (يەنى مەن كەلتۈرگەن مۆجىزىلەردە) سىلەر ئۈچۈن ئەلۋەتتە (مېنىڭ راستلىقىمنى كۆرسىتىدىغان روشەن) ئالامەت بار. ئۇنىڭدىن باشقا سۈرە «مائىدە» (5-سۈرە) نىڭ 10-ئايىتىدىمۇ يۇقىرىقىغا ئوخشاپ كېتىدىغان مەزمۇن بار بولۇپ، ناھايىتى ئاجايىبات تۈسگە ئىگە. ئايەتلەرنى ئەقىلىلىك تەرزىدە يېڭىچە چۈشەندۈرگۈچىلەر مۇنداق دەيدۇ: «بۇ ئايەت ئەگەر مۆجىزە ھالىتىدە سۆزلەنسە ئەلۋەتتە ساماۋى چۆچەك بولىدۇ، ئەمما ئايەتنىڭ ئەسلى مەنىسى چىقماي قالىدۇ. بىز بۇ ئايەتنىڭ تامامەن تەمسىل ئىكەنلىكىنى بىلىشىمىز كېرەك. قۇشنىڭ ھاسىل قىلىنغانلىقىنى ئېيتساق، ئىسا بىر پەيغەمبەر، ئۇنىڭ ئادەتتىكى بالىلاردەك لايدىن بىر ئويۇنچۇق ياساپ، ئاندىن سېھرىگەر ئادەملەردەك ئۇنى پۈۈلەپ قۇشقا ئايلاندۇرۇشى ھاجەتسىز. لېكىن قۇش باشقا جاندارلاردىن پەرقلىق ھالدا، ئەرشكە تۈپتۈز چىقالايدىغان جاندار بولغاچقا، بۇ تەمسىلدە قۇش دېيىلگەن...»، يەنە مۇنداق دەيدۇ: «ئىسانىڭ كېسەل ساقايتقانلىقىنى دېسەك، ناسارالار (خىرىستىئانلار) بۇنى جىسمانىي جەھەتتىن كېسەل ساقايتىش ئەمەس بەلكى روھىي جەھەتتىن كېسەل ساقايتىش دەپ ئېتىراپ قىلىدۇ...»، ئۇلار بۇنى «مەتتە ئىنجىل» دىن مىسال ئېلىپ دەلىللەيدۇ، ئۇنىڭدىكى بىر ئايەتتە (9-سۈرە، 12-ئايەتتە): «ساغلام ئادەمگە تىۋىپ ھاجەت ئەمەس، كېسەل بولغانلارلا ئۇنىڭغا مۇھتاج»، دېيىلگەن. يەنە بىر ئايەتتە (13-سۈرە، 15-ئايەتتە): «بۇ جامائەتنىڭ قەلبى پەردىلىك، قۇلقى گاس، كۆزى يۇمۇق بولغاچقا، ئۇلارنى كۆزى كۆرىدىغان، قۇلقى ئاڭلايدىغان، قەلبى چۈشىنىدىغان بولۇپ ئەسلىگە يانسۇن دەپ ئۇلارنىڭ كېسەلنى ساقايتتىم»، دېيىلگەن. تەفسىر قىلغۇچىلارنىڭ قارىشىچە، «قۇرئان كەرىم» دە ئېيتىلغان كېسەل ساقايتىش روھىي جەھەتتە داۋالاشقا تەمسىل قىلىنغان. شۇڭا ئايەتتە دېيىلگەن كېسەلمۇ

پەقەت بىلىمى كەمچىل، روھىي چۈشكۈن بولۇشتەك نادانلىق ھالەتلەرگە تەمسىل قىلىنغان؛ ئۇنىڭدا ئېيتىلغان «ئۆلۈكنى تىرىلدۈرۈش» پەقەت روھىي جەھەتتىن داۋالانغاندىن كېيىن بىردىنلا ئويغۇنۇپ، خۇددى ئۆلۈك تىرىلىپ قالغاندەك بولۇشقا تەمسىل قىلىنغان؛ «يەيدىغان ۋە ئۆيدە ساقلايدىغان يېمەكلىكلەر» دېگىنى پەقەت روھىي بايلىققا ۋە سالامەتلىككە پايدىلىق ئوزۇقلۇقلارغا تەمسىل قىلىنغان.

تەفسىرچىلەرنىڭ يۇقىرىقى ئايەتلەرنى شەرھلەشلىرىنى يىغىنچاقلىغاندا، ئۇلار ئىلگىرىكى ئەنئەنىۋىي چۈشىنىشىنى، يەنى ئىسا پەيغەمبەرنىڭ مۆجىزە نامايان قىلغانلىقى (بۇ ھازىرقى كۈندىكى «ئاللاھىدە كارامەت» دېگەن ئاتالغۇغا يېقىن كېلىدۇ) دىكى سىرلىق تۈسنى سۇسلاشتۇرۇپ، باشقىدىن ئەقلىي مۇھاكىمە ئېلىپ بارغان.

(3) ئىبراھىم ئەلەيھىسسالام ھەققىدىكى قىسسە جەھەتتە، ئايەتتە چۈشىنىش تەس ۋە سىرلىق بىر ئابزاس سۆزلۈشۈش بار بولۇپ، بۇنى مۇفەسسەلەرنىڭ شەرھلىشىمۇ بىر-بىرىگە ئوخشاش ئەمەس: «ئۆزۈڭلار ئىبراھىم: پەرۋەردىگارىم، ئۆلۈكلەرنى قانداق تىرىلدۈرىدىغانلىقىڭنى ماڭا كۆرسەتكىن» دېدى. ئاللاھ (ئۆلۈكلەرنى تىرىلدۈرەلەيدىغانلىقىغا) ئىشەنمىدىڭمۇ؟ دېدى. ئىبراھىم: ئىشەندىم، لېكىن كۆڭلۈم (تېخىمۇ) قارار تاپسۇن ئۈچۈن (كۆرۈشنى تىلەيمەن) دېدى. ئاللاھ ئېيتتى: «قۇشتىن تۆتنى ئالغىن، ئۇلارنى ئۆزەڭگە توپلىغىن (يەنى ئۇلارنى پارچىلاپ گۆشلىرى بىلەن پەيلىرىنى ئارىلاشتۇرغىن)، ئاندىن ھەر بىر تاغقا ئۇلاردىن بىر بۆلۈكنى قويغىن، ئاندىن ئۇلارنى چاقىرغىن، سېنىڭ ئالدىڭغا ئۇلار چاپسۇن كېلىدۇ. بىلگىنىڭى ئاللاھ غالىپتۇر، ھېكمەت بىلەن ئىش قىلغۇچىدۇر»، (سۈرە «بەقەرە» {2-سۈرە}، 260-ئايەت).

بۇ ئايەتنىڭ مەزمۇنىنى پەيغەمبەرلەرنىڭ مۆجىزىسى سۈپىتىدە بايان قىلىشقا مايىل ئەنئەنىۋىي چۈشەندۈرۈشلەردىن بىرى شۇكى، تۆت قۇشنى بىر مۇنچىگە پارچىلاپ، ئاندىن ئۇلارنى تاغلارغا ئايرىم-ئايرىم قويۇپ، يۇقىرى ئاۋازدا

چاقىرىغان ھامان، پارچە-پارچە قىلىۋېتىلگەن قۇشلار خۇددى ئەسلىدىكى تىرىك ھالىتىدىكىدەك كەينى-كەينىدىن ئۈچۈپ كېلىدۇ. موشۇ مۆجىزە ئۆلگۈچىلەرنىڭ تامامەن قايتا تىرىلىدىغانلىقىنى ئىسپاتلايدۇ. قىيامەت قايم بولغاندا، بۇرغا (كارىي) چېلىنىش ھامان، ئۆلۈپ كەتكەن كىشىلەرنىڭ ھەممىسى تەرەپ-تەرەپتىن تىرىلىپ دەرھال جەم بولۇشىدۇ.

ئەمما ئەقلىي چۈشەندۈرگۈچىلەرنىڭ قارشىچە، ئايەتتە ھەر بىر قۇشنى نەچچىگە پارچىلاپ ئاندىن ئايرىم-ئايرىم تاغلار ئۈستىگە قويۇش ئېيتىلمىغان، ئەگەر بۇنى سىناق قىلساق، بىرلا قۇش يېتەرلىك، تۆت قۇشنىڭ نېمە ھاجىتى؟ بۇ ئايەتنىڭ مەنىسى پەقەت شۇكى: "ئىنسان قۇشنىڭ ياراتقۇچىسى ئەمەس، قۇشمۇ ئىنسانغا تايىنىپ ياشىمايدۇ، لېكىن ئىنسان ئۇنى بېقىپ كۆندۈرسە، ئۇ ئىنساننىڭ بۇيرۇقىغا بويسۇنىدىغان بولىدۇ. ئاللاھ ئىنساننىڭ ياراتقۇچىسى، يەنە كېلىپ ئىنسان ئاللاھتىن ئايرىلسا ياشىيالمايدۇ، شۇڭا ئاللاھ ھايات-ماماتنى ئىلكىدە تۇتقۇچى دېيىش چىن ھەقىقەت ئەمەسمۇ؟ ئاللاھ ئۈچۈن ئېيتقاندا، جىمى شەيئىنى تىرىلدۈرۈش قانچىلىك قىيىن ئىش ئىدى؟" (شى زىجۇ: «قۇرئان كەرىم» نىڭ دۆلەت تىلىدىكى تەرجىمىسى ۋە تەفسىرى)»، 214-ئىزاھات)

فەخرىدىن رازىنىڭ تەفسىر قىلىشىچە، بۇ تۆت خىل قۇشنىڭ ھەر بىرىنىڭ ياخشى ئەمەس ئادەتلىرى بولۇپ، ئىبراھىم ئەلەيھىسسالام ئاللاھنىڭ ۋەھىسىگە ئاساسەن ئۇلارنى بېقىپ كۆندۈرۈپ، بۇيرۇغانغا بويسۇنىدىغان، چاقىرسا كېلىدىغان، بۇيرۇسا كېتىدىغان قىلغان. بۇ قۇشلار: ئاچكۆز قۇمىي، ئىشقىۋاز خوراز، ياسانچۇق توز، ئېرىنچەك قاغىدىن ئىبارەت. بۇ ياخشى بېقىپ كۆندۈرۈلسىلا ئۇلارنى بۇيرۇقنى ئاڭلايدىغان قىلغىلى بولىدىغانلىقىنى چۈشەندۈرۈپ بېرىدۇ. ئىنسان قۇشنى كۆندۈرە لىگەن يەردە، ئاللاھ تائالا ئەلۋەتتە جىمى مەۋجۇداتلارنى تامامەن تىزگىنلىيەلەيدۇ ۋە باشقۇرالايدۇ، جۈملىدىن ئىنساننىڭ تۇغۇلۇشى، ئۆلۈشى، قايتا تىرىلىشىنى شۇنداق

قىلالايدىغانلىقىغىمۇ قىل سىغمايدۇ.
<4> سۈلەيمان ئەلەيھىسسالام قىسسلىرى ھەققىدە، سۈرە «نەمل» (27-سۈرە) دە ئاجايىبات تۈسىدىكى بىر مۇنچە ۋەقەلىكلەر خاتىرىلەنگەن. سۈلەيمان ئەلەيھىسسالام پادىشاھ داۋۇد ئەلەيھىسسالامنىڭ ئوغلى ۋە پادىشاھلىق تەختى ۋارىسى بولۇپ، كامالەتلىك ئەقىل-پاراسەت، قابىلىيەت ۋە ئالاھىدە ئىقتىدارغا ئىگە ئىدى. مەسىلەن، ئۇ قۇشلارنىڭ تىلىنى بىلەتتى، قۇشلارنى كۆندۈرەلەيتتى (27-سۈرە، 16-ئايەت)، شۇنداقلا ھۆپۈپ ئۇنىڭغا رازىۋېتىكا قىلىپ، خەۋەر يەتكۈزۈپ بېرەتتى (27-سۈرە، 20-28-ئايەتلەر)؛ ئۇ باشلاپ ماڭغان قوشۇن ناھايىتى ھەيۋەتلىك بولۇپ، جىن، ئىنسان ۋە قۇشلاردىن تەركىب تاپقانىدى (27-سۈرە، 17-ئايەت)؛ ئۇ قۇشلاردىن تەركىب تاپقان قوشۇننى كۆزدىن كەچۈرگەندە، قوشۇندا يوقلارنى چىۋەرلىك بىلەن سېزىۋالاتتى (27-سۈرە، 20-ئايەت)؛ كۈچلۈك، قاۋۇل جىنلار (27-سۈرە، 39-ئايەت) ۋە كىتابنى چوڭقۇر بىلىدىغان زاتلار (27-سۈرە، 40-ئايەت) نىڭ ھەممىسى بەس-بەس بىلەن ئۇنىڭ خىزمىتىدە بولۇشقا تەييار ئىدى؛ ئۇنىڭ قوشۇنى دەبدەبە بىلەن يۈرۈش قىلىپ چۈمۈللىلەر ۋادىسىغا يېتىپ كەلگەندە، ئۇ ئانا چۈمۈللىنىڭ چۈمۈللىلەر جامائەسىگە سۆز قىلىپ، ئۇلارنى سۈلەيمان قوشۇنىنىڭ ئۇلارنى يەنجىۋېتىشىدىن ساق قېلىش ئۈچۈن دەرھال ئۇۋىلىرىغا كىرىپ كېتىشكە چاقىرىغان (27-سۈرە، 18-ئايەت)؛ دەل ھۆپۈپ رازىۋېتىكا قىلىپ يەتكۈزگەن ئاخبارات بولغانلىقى ئۈچۈن، ئاخىر ئۇ ھوقۇق — ئورنى ناھايىتى زور، ئالتۇن-كۆمۈش خەزىنىسى مول بىر ئايال پادىشاھنى بويسۇندۇرغان (27-سۈرە، 28-44-ئايەتلەر).

بۇ قىسسىدىكى ۋەقەلىكلەر ئەگرى-توقاي، مۇرەككەپ، ئوبرازلىق، جانلىق سۈرەتلەنگەن بولۇپ، كىشىنى زوقلاندۇرىدۇ. ئىمام-ئاخۇنلار بۇ قىسسىنى ۋە ز-تەبلىغ قىلغاندا سۈلەيمان ئەلەيھىسسالامنىڭ ھەيۋەتلىك جاسارىتى، قوشۇنىنىڭ قويۇندەك تېز ۋە جۇشقۇن، روھلۇق يۈرۈش قىلغانلىقى، ئۇنىڭغا جىنلار مۇھاپىزەتچى بولۇپ، تۈمەنلىگەن قۇشلارنىڭ سايە چۈشۈرۈپ ماڭغانلىقى، ئۇنىڭ ئادەملىرى بىلەن

ئاتلىرىنىڭ بىر-بىرىگە ھىمايە بولۇپ يۈرۈش قىلغانلىقى، ئۇنىڭ قۇرت-قۇشلارنىڭ تىلىغا ئۇستا ئىكەنلىكى، مۇئەككەل-شاياتۇنلارنىمۇ ئىشقا سالالايدىغانلىقى، يېڭىلىمەس باھادىر ئىكەنلىكى؛ پادىشاھ سۈپىتىدە ئادىل ۋە توغرا بولۇپ، ئىشلارغا چىۋەرلىك بىلەن ھۆكۈم قىلىپ خەلق-ئالەمنى رازى قىلغانلىقى؛ پەيغەمبەر سۈپىتىدە ياخشى ئىشلارغا دەۋەت قىلىپ، يامان ئىشلارنى توسۇش بىلەن بۇ جەھەتتە ئۆزى ئۈلگە بولۇپ بەرگەنلىكى ئۈچۈن چوڭقۇر ھېمايىگە ئىگە بولغانلىقى...؛ قىسسىدە چۈمۈللىلەر پادىشاھنىڭ چۈمۈلە جامائەسىگە بۇيرۇق چۈشۈرگەنلىكى؛ يىراققا بېرىپ مەخپىيەتلىكنى ئوقۇپ كەلگەن ئەمما ئۆز ئورنىدىن كېتىپ قالمىغان قۇشنىڭ سۈلەيمان ئەلەيھىسسالام بىلەن سۆزلەشكەنلىكى، پۈتۈن ۋۇجۇدى بىلەن سادىقلىق قىلغۇچى جىنلارنىڭ جەڭ ۋە زىيىسى تەلەپ قىلغانلىقى قاتارلىقلارنى بايان قىلىپ سۆلەيدۇ. پەقەت «قورئان كرىم» نىڭ ئۆزىدىكى مۇناسىۋەتلىك سۈرە-ئايەتلەرنى ئوقۇغاندىمۇ كىشىگە قىزىقارلىق بېغىشلايدۇ.

لېكىن ھازىرقى زامان مۇفەسسلىرى موشۇ خىلدىكى قىسسىلەرنىڭ ۋەقەلىكلىرىنى بىر-بىرلەپ ئەقلىلىك تەھلىل قىلغان. مەسىلەن، سۈلەيمان ئەلەيھىسسالام قوماندانلىق قىلغان قوشۇن توغرىسىدا، ئايەتتە مۇنداق دېيىلگەندى: «سۇلايماننىڭ جىنلاردىن، ئىنسانلاردىن ۋە قۇشلاردىن بولغان قوشۇنلىرى توپلاندى (سۇلەيمان ئەلەيھىسسالام ئۇلارنىڭ ئالدىدا دەبدەبە بىلەن ماڭاتتى)، ئۇلار تەرتىپلىك ئورۇنلاشتۇرۇلغان ئىدى»، (سۈرە «نەمل» {27-سۈرە}، 17-ئايەت). تەفسىر نەقىلچىلىرى بۇنى مۇنداق چۈشەندۈرىدۇ: «سۇلەيمان ئەلەيھىسسالامنىڭ قوشۇنى جىنلار، ئىنسانلار ۋە قۇشلاردىن ئىبارەت ئۈچ قىسىمغا بۆلۈنگەن. بۇ يەردىكى 'جىن' يات قەۋملەرگە، يەنى سۇلەيمان ئەلەيھىسسالام تەرىپىدىن بويسۇندۇرۇلغانلارغا قارىتىلغان؛ 'قۇش' بولسا خەۋەر يەتكۈزگۈچى كەپتەرلەرگە قارىتىلغان؛ 'ئۇلار تەرتىپلىك ئورۇنلاشتۇرۇلغان' دېيىلگەندىن مەلۇمكى، بۇ يەردىكى جىنلارمۇ كۆرگىلى بولمايدىغان شەيتانلار ئەمەس بەلكى

ئىنسانلارغا تەۋەدۇر». سۇلەيمان ئەلەيھىسسالام قۇشلارنىڭ تىلىنى بىلەتتى، دېگەن جۈملىنىمۇ ئۇلار مۇنداق چۈشەندۈرىدۇ: «بۇ سۇلەيمان ئەلەيھىسسالام راستىنلا قۇشلارنىڭ دېگەن گېپىنى چۈشىنىدۇ دېگەنلىك ئەمەس، بەلكى قۇشلاردىن پايدىلىنىپ خەۋەر يەتكۈزۈشنى كۆرسىتىدۇ. ھالبۇكى، يىراققا بېرىپ رازىۋېتىلگەنلىكى، ئەھۋالنى بايقاپ، دەرھال قايتىپ كېلىپ مەلۇم قىلغان ھۆپۈپ بولسا، سەبە (يەمەندىكى سەبە شەھىرى) نىڭ ئايال پادىشاھىنىڭ ئەل بولۇپ ئىمان ئېيتىشىدا ھەل قىلغۇچ رول ئوينىغان، چۈنكى ئۇ خەۋەر-مەلۇمات يەتكۈزۈپلا قالماستىن بەلكى خەت-ئالاقىلارنى توشۇپ قاتناپ تۇرغان». لېكىن يېڭى تەفسىرچىلەرنىڭ قارىشىچە، بۇ ئەمەلىيەتتە بىر قۇش ئەمەس بەلكى بىر ئادەم، پەقەت ئۇنىڭ ئىسمىغا 'ھۇدھۇد' (ھۆپۈپ) دېگەن قۇشنىڭ ئىسمى قوللىنىلغان بولغاچقا، ئۇ بىر قۇش دەپ خاتا چۈشىنىلگەن. ئايەتتە ئەسلىدە مۇنداق دېيىلگەن: «ئۇ قۇشلارنى كۆزدىن كەچۈرگەندىن كېيىن ئېيتتى: 'ماڭا نېمە بولدى؟ ھۇدھۇد (ھۆپۈپ) نى كۆرمەيمەنغۇ؟ يا ئۇ يوقاپ كەتتىمۇ؟ ئۇنى چوقۇم قاتتىق جازالايمەن، يا ئۇنى چوقۇم بوغۇزلايمەن، يا چوقۇم (يوقاپ كەتكەنلىكىنى ئاقلايدىغان) بىر روشەن دەلىل كەلتۈرىدۇ»، (سۈرە «نەمل» {27-سۈرە}، 20-21-ئايەتلەر).

ئىزاھلىغۇچىلارنىڭ قارىشىچە، ناۋادا ھۇدھۇد پەقەت بىر كىچىك قۇش بولسا، سۇلەيمان ئەلەيھىسسالامدەك سالاھىيەت ئىگىسىنىڭ ئۈنچىۋالا ئوغىسى قايناپ كىچىككەنە قۇشنى قاتتىق جازالىماقچى، ھەتتا بوغۇزلىۋەتمەكچى بولۇشىنىڭ نېمە ھاجىتى؟ شۇنداقلا چۈمۈللىلەر ھەققىدىكى ۋەقەلىك توغرىسىدا، ئايەتتە مۇنداق دېيىلگەن: «ئۇلار (شامدىكى بىر) چۈمۈللىلەر ۋادىسىغا يېتىپ كەلگەندە، بىر چۈمۈلە ئېيتتى: 'ئى چۈمۈللىلەر! ئۇۋىلىرىڭلارغا كىرىپ كېتىڭلار، سۇلەيمان ۋە ئۇنىڭ قوشۇنى ئوقماستىن سىلەرنى يەنجۈۋەتمەسۇن'»، (سۈرە «نەمل» {27-سۈرە}، 18-ئايەت). تەفسىرلىگۈچىلەرنىڭ قارىشىچە، بۇ راستلا چۈمۈللىلەرنى كۆرسەتمەيدۇ. چۈمۈللىلەر ۋادىسى

كۆپ، پەرقلىق مۇھاكىمىلەرمۇ نۇرغۇن. مىسىرلىق ئالىم مۇھەممەد ھۈسەين ھەيكەل (1888—1956) نىڭ «مۇھەممەد ئەلەيھىسسالامنىڭ تەرجىمىھالى» دېگەن ئەسىرىنىڭ 8-بابىدا ھەر خىل ماتېرىيال ۋە كۆز قاراشلارنى نەقىل ئېلىپ ئومۇملاشتۇرۇپ بايان قىلغان، مەسىلەن، شەرق ئالىمى دىرمەنجىم كۆپ خىل تارىخىي كىتابلاردىكى بايانلاردىن پايدىلىنىپ يېزىپ چىققان قىسسەدىكى ۋە ئىبنى ھەشەم قايتىدىن بايان قىلىپ، رەتلەپ چىققان قىسسەدىكى ئاساسەن ئوخشاپ كېتىدىغان، يېقىن كېلىدىغان ياكى ئوخشاشلىق ئىچىدە پەرق بولغان، ئانچە-مۇنچە پەرقلىنىدىغان بايانلار، ئوخشاپ كېتىدىغان ياكى قارىمۇ قارشى كۆز قاراشلارنىڭ ھەممىسىنى مۇھەممەد ھۈسەين ھەيكەل سېلىشتۇرۇپ چىقىپ ۋە نەقىل قىلىپ پايدىلىنىشقا سۇنغان.

بۇنى چۈشىنىش ۋە تەفسىرلەشتىكى ئەڭ ھالقىلىق مەسىلە پەيغەمبەر ئەلەيھىسسالامنىڭ بۇ قېتىمكى كېچىلىك مىئراج سەپىرى ئۇنىڭ روھىنىڭ چۈشىدە قىلغان سەپىرىمۇ ياكى زاتىنىڭ ئەمەلىي سەپىرىمۇ؟ دېگەن مەسىلە بولۇپ، بۇ ئىككى خىل قاراشنىڭ ھەر ئىككىسى مەۋجۇت.

يېڭى چۈشەنچىدىكىلەر مۇنداق دەپ كۆرسىتىدۇ: پەيغەمبەر ئەلەيھىسسالامنىڭ مىئراج چىققىنى ئۇنىڭ زاتىمۇ ياكى روھىمۇ؟ دېگەن مەسىلىدە مۇھاكىمىچىلەرنىڭ پىكرى ئەزەلدىن بىرلىككە كەلگەن ئەمەس، ھالبۇكى، مىئراجنىڭ تەپسىلاتى، ئاسمانلاردا ساياھەت قىلىنغانلىقى پەقەت بىر رىۋايەت بولۇپ، «قۇرئان كەرىم» دە بۇ ھەقتە ئېنىق ئايەت يوق، ئۇنىڭ ئۈستىگە 60-ئايەتتە «كۆرسەتكەن كۆرۈنۈش»، دېيىلگەن، بۇ ئۇنىڭ زاتى (جىسمى) مىئراج چىققان ئەمەس ئىكەنلىكىنى چۈشەندۈرىدۇ. مۇھەممەد ئەلەيھىسسالام مىئراج چىققان دېگەن سۆز «ئۇنىڭ مۇۋاپىقەتلىرىنىڭ ئەۋزەللىكى ۋە ئىسلام دىنىنىڭ روناق تاپقانلىقىنىڭ ئۇلۇغلىقى» نى كۆرسىتىدۇ. مەسچىدى ھەرەم (مەككە مۇكەررەمە) دىن قۇددۇس شەرىفى (ئېرۇسالىم) گە بارغانلىقى «مۇھەممەد ئەلەيھىسسالام ئىسرائىل پەيغەمبەرلىرىنىڭ

دېگىنى بىر يەرنىڭ نامى، بۇ يەردىكى «چۈمۈلە» ئەرەبچە «نەمل» بولۇپ، نەمل (چۈمۈلە) نامى بىلەن ناملانغان بىر مىللەت ياكى قەبىلىنى كۆرسىتىدۇ، ئۇلارنىڭ باشلىقى سۈلەيمان ئەلەيھىسسالامنىڭ ھەيۋەت قوشۇنىنىڭ ئۇلارنىڭ چېگرىسىدىن ئۆتكەندە، ئۇقماستىن ئۇلارغا زەخمە يەتكۈزۈپ قويۇشىدىن ئەنسىرەپ، قەۋمىدىكىلەرنى يوشۇرۇنۇپ بىخەتەر قېلىشقا دەۋەت قىلغان.

<5> مۇھەممەد ئەلەيھىسسالامنىڭ مىئراج سەپىرى ھەققىدىكى قىسسە توغرىسىدا: رىۋايەت قىلىنىشىچە، مىلادى 621-يىلى، يەنى پەيغەمبەر ئەلەيھىسسالام 52 ياشقا كىرگەن يىلى ھىجرىيە 7-ئاينىڭ 27-كۈنى كېچىدە، جەبرائىل پەرىشتىنىڭ ھەمراھلىقىدا بۇراق دۈلدۈلغا مىنىپ، مەككە مۇكەررەمەدىن قۇددۇس شەرىفكە (ئېرۇسالىمغا) بارغان، ئۇ يەردىن ئەرەشكە چىقىپ، ئاسماندا ساياھەتتە بولۇپ، بەزى قەدىمقى زامان پەيغەمبەرلىرى بىلەن كۆرۈشكەن، خىلمۇ خىل ئەھۋاللارنى كۆرگەن، سۈبھى ۋاقتىدا مەككە مۇكەررەمەگە قايتىپ كەلگەن. ئىسلام دىنى ھېيت-ئايەملىرى ئىچىدىكى «مىئراج ھېيتى» دەل موشۇ رىۋايەتنى خاتىرىلەش بايرىمىدۇر. بۇ قىسسە توغرىسىدا «قۇرئان كەرىم» دە مۇنداق دېيىلگەن: «ئاللاھ (بارچە نۇقساندىن) پاكىتۇر، ئۇ (مۇھەممەد ئەلەيھىسسالامغا) قۇدرىتىمىزنىڭ دەلىللىرىنى كۆرسىتىش ئۈچۈن، بەندىسىنى (يەنى مۇھەممەد ئەلەيھىسسالامنى) بىر كېچىدە مەسچىدى ھەرامدىن ئەتراپىنى بەرىكەتلىك قىلغان مەسچىدى ئەقساغا ئېلىپ كەلدى. ھەقىقەتەن ئاللاھ ھەممىنى ئاڭلاپ تۇرغۇچىدۇر، ھەممىنى كۆرۈپ تۇرغۇچىدۇر.»

«...ئۆز ۋاقتىدا بىز ساڭا پەرۋەردىگارىڭنىڭ ھەقىقەتەن كىشىلەرنىڭ (ئەھۋالى) نى تولۇق بىلىدىغانلىقىنى ئېيتتۇق، بىز ساڭا (مىئراج كېچىسى ئاسمان-زېمىندىكى ئاجايىپلاردىن) كۆرسەتكەن كۆرۈنۈشنى..... پەقەت كىشىلەر ئۈچۈن سىناق قىلدۇق»، (سۈرە «بەنى ئىسرائىل» <ئىسرا> {17-سۈرە}، 1، 60-ئايەتلەر).

بۇ «ئىسرا» سۈرىسىنىڭ باش قىسمىدىكى ۋە ئوتتۇرىسىدىكى ئىككى ئايەت. بۇ قېتىمكى مىئراج كېچىسى ھەققىدە جانلىق، كونكرېت تەسەۋۋۇر قىلىپ يېزىلغان رىۋايەتلەر ناھايىتى

ئۇلۇغۋار ئىشلىرى ۋە سائادىتىگە ۋارسىلىق قىلدى، دېگەن مەنىدە. ”كۆرسىتىلگەن كۆرۈنۈش“ (ئەرەبچە ئەسلى ”الرويا“ يەنى ”رۇيا“ دېگەن سۆز) دېيىلگەن ئىكەن، ئۇ زاتى (جىسمى) نىڭ مىئراجغا چىقىشى ئەمەس. ئۇ ھەقىقەتەن نۇرغۇن كۆرۈنۈشلەرنى كۆرگەن، ئەمما كۆزى بىلەن كۆرگەن ئەمەس.

يېڭىچە تەفسىردە يەنە ۋەقەنىڭ ئارقا كۆرۈنۈشى تەھلىل قىلىنغان ۋە مۇنداق دەپ قارالغان: ئاللاھ تائالانىڭ پەيغەمبەر ئەلەيھىسسالامغا كۆرۈنۈشلەرنى كۆرسىتىشىنىڭ سەۋەبى شۇكى، ”ئۇ چاغدا پەيغەمبەر ئەلەيھىسسالام ئىستىقبالى تۇتۇق، ئازاب-ئوقۇبەتلىك ئەھۋالدا قالغانلىقى ئۈچۈن، ئاللاھ تائالا موشۇنداق غايىۋى كۆرۈنۈشنى كۆرسىتىپ، ئۇنىڭغا ئىسلامىيەتنىڭ كەلگۈسىنى ئۇقتۇرغان...“ ”بۇ ۋەقە تەلەپپۇز ئىسلامىيەتنىڭ جەزمەن غەلبە قىلىدىغانلىقى ئېيتىلغان بىر خىل بىشارەتتىنلا ئىبارەت“.

دېمەككى، ئاجايىپ قىسىملەرنى چۈشىنىش جەھەتتە، بىر تەرەپتىن ئۆتكەن مۇفەسسسلەرنىڭ ئەنئەنىۋىي شەرھەلەشلىرى بويىچە ئۇنى نوقۇل دىنىي نۇقتىدىن ئەسلى ئايەتنىڭ مەنىسىنى قوغداش مەۋقەسىدە تۇرۇپ ئىزاھلاش ۋە مۇبالىغلاشتۇرۇش ئارقىلىق، ئۇ تېخىمۇ ئاجايىبات تۈسگە ئىگە قىلىنغان؛ يەنە بىر تەرەپتىن ھازىرقى زامان تەفسىرلىرىدىكى كۆر قاراشلار قوبۇل قىلىنىپ، ئۇنىڭدىكى ئاجايىبات ئامىللىرى گەۋدىلىك ھالدا چىقىرىپ تاشلىنىپ، نوقۇل ئەقلىي جەھەتتىن تەھلىل قىلىنغان.

<3> مەسەللەر بىلەن تارىخىي رىئالىتىق ئالاقىلاشتۇرۇلۇش: كىشىلەرنى قىزىقتۇرىدىغان قىسىملەرنى ئەمەلىيەتتە قاراتمىلىقى بار مەسەل دەپ شەرھەلەش.

مەسىلەن: سۈرە «كەف» (18-سۈرە) نىڭ 9-26-ئايەتلىرىدە مۇنداق بايان قىلىنغان: بىر قانچە ئۈچ، بەش ياكى يەتتە) يىگىت «تەۋھىد» ئىمانىدا چىڭ تۇرغانلىقى ئۈچۈن زىيانكەشلىككە ئۇچرىغاچقا، بىر ئىت بىلەن بىللە تاغ ئىچىدىكى بىر غارنى پاناھگاھ قىلىپ، ئۈچ يەردە بىر ئۇخلىغانچە 300 يىلدىن ئارتۇق ئۇخلىغان.

ئويغانغاندىن كېيىن غاردا پەقەت يېرىم كۈن ياكى بىر كۈن تۇرغاندەكلا ھېس قىلغان، ئەمەلىيەتتە بۇ چاغدا جاھان پۈتۈنلەي ئۆزگىرىپ كەتكەن. ئۇلار غاردىن بىرسىنى شەھەرگە يېمەكلىك سېتىۋېلىشقا ئەۋەتكەندىلا، باشقىلار ئۇنىڭ قولىدىكى تىللانىڭ بۇنىڭدىن 300 يىل بۇرۇنقى قەدىمقى ئاقچا ئىكەنلىكىنى بايقىغان ھەمدە بۇ تىللانىڭ يۈزىگە قەدىمكى پادىشاھنىڭ نامى ئويۇلغان بولغاچقا، تەكشۈرۈپ بۇ ئىشنىڭ تېگى-تەكتىگە يېتىش ئۈچۈن، يېمەكلىك سېتىۋالغۇچىنىڭ كەينىدىن ئىز قوغلۇشۇپ ماڭغان، غاردىكىلەر بۇ ئەھۋالنى كۆرگەندىن كېيىن قايتا ئۇخلاپ ئويغانمىغان، كېيىن ئۇ يەردىكىلەر ئۇلارنى خاتىرىلەش ئۈچۈن، غار ئاغزىغا بىر بەلگە ياساپ قويغان. ئايەتتە، بۇ قىسسە ئۆلگەندىن كېيىن تىرىلىشنىڭ شەكسىز ئىكەنلىكىنى چۈشەندۈرىدۇ، دېيىلىدۇ. رىئايەتتە، غارغا پاناھلانغان بۇ بىر قانچە يىل كۆپرەك ”ئەسھابۇل كەھق“ (غار ساھابىلىرى) دەپ ئاتىلىدۇ. شۇنداقلا بۇ قاراشتىكىلەر غاردا پاناھلانغانلار يەتتە ئادەم ۋە بىر ئىت دەپ قاراشقا مايىل بولغاچقا بۇ قىسسەنى ”يەتتە ئۇيقۇچى“ دەپ ئاتايدۇ.

بۇ ۋەقە يۈز بەرگەن ۋاقىت ۋە ئورۇن مەسىلىسىدە قاراشلار ئوخشاش ئەمەس، كۆپرەك كىشىلەر ئىسرائىلىيەلىكلەر ئارىسىدا تارقالغان رىئايەتلەرنىڭ تەسىرى بىلەن مۇنداق دەپ قارايدۇ: مىلادى 249-251-يىللىرى رىم پادىشاھى دىسئاس كىچىك ئاسىيانىڭ ئېفېس دېگەن يېرىدىكى ياش خىرىستىئانلارغا زىيانكەشلىك قىلغانلىقى ئۈچۈن، ئۇلار زىيانكەشلىكتىن ساقلىنىش نىيىتىدە غاردا پاناھلىنىشقا مەجبۇر بولۇپ، ئۈچ يەردە 196 يىل (بەزىلەر 200 يىل دەيدۇ) ياتقان، بۇ غار ئېفېس شەھىرىنىڭ يېنىدا دەپ قارايدۇ، ئەرەب جۇغراپىيە شۇناسى ياقۇت بىننى ئابدۇللا ھەمەۋى: بۇ غار ئامۇلىئام بىلەن نىسىيەنىڭ ئارىلىقىدا دەپ قارايدۇ. بەزى مۇفەسسسلەرنىڭ قارىشىچە، يەھۇدى دىنى، خىرىستىئان دىنى قەدىمكى «زاماندىكى ئاسسۇرىيلار، گىرىكلەر ۋە رۇملارنىڭ كۆپ قېتىم زىيانكەشلىكىگە ئۇچرىغان بولۇپ، بۇ قىسسەدە

ئاللاھ ئۆز ھۆكۈمىدە ھېچ كىشىنى شېرىك كەلتۈرمەيدۇ، « (سۈرە «كەھفى» {18-سۈرە}، 9، -10، -25، -26- ئايەتلەر).

بۇ ئايەتلەر ئىچىدە "رەقىم" دېگەن بىر سۆز بار (ئەرەبچىدە "الرقىم" دېيىلىپ، بەزىدە "بېغىشلىما"، "ئابدە" دەپمۇ تەرجىمە قىلىنىدۇ).

"رەقىم" دېيىلگەن ئىكەن..... ئۇ باشقىچە مەنىگىمۇ ئىگىمۇ؟ بۇ كەلگۈسىدە خىرىستىئان دىنىنىڭ ئەھۋالى دەل غاردىكى ئەھۋالنىڭ ئەكسىچە بولىدىغانلىقىغا بىشارەت. "بېغىشلىما" دېگەنلىك دەل سودا-سانائەت ساھەسىدىكى تاۋار ماركىسى ئېلانغا ئوخشاش بولۇپ، ئۇنىڭدا سودا-سانائەتنىڭ گۈللەپ روناق تاپىدىغانلىقى تولۇق تەسۋىرلەنگەن، غار بىلەن بېغىشلىمىنىڭ تىلغا ئېلىنغىنى راھىبلىق تۈزۈمىدىكى دىننىڭ بىراقلا ئۆزگىرىپ سودا-سانائەت روناق تاپقان دىنغا ئايلىنىدىغانلىقىدىن دېرەك بېرىدۇ.

ئايەتلەرنىڭ بايان قىلىنىش ئەھۋالىدىن قارىغاندا "بىر قانچە يىگىتنىڭ زىيانكەشلىككە ئۇچرىغانلىقى ئۈچۈن غاردا پاناھلانغانلىقى، بىر ئىتنىڭ غار ئېغىزىدا ياتقانلىقى، ئۇلارنىڭ بىر مەزگىل ئۇخلىغانلىقى... بىزگە مەلۇم بولدى. ناۋادا بىز موشۇ ئەھۋالنى خىرىستىئان دىنىنىڭ تارىخى بىلەن سېلىشتۇرساق ئوخشاشمايدىغان يېرىمۇ يوق. ئۇلار دەسلەپتە جاھان بىلەن كارى بولماي، جاھان بىلەن ئالاقە قىلماي ياشاشنى خالىغان، ئۇنىڭدىن كېيىن ھۇشىغا كېلىپ ئىنتايىن خاتىرجەمسىزلىنىپ ئاندىن ئۇنىڭ ئەكسىگە بۇرالغان، نەتىجىدە ئۇلار ئۇ ئالەملىك تۈزۈمدىن بىراقلا بۇ ئالەملىككە ئۆزگەرگەن".

"ئۇلارنىڭ ئۇ يەردە تۇرغان ۋاقتى توغرىسىدىكى سۇئال ۋە جاۋابمۇ قوش مەنىلىك سۆز بولۇپ، بۇ سۆز يىگىتلەرنىڭ ئۇخلىغان ۋاقتىنى كۆرسىتىشى ئەلۋەتتە مۇمكىن، خىرىستىئان دىنىنىڭ راھىبلىق تۈزۈمىنىڭ ۋاقتىنى كۆرسىتىشىمۇ مۇمكىن... غار ئەھلىنىڭ سىرتقا چىقىپ يېمەكلىك سېتىۋالغانلىقى خىرىستىئان دىنىنىڭ سىرتقى پائالىيەتنى باشلىغانلىقىغا، سىرت بىلەن سودا مۇناسىۋىتىنى باشلىغانلىقىغا قارىتىلغان بولۇشى مۇمكىن،"

سەلۇس پادىشاھلىقىنىڭ پادىشاھى ئەنتىئوك IV (مىلادىدىن بۇرۇنقى 176-84-يىللار) نىڭ پەلەستىندىكى ئېرۇسالىم يەھۇدىيلىرىغا زور زىيانكەشلىك قىلغانلىقى ئەكس ئەتتۈرۈلگەن، بۇ غار ئېرۇسالىمنىڭ يېنىدا.

بۇنىڭ ناھايىتى كۈنكۈپت، ئايەت مەزمۇنىدا چىڭ تۇرۇپ ھەم مۇكەممەل شەرھىلەنگىنى شى زىچۇنىڭ مۇناسىۋەتلىك ماتېرىياللارنى ئومۇملاشتۇرۇپ ئېلىپ بارغان نەقىللىك شەرھىسىدۇر، ئۇ بىر قانچىلىغان تەپسىلىي ئىزاھاتلىرىدا بۇنى قايتا-قايتا بايان قىلغان، ئۇنىڭ مۇھىم نۇقتىلىرى تۆۋەندىكىچە:

بۇ سۈرىدە نۇقۇل ئىسلام دىنىنىڭ ئەھۋالى بايان قىلىنغان. غار ئەھلى دېگەن سۆز خىرىستىئانلارنىڭ دەسلەپكى چاغلاردا راھىبلارغا ئوخشاش ئۆي-ۋاقتىنى تاشلاپ (تەركىي دۇنيا بولۇپ) جاھان بىلەن كارى بولماي، خىلۋەتلىكتە ئىستىقامەت قىلغانلىقىنى، يەنى غاردىكىلەردەك بولىدىغانلىقىنى... چۈشەندۈرىدۇ.

«قۇرئان كەرىم» نىڭ بۇ قىسمى بايان قىلىنغان ئايەتلەرنىڭ باش قىسمىدا ۋە ئاخىرىدا خەت ئويۇغلۇق بىر ئابدە تىلغا ئېلىنغان، غاردىكى بىر قانچە يىگىت "غار ۋە رەقىم ساھابىلىرى" دېيىلگەن، ھەمدە ئۇلارنىڭ غاردا تۇرغان يىللىرى ئېيتىلغان، نەقىل ئېلىپ شەرھىلىگۈچى دەل موشۇلارغا ئاساسەن دەلىللەپ ئۆتكەن. بۇ ھەقتىكى ئايەتلەر مۇنداق:

"ئەسھابۇل كەھفىنى ۋە رەقىم (يەنى ئەسھابۇلكەھفىنىڭ ئىسمىلىرى يېزىلغان تاختا) نى (بىزنىڭ قۇدرىتىمىزنى كۆرسىتىپ بېرىدىغان) ئالامەتلىرىمىز ئىچىدىكى ئەڭ قىزىقى دەپ قارىلىدىمۇ؟ ئۆز ۋاقتىدا بىر قانچە يىگىت غارنى پاناھ قىلىۋالدى، ئۇلار: "پەرۋەردىگارىمىز! بىزگە رەھمەت ۋە خەزىنىلىرىڭدىن ئاتا قىلغىن، بىزنىڭ ئىشلىرىمىزنى تۈزەپ، بىزنى ھىدايەت تاپقۇچىلاردىن قىلغىن، دېدى."

"..... ئۇلار ئۆز غارىدا ئۈچيۈز توققۇز يىل تۇردى. ئېيتقىنىكى: >ئۇلارنىڭ تۇرغان ۋاقتىنى ئاللاھ ئوبدان بىلىدۇ، ئاسمانلاردىكى، زېمىندىكى غەيبىنى (بىلىش) ئاللاھقا خاستۇر، ئاللاھنىڭ كۆرۈشى نېمىدېگەن مۇكەممەل! ئاللاھنىڭ ئاڭلىشى نېمىدېگەن مۇكەممەل! ئۇلارغا ئاللاھتىن بۆلەك ھېچقانداق ياردەمچى بولمايدۇ،

ئارقىلىق دەلىللەش ئۇسۇلى بىلەن مۇھاكىمە قىلىپ كۆرۈشنىڭ بىر مىسالى، بىر قەدەر مۇكەممەل، سۆزىنىڭ ئاساسى بار، شۇنداقلا دەلىللىك بايان قىلىنغان بىر مىسال. ئەمما ئۇ پەقەت كۆپ خىل شەرھلەرنىڭ بىرى بولۇپ، ئۇنىڭ توغرا ياكى ناتوغرىلىقى ھەققىدە خىلمۇ خىل قاراشلار بار، بۇنىڭغا ھېچكىم ھۆكۈم قىلالمايدۇ. لېكىن شۇ نۇقتىنى مۇئەييەنلەشتۈرۈشكە بولىدۇكى، ئەگەر موشۇنداق ئەستايىدىل ۋە پۇختا پوزىتسىيە بىلەن ئىزدەنگەندە، ئايەتلەرنى چۈشىنىشنى چوڭقۇرلاشتۇرۇشقا پايدىلىق بولىدۇ، تەفسىرچىلىك ساھەسىنى تېخىمۇ بېيىتقىلى، تولۇقلىغىلى ۋە كېڭەيتكىلى بولىدۇ.

3. سۆزلەرنىڭ بېشىدا كەلگەن ھەرپلەر توغرىسىدىكى قىياسلار

«قۇرئان كەرىم» دە يالغۇز كەلگەن بەزى ئەرەبچە ھەرپلەر ئۇچرايدۇ، ئۇلارنىڭ ھەممىسى سۈرە بېشىدا كېلىدۇ، بۇنداق ھەرپلەر «ھۇرۇف مۇقەتتات»، «**حروف المقطعات**» دەپ ئاتىلىدۇ، بۇنىڭ مەنىسى «يەككە مۇستەقىل ھەرپ»، دېگەنلىك بولىدۇ، ياكى «ھۇرۇف فەۋاتىھ»، «**حروف الفواتح**» دەپ ئاتىلىدۇ، بۇنىڭ مەنىسى «باشلامچى ھەرپ»، دېگەنلىك بولىدۇ. ئۇلارنىڭ چىن مەنىسى ھەققىدە گەرچە خىلمۇ خىل قىياسى يېشىملەر بولسىمۇ، ئەمما ھەممە ئېتىراپ قىلىدىغان يەكۈن يوق، شۇڭا بۇ ھەرپلەر «مەنىسى يوشۇرۇن ھەرپلەر» دەپ چۈشەندۈرۈلىدۇ.

ئادەتتىكى مۇفەسسسلەرنىڭ قاراشلىرى مۇنداق: (1) ئۇلار ئالاھىدە جۈملە، ئىبارە (سۆز بىرىكمىسى) ياكى سۆزلۈكلەرنىڭ قىسقارتىلىپ يېزىلىشى بولۇشى مۇمكىن؛ (2) ھەر بىر ھەرپ ياراتقۇچى ئاللاھنىڭ سۈپەتلىرىدىن بىرىگە ۋەكىللىك قىلىشى مۇمكىن؛ (3) ئۇلارنىڭ ئالاھىدە مەنىگە ئىگە بولۇشى ناتايىن، ئېھتىمال «قۇرئان كەرىم» نى توپلاپ، رەتلەپ خاتىرىلىگۈچىلەر قالدۇرغان شەرتلىك بەلگىلەر بولۇشى مۇمكىن (بۇ خىل قاراش ئايرىم كىشىلەرنىڭ پىكرى)؛ (4) بۇ ئاللاھنىڭ سىرى، ئۇنىڭ سىرلىق مەنىسى پەقەت

نەقىل ئېلىپ شەرھىلىگۈچى ھەتتا ئايەتتىكى ئۇلار غاردا تۇرغان ۋاقىت «ئۇچيۇز توققۇز يىل» نى تارىخىي ئەمەلىيەتكە بىرلەشتۈرۈپ ھېسابلاپ چىققان: «غار ساھابىلىرىنىڭ غاردا 300 يىل ئۇزاق پاناھلىقتا تۇرغانلىقى ھەققىدە ھېچقانداق يازما خاتىرە ياكى رىۋايەت يوق، ئەمما خىرىستىئان دىنىنىڭ ئۆزگىرىش تارىخىنى تەپسىلىي كۈزەتسەك، ئۇنىڭدا ھەقىقەتەن موشۇنداق ئەھۋال بار. خىرىستىئان دىنىنىڭ روناق تاپقان ۋاقتى ياكى كونسىتانتىننىڭ بۇ دىنغا كىرگەن ۋاقتى شۇنىڭ بىلەن بىر ۋاقىتتا ئۇنىڭ «ئۈچلىك بىر» نى ئېتىراپ قىلىپ، تەۋھىد پاكلىقىدىن مەھرۇم بولغان ۋاقتى بولۇپ، بۇ ئىسا ئېراسىنىڭ (مىلادىيىنىڭ) 325-يىلىدۇر. ھازىر نۇرغۇن كىشىلەر ئىسانىڭ مىلادىيىدىن بۇرۇنقى 5-ياكى 6-يىلى تۇغۇلغانلىقىنى ئېتىراپ قىلىدۇ، باش ئېپىسكوپ باركوخىبامۇ ئۆزىنىڭ «خىرىستىئان دىنىنىڭ ئەۋجىسى» دېگەن ئەسىرىدە بۇ ۋاقىتنى 5-6-يىللىرى دەپ يازغان. شۇڭا ئەگەر ئۇ (ئىسا) 30 يېشىدىن باشلاپ دىن تەرغىب قىلىشقا باشلىغان بولسا، ئۇ ھالدا مىلادىيىنىڭ 25-يىلى تەرغىبات باشلىغان بولىدۇ. ئۇنداقتا خىرىستىئان دىنىنىڭ روناق تاپقان ۋە «ئۈچلىك بىر» نى ئېتىراپ قىلغانلىقىغا دەل خىرىستىئان دىنىنىڭ تارقىلىشقا باشلىغان ۋاقتىدىن ھېسابلىغاندا توپتوغرا 300 يىل بولغان بولىدۇ، شۇنىڭ ئۈچۈن خىرىستىئان دىنى غاردا دەل 300 يىل بولغان دېيىشكە بولىدۇ. لېكىن ئايەتتە نېمىشقا 309 يىل دېيىلىدۇ؟ بۇ قەمەرىيە يىلنامىسى بىلەن شەمسىيە يىلنامىسىنىڭ پەرقىدىن بولغان، ئەگەر قەمەرىيە يىلنامىسىنى شەمسىيە يىلنامىسىغا سۈندۈرساق، ھەر يۈز يىلغا ئۈچ يىل قوشۇلىدۇ، بۇنداقتا 300 يىلغا توققۇز يىل قوشۇلىدۇ». (شى زىجۇنىڭ «قۇرئان كەرىم» نىڭ دۆلەت تىلىدىكى تەرجىمىسى ۋە شەرھىسى) (تەيپىي باسمىسى) دىكى 1085-، 1089-، 1091-، 1094-، 1095- ۋە 1099- قاتارلىق تەفسىرلىرىدىن پايدىلىنىڭ)

بۇ «قۇرئان كەرىم» دىكى مەسەل-قىسىلەرنىڭ ئاساسىي مەنىسى قەيەردە ئىكەنلىكىنى تارىخىي ئەمەلىيەت ماتېرىياللىرى

يولۇقىدىغان ھەرپلەر 38 بولۇپ، ئۇنىڭ تەكرارلانغانلىرىنى چىقىرىۋەتكەندە، ئىشلىتىلگەن ھەرپ سانى 14، بۇ ئومۇمىي ئەرەبچە ھەرپلەرنىڭ يېرىمىنى تەشكىل قىلىدۇ؛ ھەر قايسى سۈرلەردە يولۇقىدىغان ھەرپلەرنىڭ سانى بىردىن بەشكىچە بولۇپ، ئوخشاش ئەمەس، ئۇلارنىڭ يالغۇز كېلىش ياكى قوشۇلۇپ كېلىش شەكلى جەمئىي 14 خىل بولۇپ، بۇلاردىن 10 خىلى پەقەت مەلۇم سۈرىدە بىرلا قېتىم كۆرۈلىدۇ، ئوخشاش قوشما ھەرپلەرنىڭ تەكرار چېلىقىشى ئەڭ ئاز بولغىنى ئىككى سۈرىدە، ئەڭ كۆپ بولغىنى ئالتە سۈرىدە كۆرۈلىدۇ، ئۇلارنىڭ تەپسىلاتىنى تۆۋەندىكى جەدۋەلدىن كۆرۈڭ:

«قۇرئان كەرىم» دىكى سۈرە بېشى ھەرپلىرى جەدۋىلى

قېتىم سانى	كۆرۈلىدىغان سۈرە رېتى	سۈرە بېشىدا كۆرۈلىدىغان ھەرپلەر
1	38	بىر ھەرپ ص (ساد)
1	50	ق (قاف)
1	68	ن (نۇن)
1	20	ئىككى ھەرپ طە (تا. ها)
1	27	طس (تا. سن)
1	36	يس (يا. سن)
6	46,45,44,43,41,40	حم (ھا. مەم)
6	32,31,30,29,3,2	ئۈچ ھەرپ الم (ئەلىق. لام. مەم)
5	15,14,12,11,10	الر (ئەلىق. لام. را)
2	28,26	طسم (تا. سن. مەم)
1	7	تۆت ھەرپ المص (ئەلىق. لام. مەم. ساد)
1	13	الممر (ئەلىق. لام. مەم. را)
1	19	بەش ھەرپ كھيعص (كاف. ھا. يا. ئەين. ساد)
1	42	حم عسق (ھا. مەم. ئەين. سن. قاف)

ئاللاھ تائالاغلا مەلۇملۇق، ئۇنى خالىغانچە قىياس بىلەن شەرھلەشكە بولمايدۇ (بۇ قاراشتىكىلەر ئۈستۈنلۈكتە تۇرىدۇ، شۇنداقلا بۇ ئەڭ ئېھتىياتلىق قاراش ھېسابلىنىدۇ).

يۇقىرىدىكىلەردىن ئالدىنقى ئىككى خىل قىياستىكىلەرنىڭ قارشىچە، بۇ ھەرپلەرنىڭ جەزمەن قاراتمىلىقى بولۇپ، مەلۇم بىر ئالاھىدە ئۇقۇم ياكى ئىبارە (سۆز بىرىكمىسى) نىڭ ئىخچاملىنىشى ياكى قىسقارتىپ يېزىلىشىدىن ئىبارەت، شۇڭا نۇرغۇنلىغان قىياسلار مەيدانغا كەلگەن. بۇ قىياسلار گەرچە ھۆكۈم بولمىسىمۇ، ئۇلارنىڭ كۆپچىلىك تەرىپىدىن ئېتىراپ قىلىنىشى ھەم مۇمكىن بولمىسىمۇ، ئەمما ھەر قايسى شەرھلەردە ئۇلارنىڭ قاراشلىرى مۇكەممەل ئوتتۇرىغا قويۇلغان، قىياس مەزمۇنلىرى ئاڭكۆڭۈللۈك بىلەن بايان قىلىنغان، ھېچ بولمىغاندا «قۇرئان كەرىم» روھىغا خىلاپ بولمىغان. قانداقلا بولمىسۇن، بەزىلەرنىڭ قىياس قىلىشىنى باشلاپ بەرگەنلىكى، ئۇنىڭ ئۈستىگە بۇ قىياسلارنىڭ پايدىلىق تەرەپلىرى باردەك قىلغانلىقى ئۈچۈن، تەفسىرچىلەر كەينى-كەينىدىن ئوتتۇرىغا چىقىپ، بەس-بەس بىلەن شەرھلەپ باققان. ناۋادا بۇ قاراشلار كەڭ دائىرىدە يىغىلىپ توپلام قىلىنغان بولسا، كىشىنى جەزمەن زوقلاندۇرىدىغان ئېسىل يېڭىلىقلار كۆزگە چېلىقىشى مۇمكىن.

بىراق، قىياسىي تەفسىر قىلغۇچى مۇفەسسىرلەرنىڭ ئۆزىمۇ ھەرگىز ئۇنىڭ چىن مەنىسىنى، جەۋھىرىنى تاپتىم دەپشكە جۈرئەت قىلالمايدۇ، ئۇلارنىڭ ھەممىسى بۇنى: مۇنداقلا چۈشەندۈرۈشىمىز، ئۇنىڭدىن پايدىلىنىشقا بولىدۇ، دەپ قارايدۇ. مەيلى شاگىرتلارغا، ئاڭلىغۇچىلارغا بولسۇن، قۇرئان تەفسىر قىلغۇچى ئىمام-ئۇستازلار ياكى «قۇرئان كەرىم» نى تۈرلۈك تىللارغا تەرجىمە قىلغۇچى ئالىملار ھەر قانداق بىر قىياسنى نەقىل قىلىپ تەدبىقلىغان تەقدىردىمۇ ئۇنىڭ ھەرگىز ھۆكۈم ئەمەسلىكىنى جاكارلاپ قويۇشى لازىم.

پۈتۈن «قۇرئان كەرىم» دە قىسقارتىلما ھەرپلەر يولۇقىدىغان 28 سۈرە بار، بۇ ئومۇمىي 114 سۈرنىڭ 25.4 پىرسەنتىنى ئىگەللەيدۇ؛

بېشىدا كەلگەن ھەرىتىدىن ئېلىنغان بولۇپ،
”مەدھىيىگە لايىق، شان-شەۋكەتلىك“ دېگەن
مەنىنى بېرىش بىلەن، ئاللاھ تائالانىڭ سۈپىتىنى
كۆرسىتىدۇ؛

(3) ”ھەييۇ“ ۋە ”قەييۇم“ دېگەن ئىككى
سۆزنىڭ بېشىدا ۋە ئاخىرىدا كەلگەن ئىككى
ھەرىنىڭ قوشۇلمىسى بولۇپ، ”ھەمىشە تىرىك“
، ”ھەممىنى ئىدارە قىلىپ تۇرىدىغان“ دېگەن
مەنىدە. بۇلارمۇ ئاللاھ تائالانىڭ سۈپىتىنى بايان
قىلىدىغان سۆزلەردۇر («بەقەرە» سۈرىسى {2-
سۈرە}، 255-ئايەت).....

باشقا 12 خىلدىكى سۈرە بېشىدا كەلگەن تاق
ھەرپ ياكى قوشما ھەرپلەر توغرىسىدىمۇ ئوخشاشلا
نۇرغۇن قىياسلار قويۇلغان، بۇلارنى بىر-بىرلەپ
تەپسىلىي بايان قىلىپ ئۆتۈش ھاجەت ئەمەس،
شۇنداقتىمۇ ئازراق بولسىمۇ چۈشەنچىگە ئىگە
قىلىش ئۈچۈن، تۆۋەندە پەقەت ھەر بىر تىپتىكى
سۆز بېشى ھەرپىدىن بىردىن تاللاپ تونۇشتۇرۇپ
ئۆتىمىز؛ ئەمما شۇنى دەپ قويمىزكى، بۇلار
ھەرگىز ئىنچىكىلىك بىلەن تاللاپ ئېلىنىپ
كۆرسىتىلگەن ئەمەس بەلكى پەقەتلا ئۈدۈل
كەلگىنىنى كۆرسىتىپ ئۆتمەكچىمىز:

تاق ھەرپلىكلەر ئۈچ خىل:

ص (ساد) — ”سادىق (ئاللاھ)“ قا ۋەكىللىك
قىلىدۇ؛

ق (قاف) — ”قادىر (ئاللاھ)“ قا ۋەكىللىك
قىلىدۇ؛

ن (نۇن) — (1) ”دۇۋەت (سىياھ قۇتسى)“ نى
كۆرسىتىپ، ئايەتتىكى ”قەلەم“ ئوقۇمى بىلەن
باغلىنىشلىق؛ (2) ”بېلىق“ نى كۆرسىتىپ،
يۈنۈس ئالايھىسسالامنىڭ قىسسىسى (21-سۈرە 87-
ئايەتكە قاراڭ) بىلەن مۇناسىۋەتلىك؛

ئىككى ھەرپلىكلەر تۆت خىل (توققۇز سۈرىدە
كۆرۈلىدۇ):

طە (تا. ھا) — ”ئى كامىل ئىنسان (مۇھەممەد
ئەلەيھىسسالام)“ دېگەننى بىلدۈرىدۇ؛

طس (تا. سىن) — ”پاك، ھەممىنى ئاڭلاپ
تۇرىدىغان (ئاللاھ)“ دېگەننى بىلدۈرىدۇ؛

پس (يا. سىن) — ”ئى كامالەتلىك باشلىق
(مۇھەممەد ئەلەيھىسسالام)“ دېگەننى بىلدۈرىدۇ.

حم (ھا. مەم) — ئالدىنقى مەزمۇنغا قاراڭ.

جەدۋەلدىن شۇنى كۆرگىلى بولىدۇكى، ئۈچ
سۈرىدە پەقەت بىردىنلا ھەرپ بار، تۆت ۋە بەش
ھەرپلىكلىرى ئىككى سۈرە بولۇپ، بۇ ھەرپلەر
سۈرە بېشىدا بىر قېتىمدىنلا يولۇقىدۇ.

تەكرارلىنىشى ئەڭ كۆپ ئىككى گۇرۇپپا (ھەر
بىر گۇرۇپپىدا ئالتە قېتىمدىن تەكرارلانغان) نى
مىسالغا ئېلىپ، بۇ ھەرپلەر توغرىسىدىكى
قىياسلارنى قىسقىچە تونۇشتۇرساق مۇنداق:

”**الم**“ (ئەلىق. لام. مەم) توغرىسىدىكى
قىياسلار:

(1) ھەرپ تەرتىپى بويىچە ئۇلار ئايرىم-ئايرىم
ھالدا ”ئاللاھ. جىبرىئىل. مۇھەممەد“ دېگەن ئۈچ
سۆزنىڭ قىسقارتىلىپ يېزىلىشى بولۇپ، ئۇنىڭ
مەنىسى: ”«قۇرئان كەرىم» نى ئاللاھ تائالا
جىبرىئىل پەرىشتە ئارقىلىق مۇھەممەد
ئەلەيھىسسالامغا يەتكۈزگەن، دېگەنلىك؛

(2) ئايرىم-ئايرىم ھالدا: ”مەن. ئاللاھ. ھەممىنى
بىلىش“ دېگەن ئۈچ سۆزنىڭ قىسقارتىلىپ
يېزىلىشى بولۇپ، بۇلار جۈملە قىلىپ
قوراشتۇرۇلسا، ئۇنىڭ مەنىسى: ”مەن ھەممىنى
بىلگۈچى ئاللاھ“ دېگەنلىك؛

(3) ئايرىم-ئايرىم ھالدا ”باشلىنىشى.
ئوتتۇرىسى. ئاخىرى“ دېگەن سۆزلەرگە ۋەكىللىك
قىلىپ، ئىنساننىڭ ”تۇغۇلۇش-ئۆسۈش-
ئۆلۈش“ تىن ئىبارەت ئۈچ مۇساپىسىنى
ئىپادىلەيدۇ؛

(4) ھەرپ تەرتىپى بويىچە ئۇلارنىڭ تاۋۇشى
ئايرىم-ئايرىم ھالدا ”بوغۇز تاۋۇشى، تىل تاۋۇشى،
لەۋ تاۋۇشى“ دىن ئىبارەت بولۇپ، ”باش،
ئوتتۇرا، ئاخىر“ دىن ئىبارەت ئۈچ باسقۇچقا
سەۋەب بولىدۇ...

”**حم**“ (ھا، مەم ھەرپلىرى) توغرىسىدىكى
قىياسلار:

(1) ”رەھمان“ ۋە ”رەھىم“ دېگەن ئىككى
سۆزنىڭ قىسقارتىلىپ يېزىلىشى بولۇپ، ئۇلارنىڭ
مەنىسى ”ناھايىتى شەپقەتلىك، مېھرىبان“
دېگەن بولىدۇ، بۇلار قۇرئان تىلاۋىتىنىڭ
باشلىنىشىدا ئوقۇلىدىغان تەسمىيە (بىسمىلاھ)
دىكى ئاللاھ تائالانىڭ سۈپىتىنى بايان قىلىدىغان
ئىككى سۆزدۇر؛

(2) ”ھەمد“ ۋە ”مەجد“ دېگەن ئىككى سۆزنىڭ

پەرقلىق بولۇشىنىڭ سەۋەبى شۇكى، ئۇلار كۆپىنچە مەنە جەھەتتىن ئوخشاپ كەتمەيدىغان سۆزلەردىكى مەلۇم بىر ئوخشاش ھەرپنى تاللىۋالغان. مەسىلەن، "م" (مىم) دېگەن ھەرپنى "ھەممىنى بىلگۈچى" دەپ چۈشەندۈرگۈچىلەر "ئالم" دېگەن سۆزنىڭ ئاخىرقى ھەرپىنى ئاساس قىلغان، ئۇنى "شانۇ شەۋكەتلىك" دەپ چۈشەندۈرگۈچىلەر "مەجد" دېگەن سۆزنىڭ بىرىنچى ھەرپىنى ئاساس قىلغان؛ قىياسىي چۈشەندۈرۈش دېگەن ھامان بىرخىل پەرەز، بىرخىل ئىزدىنىش. بەس-بەس بىلەن قىياس قىلىش «قۇرئان كەرىم» نى ئەستايىدىل قېتىقنىپ تەتقىق قىلىش ئىرادىسىنى ئەكس ئەتتۈرىدۇ؛ قالايمىقان چۈشەندۈرۈشكە قارشى تۇرۇش بولسا، ئايەتلەرنىڭ بۇرمىلىنىپ چۈشەندۈرۈلۈپ قويۇلۇشىدىن ئەندىشە قىلىش پوزىتسىيىسىنى گەۋدىلەندۈرىدۇ.

بۇنداق سۈرە بېشى ھەرپلىرىنىڭ مەۋجۇت بولۇشى ھەمدە ئۆلىما-مۇتەخەسسسلەرنىڭ ئۇزاق زامانلاردىن بېرى بۇ ھەقتە تەتقىقات، مۇھاكىمە ئېلىپ بېرىشى، شۇنداقلا قۇرئان تىلاۋەت قىلغۇچىلارنىڭ قۇرئاننى يېپىپ قويۇپ بۇ ھەرپلەر ئۈستىدە چوڭقۇر ئويلاپ كېتىدىغان ئاجايىباتلىق تۇيغۇلىرى «قۇرئان كەرىم» نى تېخىمۇ كۆپرەك سىرلىق تۈسكە كىرگۈزىدۇ.

4. رەقەملەرنىڭ سىرىنى قىترىتىپ تەتقىق قىلىش ئىسسىلى

ھازىرقى دەۋرىمىزدە «قۇرئان كەرىم» نى تەتقىق قىلىش ياكى شەرھلەش جەھەتتە يېڭىلىق ھاسىل قىلىشقا تىرىشىشتەك بىرخىل كەيپىيات شەكىللىنىۋاتقاندا كە قىلىدۇ. بۇ ھەقتە تۈرلۈك نۇقتىلاردىن، ھەر قايسى ئىلىم ساھەلىرى بويىچە ئىزدىنىپ چۈشەنچە ھاسىل قىلغۇچىلاردىن سىرت، يېقىنقى يىللاردىن بېرى رەقەم، سانلىق مەلۇمات قاتارلىق ماتېرىياللارنى يىپ ئۇچى قىلغان ھالدا قانۇنىيەتلەرنى تېپىپ چىقىپ شەرھلەش تېخىمۇ ئەۋج ئېلىپ مودا

ئۈچ ھەرپلىكلەر ئۈچ خىل (13 سۈرىدە كۆرۈلىدۇ)؛

الم (ئەلق. لام. مىم) — ئالدىنقى مەزمۇنغا قاراڭ؛
المر (ئەلق. لام. را) — "كۆرمەيدىغىنىم يوق ئاللاھمەن" دېگەن قىسقا جۈملىنىڭ قىسقارتىپ يېزىلىشى؛

طسم (تا. سىن. مىم) — "پاك، خەۋەر تاپمايدىغىنى يوق، بىلمەيدىغىنى يوق" دېگەن ئۈچ سۆزلۈكنىڭ قىسقارتىپ يېزىلىشى.
تۆت ھەرپلىكلەر ئىككى خىل:

المص (ئەلق. لام. مىم. ساد) — "مەن ئاللاھ، ھەممىنى بىلگۈچى، چىن (پەرۋەردىگار)" دېگەن قىسقا جۈملىنىڭ قىسقارتىپ يېزىلىشى؛

المر (ئەلق. لام. مىم. را) — "مەن ئاللاھ، ھەممىنى بىلگۈچى، كۆرمەيدىغىنى يوق (پەرۋەردىگار)" دېگەن قىسقا جۈملىنىڭ قىسقارتىپ يېزىلىشى.
بەش ھەرپلىكلەر ئىككى خىل:

كهيعص (كاف. ھا. يا. ئەين. ساد) — "سەن كامىل، ھەقىقىي يېتەكلىگۈچى، ھەممىنى بىلگۈچى، چىن پەرۋەردىگار" دېگەن ھەمدۇ-سانا جۈملىسىنىڭ قىسقارتىپ يېزىلىشى؛

حم عسق (ھا. مىم. ئەين. سىن. قاف) — ئاللاھقا مەدھىيە جۈملىسى "ھەمدۇساناغا لايىق، شانۇ-شەۋكەتلىك پەرۋەردىگارسەن، بىلمەيدىغىنىڭ يوق، ھەممىگە قادىر پەرۋەردىگارسەن" دېگەن بەش سۆزلۈكنىڭ قىسقارتىپ يېزىلىشى.....

يۇقىرىدا مىسال كەلتۈرۈلگەن قىياسلارنى ئومۇملاشتۇرۇپ ۋە نەقىل ئېلىنىمىغان باشقا ماتېرىياللاردىن پايدىلىنىپ قارىغاندا، ئۇ قىياسلارنىڭ كۆپىنچىسى تۆۋەندىكى بىر نەچچە خىلدىن يىراقلاپ كەتمەيدۇ:

- (1) بۇ ھەرپلەر مەلۇم قىسقا جۈملىنىڭ ئىخچاملىنىشى دەپ قارالغان؛
 - (2) ھەر بىر ھەرپ مەلۇم سۆزلۈكنىڭ قىسقارتىلىپ يېزىلىشى دەپ قارالغان؛
 - (3) بۇ قىياسلار ئاساسىي جەھەتتىن ئاللاھ تائالانىڭ سۈپىتى، گۈزەل ناملىرى بايان قىلىنغان سۆزلۈكلەرنى چۆرىدىگەن ھالدا قىلىنغان، چۈشەندۈرۈلگەن سۆزلۈكلەردە چوقۇم شۇ ھەرپ بولۇشى كېرەك.....
- قىياس قىلغۇچىلارنىڭ قىياسلىرىنىڭ

بولۇپ قالدى. بولۇپمۇ كومپيۇتېر، ھېسابلاش ماشىنىسىنىڭ ئومۇميۈزلۈك ئىشلىتىلىشى يۇقىرىقىدەك تەتقىقات ئۇسۇلىغا قولايلىق يارىتىپ بەرگەنلىكى ئۈچۈن، بۇ خىل خىزمەتنىڭ يەنىمۇ كەڭ دائىرىدە بولۇشىغا تۈرتكە بولدى.

گەرچە سانلىق مەلۇماتلار ئاساسىدا مۇھاكىمە ئېلىپ بېرىشتەك بۇ خىل تەتقىقات ئۇسۇلى نوپۇزلۇق مۇفەسسەلەرنىڭ بىردەك ئېتىراپ قىلىشىغا ئېرىشىپ كەتمىگەن، مۇسۇلمانلار دۇنياسىدىمۇ ئومۇميۈزلۈك ئېتىراپ قىلىنىپ كەتمىگەن بولسىمۇ، ھەتتا بەزىلەر بۇ خىلدىكىدەك تەتقىقات ئۇسۇلىغا قوشۇلۇشقا جۈرئەت قىلمايدىغان ياكى قەتئىي قارشى چىقىۋاتقان بولسىمۇ، ئەمما ئۈزۈلمەي قىلىنىۋاتقان قىياسلار توختىماي كۆپىيىۋاتىدۇ. ئەلۋەتتە، مەيلى ئېتىراپ قىلىنمىسۇن ياكى قارشىلىققا ئۇچرىمىسۇن، بۇ تەتقىقات بىلەن شوغۇللانغۇچىلارنىڭ پوزىتسىيىسى كۆپ ھاللاردا ئەستايىدىل بولىۋاتىدۇ. ئۆز قاراشلىرىنى نەزەردىن ئۆتكۈزۈپ، ھەمىشە بىز قېتىرقىنىپ مۇھاكىمە قىلىپ، چوڭقۇر چۈشىنىپ ۋە ئىگەللەپ، ئۆزىمىزنىڭ ئۆگىنىش تەسىراتىنى ئىپادىلىدۇق، دەپ قاراۋاتىدۇ؛ ئۇنىڭغا ئوخشىمايدىغان پىكىردىكىلەر بولسا، پەقەت «قۇرئان كەرىم» نىڭ مۇقەددەس ئىززەت-ئىكرامىنى قوغداش نۇقتىسىدىن چىقىپ، قاتتىق ئېھتىياتچان بولۇشنى، خىيالغا كەلگىنىچە سۆزلەشكە بولمايدىغانلىقىنى، ئۆز قارشىنى باشقىلارغا تاڭماسلىقىنى تەشەببۇس قىلىدۇ؛ ئالدىنقى قاراشنى ياقلايدىغانلار بولسا كۆپىنچە باشقىلارنىڭ تەتقىقات مۇۋاپپەقىيەتلىرىنى ھۆرمەت قىلىش ئارزۇسى بىلەن، ئۇلارنىڭ دېگەنلىرىمۇ يوللۇققۇ، ئۇنىڭ ئۈستىگە ئۇنىڭدىن باشقىلار ئىلھاملانمايدىغۇ، دېگەن تۇيغۇدا بولىۋاتىدۇ.

يۇقىرىدا بايان قىلغان تەتقىقات ئۇسۇلى ۋە تەپەككۈر يولىدىن ئانچە-مۇنچە خەۋەردار قىلىش ئۈچۈن، بەزى مىساللارنى كەلتۈرۈپ ئۆتسەك ئارتۇقلىق قىلماس: (بىرىنچى مىسال) سۆزلۈك كۆرۈلگەن قېتىم ساندىن ۋاقىت، يىل، ئايلارغا قارىغاندا، دەل

شەمسىيە كالىندارىغا ئوخشاش چىققان. مەسىلەن، «كۈن» نى ئىپادىلەيدىغان بىرلىك سۆز «يەۋم» (ئەرەبچە «اليوم») «قۇرئان كەرىم» نىڭ نۇرغۇن ئايەتلىرىدە جەمئىي 365 قېتىم چىلىقىدۇ، بۇ دەل پۈتۈن بىر يىللىق كۈن سانىغا ئوخشاش كېلىدۇ (بۇ سان كىشىلىك ئالماشلار بىلەن تۈرلىنىپ كەلگەن «سەلەرنىڭ كۈنۈڭلار»، «ئۇلارنىڭ كۈنى» > ھەر بىرى بەش يەردە ئۇچرايدۇ) دېگەن سۆزلەردىكى «كۈن» نى ئۆز ئىچىگە ئالمايدۇ. ئۇنىڭ جۈپلۈك شەكلى «يەۋمەين» (ئەرەبچە «يومين») ۋە كۆپلۈك شەكلى «ئايام» (ئەرەبچە «الايام») قوشۇلۇپ جەمئىي 30 قېتىم چىلىقىدۇ، بۇمۇ بىر ئاينىڭ كۈن سانىغا تەڭ كېلىدۇ.

يەنە مەسىلەن، «ئاي» نى بىلدۈرىدىغان بىرلىك سۆز «شەھەر» («شهر») پۈتۈن «قۇرئان كەرىم» دە 12 قېتىم چىلىقىدۇ، بۇمۇ دەل بىر يىلدىكى ئاي سانىدۇر (بۇ يەردە كۆرسىتىلگىنى پەقەت «ئاي» سۆزىنىڭ بىرلىك شەكلى بولۇپ، جەمئىي 12 قېتىم چىلىقىدۇ. ئۇنىڭدىن باشقا «قۇرئان كەرىم» نىڭ 4- ۋە 58- سۈرىسىدە «ئاي» نىڭ جۈپلۈك شەكلى بىر قېتىمدىن ئۇچرايدۇ. 2، 9- ۋە 65- سۈرىلەردە ئۇنىڭ كۆپلۈك شەكلى ئالتە قېتىم ئۇچرايدۇ.)

ئىسلام دىنىدا ئومۇميۈزلۈك قوللىنىلىدىغان شەمسىيە يىلنامىسىدىمۇ 12 ئاي بىر يىل ھېسابلىنىدۇ، بۇنىڭغا «قۇرئان كەرىم» دە ئېنىق ئاساس بار: «ئايلىرىنىڭ سانى ئاللاھنىڭ دەرگاھىدا (يەنى لەۋھۇلەھپۇزدا) 12 دۇر» (سۈرە «تەۋبە»، 9- سۈرە { 36- ئايەت).

ھەر قايسى ئايەتلەردە كۆرۈلگەن بۇ مۇناسىۋەتلىك سۆزلەرنىڭ مەزمۇن جەھەتتىن مۇقەررەر ئالاقىدار بولۇشى ناتايىن، ئەمما ھېسابلاپ چىقىلغان ئومۇمىي سانلار ھەقىقەتەن تەتقىقاتچىلارنىڭ ئۆز پىكىر يوللىرىنى ئېچىشىغا ئىلھام بولىدۇ.

(ئىككىنچى مىسال) بىر-بىرىگە ماسلىشىدىغان ياكى بىر-بىرىگە قارىمۇقارشى سۆزلۈكلەر ئۈستىدە باش قاتۇرۇپ مۇلاھىزە قىلىنىپ، قىياس خاراكتېرلىك شەرھلەر بېرىلگەن. مەسىلەن، ئىسلام دىنى «رىئاللىقتا

مەزمۇت تۇرۇش، كەلگۈسىگە تەلپۈنۈش، دېگەن كىشىلىك تۈرمۈش پەلسەپىسىنى تەشەببۇس قىلىدۇ، بۇ دۇنيامۇ بار، ئاخىرەتمۇ بار، دەپ قاراش بىلەن "ئىككى ئالەمگە تەڭ ئەھمىيەت بېرىش" ئالەم قارىشىنى تەكىتلەيدۇ، شۇنداقلا، ئاخىرەتنىڭ بۇ دۇنياغا قارىغاندا تېخىمۇ مۇھىم ئىكەنلىكىگە ئىشىنىدۇ. «قۇرئان كەرىم» دىكى سۈرە «بەقەرە» {2-سۈرە} نىڭ 201-ئايىتى مۇسۇلمانلار دائىم ئوقۇيدىغان ۋە ئۇلارنىڭ قەلبىدىن چوڭقۇر ئورۇن ئالغان بىر ئايەت: "بەزى كىشىلەر: "ئى پەرۋەردىگار! بىزگە دۇنيادا ياخشىلىق ئاتا قىلغىن، ئاخىرەتتىمۇ ياخشىلىق ئاتا قىلغىن، بىزنى دوزاخ ئازابىدىن ساقلىغىن، دەيدۇ".

شۇڭا، "دۇنيا"، "ئاخىرەت"، دېگەن بۇ ئىككى سۆز «قۇرئان كەرىم» دە كۆپ قېتىم ئۇچرايدۇ. ھېسابلاپ چىقىلغان سانلىق مەلۇماتقا قارىغاندا: "دۇنيا" (ئەرەبچە "الدنيا") سۆزى جەمئىي 115 قېتىم كۆرۈلىدىكەن، "ئاخىرەت" (ئەرەبچە "الآخرة") دېگەن مۇئەننەس ئىسىم 115 قېتىم چىقىلىدىكەن ("ئاخىرەت" دېگەن بۇ ئىسىمنىڭ مۇزەككەر شەكلى "ئاخىر" بولۇپ، «قۇرئان كەرىم» دە جەمئىي 28 قېتىم ئۇچرايدۇ، بۇ شەكىل يۇقىرىقى سانغا كىرگۈزۈلمىدى).

يەنە مەسىلەن، "مەنپەئەت" ۋە "زىيان" دېگەن قارىمۇ قارشى مەنىلىك بۇ ئىككى سۆز «قۇرئان كەرىم» نىڭ نۇرغۇن ئايەتلىرىدە كۆرۈلىدۇ ھەمدە بۇ ئىسىم (بىرلىك، كۆپلۈك)، پېئىل (شەخسلىك، زامان شەكىللىرىمۇ شۇنىڭ ئىچىدە) قاتارلىق ياسالما سۆز شەكىلىدە چىقىلىدۇ، ئەرەبچىدە "مەنپەئەت" نىڭ سۆز يىلتىزى "نەفوئە" ("النفعة")، "زىيان" نىڭ سۆز يىلتىزى "فەساد" ("الفساد") بولۇپ، ھېسابلىنىپ كۆرۈلىشىچە، بۇ ئىككى سۆزنىڭ كۆپ خىل ھالەتلىرىنى قوشۇپ ھېسابلىغاندا، ئۇلارنىڭ قۇرئاندا كۆرۈلۈش قېتىم سانى دەل ھەر بىرىنىڭ 50 قېتىمدىن ئىكەن.

ۋە يەنە مەسىلەن، شەيتاندىن بولغان ئىبلىس (ئەرەبچە "ابليس") دېگەن ئىسىم ئايەتلەردە ئىلگىر-ئاخىر 11 قېتىم چىقىلىدۇ. بۇ شەيتان دەل دەسلەپكى چاغدا جەننەتتە ئاللاھ

تائالانىڭ ئەمرىگە قارشىلىق كۆرسىتىپ، ئىنسانلارنىڭ ئاتىسى (پىر بوۋىسى) ئادەم ئەلەيھىسسالامغا ئىززەت-ئىكرام بىلدۈرۈشكە ۋاپاسىزلىق قىلغان جىن بولۇپ، ئۇ كېيىن يەنە جان-جەھلى بىلەن ئادەم ئاتا بىلەن ھەۋۋا ئانىنى يېيىش مەنىسى قىلىنغان مېۋىنى ئوغۇرلۇقچە يېيىشكە ئازدۇرغانلىقى ئۈچۈن، ئىنسانلارنىڭ ئەشەددىي دۈشمىنى ھېسابلىنىپ، ئادەم ئاتا-ھەۋۋا ئانا بىلەن بىللە بۇ دۇنياغا چۈشۈرۈۋېتىلگەن. شۇڭا كەڭ مۇسۇلمانلار ئىبلىس دېگەن بۇ ئىسىمنى ئىنتايىن ئوچ كۆرىدۇ، ئۇنىڭ بۇزغۇنچىلىق ۋە پاراكەندىچىلىكىگە ئۇچراپ قېلىشتىن ھەمىشە قاتتىق ئاگاھ بولىدۇ، ئۇنىڭ زىيانكەشلىكىدىن ساقلىنىش ئۈچۈن دائىم ئاللاھ تائالادىن پاناھ تىلەيدۇ، «قۇرئان كەرىم» نى تىلاۋەت قىلغاندا ھەر دائىم ئالدى بىلەن شەيتاننىڭ ۋەسۋەسىدىن پاناھ تىلەيدىغان مەخسۇس دۇئا (ئەنئۇزۇ بىللاھى مېنە شەيتانەر رەجىم) نى ئوقۇيدۇ. "پاناھ تىلەش" دېگەن بۇ پېئىل بىرىنچى شەخستىكى "ئەنئۇزۇ" (ئەرەبچە "اعوذ" بولۇپ، ئاللاھدىن پاناھ تىلەيمەن دېگەن مەنىدە) دىن ئېلىنغان بولۇپ، ئايەتلەردە يەتتە قېتىم ئۇچرايدۇ؛ بۇ يۇقىرىقى پېئىل شەكىلىدىكى "ئىستەئىزز" (ئەرەبچە "استعزز" بولۇپ، "ئاللاھدىن پاناھ تىلىگىن" دېگەن مەنىدە) تۆت قېتىم ئۇچرايدۇ. بۇ ئىككىسى جەمئىي 11 قېتىم بولۇپ، دەل ئىبلىس دېگەن بۇ ئىسىمنىڭ قۇرئاندا چىققان قېتىم سانى بىلەن ئوخشاش.

تېخىمۇ قىزىق بايقاش ۋە شەرھ شۇكى، «قۇرئان كەرىم» دە بايان قىلىنغان ھەر خىل سۆھبەت، سۇئال-جاۋابلاردا دائىم "دېگىن" دېگەن بۇ پېئىل قوللىنىلغان، ھالبۇكى، ئەرەبچىدە ھەر بىر پېئىلنىڭ ھەممىسى دېگۈدەك شەخسلىك، زامان، جىنسى، تاۋۇش قاتارلىق ئىچكى مەزمۇنلارغا ئىگە بولىدۇ. پۈتۈن قۇرئاندا "ئۇلار دەيدۇ" دېگەن بۇ كۆپلۈك ئۈچىنچى شەخس ئۆتكەن زامان پېئىلى "قالو" (ئەرەبچە "قلوا") جەمئىي 332 قېتىم چىقىلىدۇ، ئۇنىڭدىكى مەزمۇنلار خىلمۇ خىل پىكىر ياكى مەسىلىلەرنى ئۆز ئىچىگە ئالىدۇ؛ ھالبۇكى، بۇ يۇقىرىقى ھالىتىدە

كەلگەن "قىل" — "دېگەن" (ئەرەبچە "قىل") دېگەن سۆز ئادەتتە ئاللاھ تائالانىڭ پەيغەمبىرىمىز مۇھەممەد ئەلەيھىسسالامغا بەرگەن ۋەھىسى، بۇيرۇقى تەلەپپۇزدا ئېيتىلىپ، ئۇنىڭغا يولۇققان مەسىلىلەر ياكى ئەزىيەتلەرگە بېرىلىدىغان جاۋاب ئۆگىتىلىدۇ. بۇ سۆز قايتا-قايتا چېلىقىدۇ، ئۇنىڭ ئومۇمىي سانىمۇ قىززىق: كۆپمۇ ئەمەس، ئازمۇ ئەمەس، دەل 332 قېتىمدۇر.

موشۇنىڭغا ئوخشاپ كېتىدىغان سانلىق مەلۇماتلار كومپيۇتېردا چىققاندىن كېيىن، بۇ جەھەتتە قىزىققان، بىر-بىرلەپ ئىزدەنگەن، شۇنداقلا ئىخلاسەنلىك بىلەن تەفسىر قىلغۇچى تەتقىقاتچىلار سېلىشتۇرۇش، چوڭقۇر مۇلاھىزە قىلىش ئارقىلىق، بۇنىڭ تېكىگە يەتكەندەك قىلدۇق دەپ قاراپ، كەينى-كەينىدىن ماقالىلارنى يېزىپ، كەڭ ئوقۇرمەنلەرگە تونۇشتۇردى. بۇ زادى تاساددىپىي ماس كېلىپ قالغانلىقىمۇ ياكى بۇنىڭدا ھەقىقەتەن چوڭقۇر ھېكمەت بارمۇ؟ تەتقىقاتچىلار زادى بۇرۇنقىلار بايقاپ باقمىغان ئىشلارنى بايقاپ، يوشۇرۇن ھېكمەتلەر ئۈستىدە ئىزدىنىپ، ۋەھىيلەرنىڭ سىرىنى چۈشىنىپ يېتىۋاتامدۇ ياكى مېغىزىنى تاشلاپ، شاكىلىغا ئېسىلىۋېلىپ، شەكىلۋازلىق ھالدا ئىلىم بىلەن شوغۇللىنىشتەك مۇشكۈلات ئىچىگە كىرىپ قېلىۋاتامدۇ؟ بۇنىڭغا جەمئىيەتتە بولۇۋاتقان ئىنكاس تازا بىردەك ئەمەس. ئوقۇرمەنلەر زادى بۇنىڭغا قوشۇلۇش، گۇماندا بولۇش ياكى بۇنى ئىنكار قىلىش كېرەكمۇ دېگەن مەسىلىدە خىلمۇخىل پىكىرلەردە بولۇپ، ئورتاق قاراش ھاسىل قىلالمايۋاتىدۇ.

(ئۈچىنچى مەسىلە) ئايەتلەردىكى سانلارنىڭ ھەسسىلىك سانى ئارقىلىق ئايەتلەرنى شەرھلەش ۋە چۈشىنىش تېخىمۇ بىر يېڭى يول بولۇپ قالدى. مەسىلەن، "تارتقۇلۇق" مەنىسىنى بېرىدىغان "جازا" (ئەرەبچە "الجزأ") سۆزى ئۇنىڭدىن ياسالغان سۆزلەر بىلەن قوشۇلۇپ ئايەتلەردە 117 يەردە چېلىقىدۇ؛ "ئەپۇ قىلىش، كەچۈرۈش" مەنىسىدىكى "مەغپىرەت" (ئەرەبچە "المغفرة") ۋە ئۇنىڭدىن ياسالغان سۆزلەر بولسا، دەل ئۇنىڭدىن بىر ھەسسە ئارتۇق بولۇپ،

234 يەردە چىقىدىكەن، بۇنى بايقىغۇچىلارنىڭ قارىشىچە، بۇ نىسبەت سان شۇنى بىلدۈرىدۇكى، ئاللاھ تائالانىڭ مۇكاپات ۋە جازاسى ناھايىتى ئېنىق ۋە ئادىل، ئەمما بارلىق بەندىلەرگە بولغان شەپقەت ۋە مېھرىبانلىق جەھەتتە تېخىمۇ كۆپرەك كەڭ قورساقلىق قىلىدۇ، شۇڭا "مەغپىرەت" نىڭ قورئاندا چىققان قېتىم سانى "جازا" دىن بىر ھەسسە كۆپ بولغان. ئەمەلىيەتتە "مەغپىرەت قىلغۇچى" دېگەن بۇ سۆز ئاللاھنىڭ سۈپىتىنى بىلدۈرىدىغان نۇرغۇن گۈزەل ناملارنىڭ بىرى سۈپىتىدە «قورئان كەرىم» دە كۆپلەپ چېلىقىدۇ، باش كېلىش، چۈشۈم كېلىش شەكلىدە 96 قېتىم كۆرۈلىدۇ. 40-سۈرىنىڭ سۈرە نامىمۇ شۇ سۆز بىلەن ئاتالغان.

(تۆتىنچى مەسىلە) رەقەملەر دىنىي رەسمىيەتلەردىكى بىر قانچە كونكرېت تەپسىلاتلار بىلەن زىچ ئالاقىلاشتۇرۇلۇپ شەرھلەنگەن.

مەسىلەن، مۇسۇلمانلار ئادەتتە كۈنىگە بەش ۋاق ناماز ئوقۇيدۇ. ناماز «قورئان كەرىم» دە پەقەت پىرىنسىپال بەلگىلەنگەن بولۇپ، بەش قېتىم دەپ ئېنىق دېيىلمىگەن. رەقەم تەتقىقاتچىلارنىڭ بايقىشىچە، ناماز رەسمىيىتى قورئاندا ئىسىم سۈپىتىدە گەرچە "سالوات" (ئەرەبچە "الصلاة") دېگەن بىرلىك سۆز ھالىتىدە 80 قېتىمغا يېقىن كۆرۈلگەن بولسىمۇ، ئەمما ئۇنىڭ كۆپلۈك شەكلى "سالوات" (ئەرەبچە "الصلوات") پەقەت بەش قېتىم كۆرۈلىدۇ، بۇ دەل كۈندە ئوقۇلىدىغان بەش قېتىملىق نامازدىن يەنى بامدات، پېشىن، دېگەر، شام، خۇفتەن نامازلىرىدىن بىشارەتتۇر.

يۇقىرىدىكى تەپەككۈر بويىچە مۇلاھىزە قىلغاندا «قورئان كەرىم» دە "نامازنى ئادا قىلغىن (ياكى قىلىڭلار)" دېگەن قىسقا جۈملە 17 قېتىم كۆرۈلىدۇ، تەفسىرچىلەرنىڭ قارىشىچە، بۇ دەل كۈنلۈك بەش ۋاخ نامازدىكى پەرزلەرنىڭ رەكئەت سانىنىڭ يىغىندىسىنى ئىپادىلەيدۇ. چۈنكى بەش ۋاق نامازدىن: بامداتتا ئىككى رەكئەت، پېشىندە تۆت رەكئەت، دىگەردە تۆت رەكئەت، شامدا ئۈچ رەكئەت، خۇفتەندە تۆت رەكئەت پەرز ناماز بولۇپ، ئۇلارنىڭ يىغىندىسى 17 رەكئەتتۇر.

ئەگەر موشۇ تەپەككۈر بويىچە داۋاملىق مۇلاھىزە قىلىنسا، يەنە شۇنى بايقىغىلى بولىدۇكى، «سەجدە» (ئەرەبچە «السجدة») دېگەن بۇ سۆز يىلتىزىدىن ياسالغان پېئىللار «قۇرئان كەرىم» دە جەمئىي 34 قېتىم چېلىقىدۇ. سەجدە قىلىش رەسمىيىتى بولسا، ھەر بىر رەكئەت نامازدا ئۇدا ئىككى قېتىمدىن بولىدۇ، يۇقىرىدىكى 34 قېتىم دەل 17 رەكئەت پەرز نامازدىكى سەجدىنىڭ يىغىندىسىدۇر. بۇنداق مىساللار ناھايىتى كۆپ. ئوقۇرمەنلەر پەقەت بۇ سانلارنىڭ سىرىنى يېشىش قانۇنىيىتىنى ئىگەللەپ ياكى پىششىق بىلىپ ئالسلا، موشۇ خىلدىكى چۈشەندۈرۈشلەرنى ئەقىلغا مۇۋاپىق بولۇپ، ئۆزگىچىلىككە ئىگە ئىكەن دەپ قارىشى مۇمكىن (موشۇ باپتىن باشلاپ ئېلىنغان سانلىق دەلىللەر دوكتور ھەمىدىنىڭ «چىرايلىق ئىبارىلەر ۋە رەقەملەردىن <قۇرئان كەرىم> مۆجىزىلىرىگە بىر نەزەر» {1991-يىلى دەمەشىقتە نەشر قىلىنغان} دېگەن ئەسىرىدىن ئېلىندى).

يۇقىرىدا نەقىل ئېلىنغان مىساللاردا ئاساسەن «قۇرئان كەرىم» دىكى بەزى سۆزلۈك ياكى قىسقا جۈملىلەرنىڭ سانلىق مەلۇماتلىرى دىنىي رەسمىيەت ياكى كۈندىلىك تۇرمۇش بىلىملىرى بىلەن ئالاقىلاشتۇرۇلۇپ، ۋەھىيلەرنىڭ ئاجايىپ سىرلىرى نامايان قىلىنماقچى بولغان. بۇ «قۇرئان كەرىم» نى تەفسىرلەش ۋە تەتقىق قىلىشتىكى بىر خىل يېڭى يۈزلىنىش بولۇپ، كىشىلەرنىڭ دىققەت-ئېتىبارىنى قوزغاۋاتىدۇ. بۇ بىر خىل يېتەكچىلىكمۇ؟ بىر خىل يېتەكچىلىك بولۇپ شەكىللىنەمدۇ؟ بۇنى يېڭى تەتقىقات ئىستىلى دەپ ھېسابلىغىلى بولامدۇ؟ بۇ ھەقتە يەكۈن چىقىرىش ھەر ھالدا تېخى بەك بالدۇر.

لېكىن رەقەملەرنى يىپ ئۇچى قىلىدىغان، سانلىق مەلۇماتنى ھېسابلاپ چىقىدىغان، تەسەۋۋۇرغا ئاساسلىنىدىغان، كەڭ دائىرىدە ئالاقىلاشتۇرىدىغان بىر خىل كەيپىيات ھەقىقەتەن كېڭىيىۋاتىدۇ. يالغۇز «كومپيۇتېردىكى <قۇرئان كەرىم>» دېگەن تېمىدىكىگە ئوخشاش رسالىلەر، نەشر بويۇملىرى ئۈزۈلمەي مەيدانغا كېلىپ، كەڭ تارقىلىۋاتىدۇ. بۇلارنى قوللىغۇزغا ئېلىپ

كۆرسىتىشكە، سىزگە يولۇقىدىغان سان-رەقەملەر كۆزلىرىڭىزنى ئالچەكمەن قىلىدۇ.

بۇنىڭ ئىچىدە زىلزىلە پەيدا قىلغان ھەم كىشىلەرگە ئالاھىدە سېزىلگىنى «قۇرئان كەرىم» دىكى سۈرە «مۇدەسسەر» {74-سۈرە} نىڭ 30-ئايىتىدە تىلغا ئېلىنغان «19» دېگەن ساننىڭ شەرھلىنىشىدۇر. بۇ ئايەتتە پەقەت «ئۇنىڭغا 19 پەرشتە مۇئەككەلدۇر» دېيىلگەن. ئۇنىڭدىن كېيىنكى ئايەتكە ئاساسەن، كىشىلەر بۇ بەلكىم دوزاخنى باشقۇرىدىغان پەرشتلەرگە قارىتىلغان بولۇشى مۇمكىن، دەپ پەرەز قىلىشىدۇ. موشۇ «19» دېگەن سان خىلمۇخىل چۈشەندۈرۈشلەرنى كەلتۈرۈپ چىقارغان، بۇ ھەقتە تەفسىر قىلغۇچىلار كەينى-كەينىدىن ئوتتۇرىغا چىقىپ، ھەر قايسى ئۆزلىرىنىڭ ئەسەرلىرىنى يازغان، بۇلار ھەقىقەتەن كىشىنى بىرەر خۇلاسگە كېلىشكە تەڭلىكتە قالدۇرىدۇ. ھالبۇكى، يېقىنقى يىللاردىن بېرى كومپيۇتېردىكى سانلىق مەلۇماتلارغا تايىنىپ قىلىنغان قىياسلاردا «19» دېگەن بۇ رەقەمنى چۆرىدىگەن ھالدا، «قۇرئان كەرىم» دىكى نۇرغۇن رەقەملەرنىڭ ھەممىسىنىڭ «19» بىلەن ئالاقىدار ئىكەنلىكى، ئۇلارنىڭ ھەممىسى «19» نىڭ بىر مۇنچە ھەسسسىگە توغرا كېلىدىغانلىقى بىر تالاي سانلىق مەلۇماتلار بىلەن چۈشەندۈرۈلۈۋاتىدۇ، مەسىلەن، «قۇرئان كەرىم» دە ئاللاھنىڭ سۈپىتىنى بايان قىلىدىغان «رەھمان» (ئەرەبچە «الرحمن») دېگەن سۆز 57 قېتىم كۆرۈلگەن بولۇپ، بۇ «19» نىڭ ئۈچ ھەسسسىگە توغرا كېلىدىكەن؛ يەنە بىر «رەھىم» (ئەرەبچە «الرحيم») دېگەن سۆز بولسا، جەمئىي 114 قېتىم كۆرۈلگۈپ، «19» نىڭ ئالتە ھەسسسىگە توغرا كېلىدىكەن، ۋاھاكازالار، بۇ رەقەم بارغانسېرى سىرلىق قىلىپ سۆزلىنىۋاتىدۇ.

ئىنچىكە ئىش كۆرىدىغان كۆپ ساندىكى مۇسۇلمان ئالىم-ئۆلىمالار «قۇرئان كەرىم» نى تەفسىرلەشنىڭ نۆپۈزلۈك ئاساسى ئالدى بىلەن «ھەدىس شەرىفى» بولۇشى، ئاندىن ساھابىلارنىڭ كۆز قاراشلىرى بولۇشى لازىملىقىنى تەشەببۇس قىلىدۇ، بولۇپمۇ كېيىنكى قاراشتىكىلەر تەسىرى بار، جەمئىيەت

مەلۇمات نۇقتىسىدىن كۆزىتىش ۋە شەرھلەش ئىستىلى پەقەت بىر خىل خاھىش بولۇپ، ھەرگىز يېتەكلىگۈچى ئەمەس، ئۇنى تىرىشىش نىشانى دەپ قاراشقىمۇ بولماسلىقى مۇمكىن. (داۋامى كېيىنكى سانلاردا بېرىلىدۇ) (تەرجىمە قىلغۇچى: شەمشىدىن ھاجى)

ئېتىراپ قىلىۋاتقان مۇفەسسىرلەردۇر. گەرچە شەخسلەرنىڭ ئەستايىدىل ئۆگىنىپ ھاسىل قىلغان تەسىراتلىرى مۇتلەق ئىنكار قىلىنمىسىمۇ، ئەمما ئۇنىڭغا ئاسانلىقچە قارغۇلارچە ئەگىشىپ كېتىشىكىمۇ بولمايدۇ. ئەھۋالدىن قارىغاندا، «قورئان كەرىم» نى سانلىق

مەھىرى (تويۇق) نۇقتىسىدا

ئىسلام دىنى ئاياللارنىڭ ھەق-ھوقۇقىنى كاپالەتكە ئىگە قىلىش ۋە ئۇلاردىن ھالال مەنپەئەتلىنىش ئۈچۈن، ئاياللارغا تويۇق بېرىشنى ئەرلەرنىڭ ئۈستىگە پەرز قىلىپ بېكىتكەن. لېكىن ئىنسانلارنىڭ ياشاش دەۋرى، ئىقتىسادىي ئەھۋالنىڭ ئوخشاش بولماسلىقىنى نەزەردە تۇتۇپ، تويۇقنىڭ مىقتارىنى ئېنىق بەلگىلىمىگەن. مانا بۇ ئىسلام شەرىئىتىنىڭ دەۋرچانلىق ئالاھىدىلىكى بولۇپ، نىكاھلانماقچى بولغان ھەر بىر ئەر-ئايال ئۆز ئىقتىدارى ئەھۋالىغا قاراپ، تويۇق سېلىشقا، ئېلىشقا ھەقلىق بولىدۇ. «قورئان كەرىم» دىن ۋە پەيغەمبەر ئەلەيھىسسالامنىڭ ھەدىسلىرىدىن ئاز-كۆپ بولۇشىدىن قەيىنەزەر، ئايال رازى بولغان ھالال دائىرىدىكى ھەر قانداق نەرسىنىڭ تويۇققا يارايدىغانلىقىنى كۆرۈۋالالايمىز. «قورئان كەرىم» دە مۇنداق دېيىلگەن: "ئاراڭلاردىكى بويتاق ئەر-ئاياللارنىڭ، ياخشى قۇل ۋە ياخشى چۆرىلەرنىڭ بېشىنى ئوڭلاپ قويۇڭلار، ئەگەر ئۇلار يوقسۇل بولىدىغان بولسا (ئۇلارنىڭ يوقسۇزلىقى سىلەرنىڭ ئۇلارنىڭ بېشىنى ئوڭلاپ قويۇشۇڭلارغا توسقۇن بولمىسۇن) ئاللاھ ئۇلارنى ئۆز كەرىمى بىلەن باي قىلىدۇ. ئاللاھنىڭ كەرىمى كەڭدۇر، ئاللاھ بەندىلەرنىڭ مەنپەئەتىنى بىلگۈچىدۇر" «نۇر» سۈرىسى {24-سۈرە}، 32-ئايەت). مانا بۇ ئايەتتىن نىكاھ ۋە تويۇقنىڭ پەرز ئىكەنلىكىنى كۆرۈۋالغىلى بولىدۇ. تۆۋەندىكى ھەدىسلەرگە نەزەر سالايلى:

1) بەنى فىزار قەبىلىسىدىن بىر ئايال بىر جۇپ كەش تويۇققا نىكاھلاندى. پەيغەمبەر ئەلەيھىسسالام ئۇ ئايالغا قاراپ: "چىن كۆڭلۈڭدىن رازى بولدۇڭمۇ؟" دەپ سورىدى. ئۇ ئايال: "ھەئە" دەپ جاۋاب بەردى. پەيغەمبەر ئەلەيھىسسالام ئۇ ئايالنىڭ نىكاھغا يول قويدى (ئىمام ئەھمەد ترمىزى، ئىبن ماجە رىۋايىتى).

2) ئىمام بۇخارى ۋە مۇسلىم رىۋايەت قىلغان بىر ھەدىستە، پەيغەمبەر ئەلەيھىسسالامنىڭ ئۆز ساھابىلىرىدىن بىرسىنىڭ تويۇقى ئۈچۈن تۆمۈر ئۈزۈكىمۇ تاپالمىغاندا، قورئان ئۆگىتىپ قويۇش بەدىلىگە نىكاھلاپ قويغانلىقى ئېنىق سۆزلەنگەن.

3) ئەنەس رەزىيەللاھۇ ئەنھۇدىن رىۋايەت قىلىنغان بىر ھەدىستە مۇنداق دېيىلگەن: "ئەبا تەلھە ئوممۇ سولەيم دېگەن ئايالغا سۆز سالدى. ئۇ ئايال: 'سېنى قايتۇرۇۋاتقىنىم يوق، بىراق سەن مۇشۇنىڭ مەن مۇسۇلمان، مېنىڭ سەن بىلەن نىكاھلىنىشىم ھالال ئەمەس، ئەگەر سەن مۇسۇلمان بولساڭ سېنىڭ مۇسۇلمان بولۇشۇڭ مېنىڭ تويۇقۇم بولۇپ قالسۇن، باشقا نەرسە تەلەپ قىلمايمەن (بىز مۇشۇنداق نىكاھلىنايلى) 'دېدى'. ئەبۇ تەلھەنىڭ مۇسۇلمان بولۇشى ئوممۇ سولەيمنىڭ تويۇقى بولدى. ئوممۇ سەن قىلىپ ئېيتقاندا مەيلى ئاز، مەيلى كۆپ ماددىي ۋە مەنئىي مەنپەئەتلەرنىڭ ھەممىسى ئايال رازى بولغان شەرت ئاستىدا تويۇققا يارايدۇ. (ياقۇپ ئوسمان)

«رەھمان» سۈرىسىدە قوللىنىلغان تەكرارلاش ئۇسۇلى توغرىسىدا قىسقىچە مۇلاھىزە

جارۇللا يۈسۈب

بىسىمىللاھى رەھمانى رەھىم

(ناھايتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

تەكرارلاش — ئىستىلىستىكىلىق ۋاستىلارنىڭ بىرى بولۇپ، ئوخشاش بىر سۆز، ئوخشاش بىر جۈملە ياكى ئوخشاش بىر ئابزاسنى تەكرارلاش ئارقىلىق پىكىر ۋە ھېسسىياتنى كۈچلۈك ئىپادىلەشكە ماسلىشىدىغان ۋە مەلۇم نۇقتىنى تەكىتلەپ كىتابخانلارنىڭ تەسىراتىنى چوڭقۇرلاشتۇرۇشقا ياردەم بېرىدىغان ئىپادىلەش ئۇسۇلىنى كۆرسىتىدۇ. بۇ خىل ئۇسۇل ئىپادىلەمەكچى بولغان پىكىرنى تەكىتلەپ كۈچەيتىپ بېرىشكە، بۇ ئارقىلىق مەركىزىي ئىدىيىنى چوڭقۇر ئىپادىلەشكە ياردەم بېرىدۇ. بۇنىڭ بىلەن ئەسەرنىڭ تەسىرچانلىقى تېخىمۇ كۈچىيىدۇ.

«قۇرئان كەرىم» دە تەكرارلاش كۆپ ئۇچرايدۇ، مەيلى بىر پۈتۈن «قۇرئان كەرىم» ياكى بىرلا سۈرە دائىرىسىدىن بولسۇن، تەكرارلاش كەڭ قوللىنىلغان. تەكرارلاش شەكىللەندۈرگەن ئوبيېكتلارنىڭ تۈزۈلۈشىدىن قارىغاندا، قۇرئاندىكى ئايەتلەرنىڭ تەركىبىي قىسمى بولغان سۆزلەر، ئايەتلەرنىڭ بۆلىكى (پارچىسى) بولغان سۆز بىرىكمىلىرى ۋە جۈملىلەر، ھەتتا بىر پۈتۈن ئايەتلەر مۇھەر خىل شەكىللەردە (ئۇلاپ ۋە ئارىلىق قالدۇرۇلۇپ) تەكرارلىنىپ كەلگەن. بىر پۈتۈن «قۇرئان كەرىم» گە نىسبەتەن ئېيتقاندا، «ئاللاھ تەۋبىنى بەكمۇ قوبۇل قىلغۇچىدۇر، ناھايتى مېھرىبان دۇر»، دېگەن جۈملە ئايەت بۆلىكى تەرىقىسىدە باشتىن ئاخىر ئايەتلەرنىڭ ئاخىرىغا قوشۇلۇپ 70 قېتىم تەكرارلانغان

بولۇپ، بەزى سۈرىلەردە بىر قانچە قېتىم تەكرارلانغان، بەزى سۈرىلەردە بىرەر قېتىم تەكرارلانمىغان. مەسىلەن: 4-سۈرە «نېسا» دا توققۇز قېتىم، 33-سۈرە «ئەھزاب» تا بەش قېتىم تەكرارلانغان؛ 6-سۈرە «ئەنئام» ۋە 65-سۈرە «تەلاق» تا تەكرارلانمىغان.

ئۇنىڭدىن باشقا 77-سۈرە «مۇرسەلات» تا «بۇ كۈندە (ئۇ كۈننى) ئىنكار قىلغۇچىلارغا ۋاي!» جۈملىسى مەخسۇس ئايەت تەرىقىسىدە، ئارىلىق قالدۇرۇلۇپ ئون قېتىم تەكرارلانغان. 75-سۈرە «قىيامەت» تە «ۋاي سېنىڭ ھالىڭغا!» جۈملىسى ئايەت بۆلىكى تەرىقىسىدە 34، 35-ئايەتلەردە كەينى-كەينىدىن تۆت قېتىم ئۇلاپ تەكرارلانغان. 91-سۈرە «شەمس» تە «قەسەمكى» سۆزى ئايەتنىڭ تەركىبىي سۈپىتىدە بىرىنچىدىن سەككىزىنچىگىچە بولغان ئايەتلەردە ئارىلىق قالدۇرۇلۇپ يەتتە قېتىم تەكرارلانغان. بۇنىڭدىن باشقا يەنە ھەز خىل شەكىللەردە كەلگەن نۇرغۇن تەكرارلاشلارنى ئۇچرىتىش مۇمكىن. ئۇنداقتا تەكرارلاش ۋاستىسىنىڭ «قۇرئان كەرىم» سۈرە-ئايەتلىرىدىكى تەسىرى ھەم رولى قانداق؟

تۆۋەندە «رەھمان» سۈرىسىدىكى تەكرارلاش ۋاستىسىنى ئەمەلىي مىسال ئارقىلىق تەھلىل قىلىپ كۆرەيلى:

«قۇرئان كەرىم» دىكى «رەھمان» سۈرىسى مەدىنىدە نازىل بولغان 55-سۈرە بولۇپ، جەمئىي 78 ئايەتتىن تەركىپ تاپقان. سۈرىدە «ئى ئىنسانلار! جىنلار!» پەرۋەردىگارىڭلارنىڭ قايسى نېمەتلىرىنى ئىنكار

ئاسىي بولغۇچىلارنىڭ ئاللاھنىڭ غەزىپىگە ئۇچراپ، دوزىخى بولىدىغانلىقى ۋە دوزاختا ئازابلىنىدىغانلىقى ئىزاھلانغان.

4-بۆلەكتە (46-78-ئايەتلەر) ئاللاھ تائالا ئۆزىنىڭ ئاتا قىلغان مۆجىزىلىك نېمەتلىرىنى ئېتىراپ قىلغان، ئاللاھنىڭ ئالدىدا ھېساب بېرىشتىن قورققان، ئاخىرەت كۈنىگە ئىمان كەلتۈرگەن، ئاللاھنىڭ قۇدرەت كامالى ۋە مېھرى-شەپقىتىنى ئەستىن چىقارمىغان مۆمىنلەرگە كەلگۈسىدە ئېرىشىدىغان دەرىجىسى، مەرتىۋىسى ۋە جەننەت مەئىشەتلىرىدىن ئالدىن خەۋەر بېرىپ، مۆمىنلەرگە ۋەدە بەرگەن.

شۇنى ئەسكەرتىش كېرەككى، ئاللاھ تائالا نېمە ئۈچۈن ئاللاھ تائالاغا ئاسىي بولغۇچىلارنىڭ دوزاختىكى ھالىتىنى قىسقا، مۆمىنلەرنىڭ جەننەتتىكى ھالىتىنى تەپسىلىي زىكىرى قىلىدۇ؟ بۇ سۇئالغا جاۋاب بېرىشتە يەنىلا بىردىنبىر قۇدرەت ئىگىسى ئاللاھنىڭ مەرھەمەتلىكىنى، بەندىلىرىنى جازالاشقا ئالدىراپ كەتمەيدىغان شەپقەتلىكىنى، بەندىلىرىنىڭ ھىدايەت يولىدا مېڭىشىغا تەشنا ئۇلۇغ قۇدرەت ئىگىسى ئىكەنلىكىنى ئاساسىي نۇقتا قىلىش كېرەك، ئەلۋەتتە.

يۇقىرىقى مەزمۇنلار ئاساسىدا «رەھمان» سۈرىسىدە ئالغا سۈرۈلگەن مەركىزىي ئىدىيىنى مۇنداق كۆرسىتىشكە بولىدۇ:

سۈرىدە ھەممىگە قادىر قۇدرەت ئىگىسى ئاللاھ تائالانىڭ ئىنسانلارغا قىلغان رېتورىك سۇئالى [(ئى ئىنسانلار! جىنلار!) پەرۋەردىگارنىڭ قايسى نېمەتلىرىنى ئىنكار قىلىسىلەر؟] ئاساسىي نۇقتا قىلىنىش ئارقىلىق ئاللاھنىڭ نېمەتلىرىنى ئىنكار قىلىپ، ئاللاھقا ئاسىي بولغۇچىلارنىڭ ئاللاھنىڭ غەزىپىگە ئۇچرايدىغانلىقى؛ ئاللاھنىڭ نېمەتلىرىنى

قىلىسىلەر؟» دېگەن جۈملە مەخسۇس ئايەت تەرىقىسىدە ئارىلىق قالدۇرۇلۇپ تەكرارلانغان بولۇپ، سۈرىنىڭ 13، 16، 18، 21، 23، 25، 28، 30، 32، 34، 36، 38، 40، 42، 45، 47، 49، 51، 53، 55، 57، 59، 61، 63، 65، 67، 69، 71، 73، 75، ۋە 77-ئايەتلىرىنى تەشكىل قىلغان ھەم پۈتۈن سۈرىدە 31 قېتىم تەكرارلانغان. «رەھمان» سۈرىسىنى تەكرارلاش ئەڭ كۆپ قوللىنىلغان سۈرە دېيىشكە بولىدۇ.

تەكرارلانغان ئايەت سۈرە مەزمۇنىدا باشتىن ئاخىر تەكىتلەنمەكچى بولغان ئاساسىي نۇقتا، ئاساسىي پىكىر بولۇپ، سۈرە مەزمۇنىنى تەكرارلانغان ئايەتنىڭ ئىسپاتلىنىش يۆلىنىشى بويىچە تۆت بۆلەككە بۆلۈپ كۆرسىتىشكە بولىدۇ:

1-بۆلەكتە (1-25-ئايەتلەر) ئاللاھنىڭ ئىنسانلارنى زىمىنغا ئاپىرىدە قىلغانلىقى، شۇنىڭدەك ئۇلارنى باشقا مەخلۇقاتلاردىن پەرقلەندۈرگەن ئاساستا ئىلىم ئۆگىنىش ۋە سۆزلەشكە تىل ئاتا قىلىپ، كائىناتتىكى بارلىق شەيئەلەرنى ئۇلار ئۈچۈن خىزمەت قىلدۇرۇپ رىزىقلاندۇرغانلىقى زىكىرى قىلىنغان. شۇنداقلا، ئىنسانلارنى مەرھەمەتلىك ئاللاھنىڭ بەرگەن نېمەتلىرىنى ئىنكار قىلىشتىن ساقلىنىشقا ئاگاھلاندۇرغان.

2-بۆلەكتە (26-34-ئايەتلەر) ئاللاھ ئۆزىنىڭ قۇدرەت كامالىنى بايان قىلىپ، ئاخىرەت كۈنى زىمىندىكى پۈتكۈل شەيئە، مەۋجۇداتلارنىڭ يوق قىلىنىدىغانلىقى، ئاللاھنىڭ نېمەتلىرىنى ئىنكار قىلغانلارنىڭ ھېچبىرگە قېچىپ كېتەلمەيدىغانلىقى ۋە ئۇلاردىن چوقۇم ھېساب ئېلىنىدىغانلىقى زىكىرى قىلىنغان.

3-بۆلەكتە (35-45-ئايەتلەر) ئاللاھنىڭ نېمەتلىرىنى ئېتىراپ قىلماي، ئاللاھنىڭ ئالدىدا ھېساب بېرىشتىن قورقماي ئاللاھقا

سەۋەب شۇكى، بۇ سۈرىدە تەكرارلاش ۋاسىتىسى قىلىنغان ئايەت تولمۇ ياخشى تاللانغان ۋە قايتا-قايتا تەكرارلىنىپ سۈرىنىڭ تەسىرچانلىقى ئاشۇرغان.

سۈرىدە تەكرارلاش دەسلەپتە ئاز ئىشلىتىلگەن (بىر قانچە ئايەتتىن كېيىن بىر تەكرارلانغان) بولغاچقا كىشىگە ئاگاھلاندۇرۇش تۇيغۇسى بېرىدۇ، كېيىن تەكرارلاش كۆپەيگەنچە سۈرە كەسكىنلىك، قەتئىيلىك تۈسىنى ئېلىپ، تەسىرچانلىقى پەيدىنپەي ئېشىپ بارىدۇ، سۈرە مەزمۇنىمۇ كىشىگە زوق بېغىشلايدۇ. بولۇپمۇ 46-ئايەتتىن 78-ئايەتكىچە بولغان ئايەتلەرنىڭ ئادەمگە بېرىدىغان گۈزەللىك تۇيغۇسى ھەر بىر تەكرارلاشتىن كېيىن بىر چوڭقۇرلىشىپ، ئادەمگە گۈزەللىك، مول مەنىشەت بىلەن تولغان جەننەتنى تەسەۋۋۇر قىلغۇزىدۇ، سېغىنىدۇرىدۇ، جەننەتكە ئىنتىلىدۇرىدۇ ھەم ئۇنىڭغا ئېرىشىشكە بەل باغلاش ئارزۇسىنى كۈچەيتىدۇ.

«رەھمان» سۈرىسىدە سۈرە مەزمۇنى تەكرارلانغان ئايەتنى باشتىن ئاخىر مۇھىم نۇقتا قىلغان، شۇنداقلا سۈرىدىكى باشقا ئايەتلەرنىڭ ھەممىسى تەكرارلانغان ئايەتنى ئىسپاتلاش ۋە گەۋدىلەندۈرۈش ئۈچۈن خىزمەت قىلغان. تەكرارلانغان ئايەتمۇ ئۆز نۆۋىتىدە مۇھىم مەزمۇن ۋە نېگىزلىك ئىدىيىنى يورۇتۇشتا تۈرتكىلىك رول ئوينىغان ھەمدە سۈرە مەزمۇنىنىڭ بارغانچە كېڭىيىشى ۋە چوڭقۇرلىشىشىغا بىۋاسىتە تەسىر كۆرسەتكەن. تەكرارلاشنىڭ سانى، زىچلىقى ئاشقانچە سۈرىنىڭ تەسىرچانلىقى كۈچىيىپ، تەكىتلەنگەن نۇقتا (تەكرارلانغان ئايەت) كە بولغان چۈشەنچە، كۆز قاراش تاكامۇللاشقان.


تەكرارلانغان ئايەتنىڭ ئوينىغان رولى ۋە تەسىرى بويىچە «رەھمان» سۈرىسىنىڭ ئالغا سۈرمەكچى بولغان ئىدىيىسىنى

ئېتىراپ قىلىپ، ئاللاھقا بويىسۇنغۇچىلارنىڭ ئاللاھ تائالانىڭ مېھرى-شەپقىتىگە ئېرىشىپ، مۇكاپاتلارغا ئىگە بولىدىغانلىقى ئەكس ئەتتۈرۈلگەن بولۇپ، ئاللاھنىڭ يارىتىپ بەرگەن مۆجىزىلىك نېمەتلىرىنى ئېتىراپ قىلىپ، ئاللاھنىڭ ئەمرى بويىچە ھىدايەت يولىغا مېڭىشنىڭ زۆرۈرلىكى بايان قىلىنغان.

ئەمدى، «رەھمان» سۈرىسىدىكى تەكرارلانغان ئايەتنىڭ تەسىرى ۋە رولىنى كۆرۈپ باقايلى:

«رەھمان» سۈرىسىدىكى تەكرارلانغان ئايەت مەزكۇر سۈرىنىڭ مەزمۇنى ۋە مەركىزىي ئىدىيىسىنىڭ مۇھىم نۇقتىسى بولۇپ، ئاللاھ تائالادىن سۇئال مەنىسىدە بىۋاسىتە ئېيتىلغاچقا قاراتمىلىقى ئىنتايىن كۈچلۈك. شۇڭا بۇ ئايەتنى ئوقۇغان ئادەم ئىختىيارسىز چۆچۈيدۇ، قورقىدۇ، ئويلىنىدۇ. ئاللاھنىڭ كائىناتتا يارىتىپ بەرگەن سانسىز نېمەتلىرى — («رەھمان» سۈرىسىنىڭ بېشىدا ئېيتىلغاندەك) «كەڭ كەتكەن، كۆز يەتكۈسىز ئېتىزلاردا يېپىلىپ ياتقان زىرائەتلەر، ئىنسان ئايىغى تەگمىگەن تەبىئىي ئورمانلىقلار ۋە ئۇنىڭ ئىچىدىكى تۈرلۈك-تۈمەن ھايۋانلار، چەكسىز كەتكەن خىلمۇ خىل ئۆسۈملۈكلەر بىلەن قاپلانغان يايلاقلاردا ئوتلاپ يۈرگەن پادىلار، تۈۋرۈك ياكى يېپسىز ھالدا ئەرشكە مۇئەللىق ئېسىلغان، كېچە-كۈندۈز ئالمىشىپ، توختاۋسىز ھەرىكەتلىنىۋاتقان ئاي ۋە قۇياش، ئاللاھنىڭ كارامەتلىك مۆجىزىلىرىنى ئۆزىگە مۇجەسسەملىگەن خىسلەتلىك دېڭىزلار ۋە ئۇنىڭ تېگىدە تاش ئورنىدا ياتقان قىممەت باھالىق جاۋاھىرات-مارجانلار، دېڭىزلاردا قاتناۋاتقان تاغدەك كېمىلەر...» كۆڭۈل ئېكراندا پەيدا بولىدۇ ھەمدە كىشىنى ئاللاھ تائالغا ئىختىيارسىز ھەمدۇ-سانا ئېيتقۇزىدۇ. بۇنىڭدىكى بىر

تۆۋەندىكى سىخېما بىلەن ئوڭايلا كۆرسىتىشكە بولىدۇ:



مۇرەككەپ بولغان، كەسكىن تەرىقىدە چۈشكەن سۈرە-ئايەتلەردە تەكرارلاش مەركەزلىك ۋە نۇقتىلىق قوللىنىلغان. قىسقىسى، ھەممىگە قادىر ۋە قۇدرەتلىك ئاللاھ تائالا ئۆزىنىڭ ھېكمىتىنى نامايان قىلىپ، بىز ئاجىز بەندىلىرىنىڭ قۇرئاننى تولۇق، ئېنىق ۋە تەسۋىرلىك چۈشىنىشەلشىمىزگە ئاسانلىق يارىتىپ بەرگەن.

(ئاپتور: گۇچۇڭ ناھىيىسىدىن؛
تەھرىرلىگۈچى: شەمشىدىن ھاجى)

بىز يۇقىرىدا «رەھمان» سۈرىسىنىڭ مەزمۇنى ۋە ئالغاسۈر مەكچى بولغان ئىدىيىسى ئاساسىدا تەكرارلاشنىڭ سۈرىگە كۆرسەتكەن تەسىرى ۋە رولىنى كۆرۈپ ئۆتتۇق. يۇقىرىقى ئەمەلىي مىسال ۋە پۈتۈن «قۇرئان كەرىم» دە قوللىنىلغان تەكرارلاش ۋاسىتىلىرىدىن تۆۋەندىكىدەك خۇلاسەنى چىقىرىش مۇمكىن: ئاللاھ تائالا ئۆزىنىڭ بۈيۈك كالامى «قۇرئان كەرىم» دە ئاساسەن، ئىنسانلارنىڭ سەل قارشى ئېھتىمالى بولغان، ئاسانلىقچە چۈشىنىپ كېتەلمەيدىغان، مەزمۇنى كۆپ قاتلاملىق ۋە

سالام سۆزىگە مەدھىيە بېرىش

ئابدۇل رەزىپ

سالام ھۇرمىتىنى بىلگىن مۇسۇلمان،
ئىززەت-ھۆرمەتكە سازاۋەر ھامان.
سالام دوستلۇقنىڭ يولىنى تاجار،
دۇنياغا مۇمىنلىك نۇرىنى جاجار.
سالامنى دوست تۇتقان شاپائەتلىكتۇر،
ئىل ئارا خۇشپىل، ساخاۋەتلىكتۇر.
سالام ھاكاۋۇرلۇقنى سەت كۆرسىتىر،
تەقۋالىق، ئىناقلىققا يول كۆرسىتىر.
سالام ئىتىباقلىقنىڭ بەخت ئىسكى،
دۇنيا ئاسايىشنىڭ تىللىق بۇتۇكى.
«ئەسسالام»، خىلاقتىڭ ئۆلىنى ياسار،
سالامنىڭ «كالا»، لارغا يۈگىن سالار.
«ئەسسالام»، ئىمىنلىك تېلىپ كېلىدۇ،
ئىنسانلار ئۇنىڭدىن بەھىر ئالىدۇ.

(تەھرىرلىگۈچى: شەمشىدىن مۇھەممەد)

توغرىسىدا ھايا

تاجىجان ئىبراھىم ياقىن

بىسىمىلاھىز رەھمانىز رەھىم

(ناھايتى شەپقەتلىك ۋە بېھرىبان ئاللاھنىڭ ئىسمى بىلەن باشلايمەن)

شۇلار غاپىلىدۇر، «ئۇ ئىراق» سۈرىسى {17- سۈرە}، 179-ئايەت). پەيغەمبىرىمىز مۇنداق دەيدۇ: «ئەلۋەتتە ئىنساننىڭ بىرىنچى پەيغەمبەرلىك سۆزىدىن تاپقىنى <ئەگەر ھايا قىلمىساڭ خالىغىنىنى قىل> دېگەن كەلىمىدۇر». ھاياسىزىلار خالىغىنىنى قىلىدۇ، ئۇلارنىڭ يۈزىدىن ھايانىڭ جىلۋىسى يوقالغان، ئۇلار دىن ۋە ئادىمىيلىكنىڭ نېمە ئىكەنلىكى بىلەن كارى يوق، ئۇلار ئۆزىنىڭ ئىززەت-ھۆرمىتىنىڭ قوغدىغۇچىسى بولغان ئەخلاق-پەزىلەتنى دەپسەندە قىلىدۇ، شۇ تۇرقىدا ئۇلار ھاياۋاندىن ئۆزىنى پەرقلىنىدۇر مەيدىغان ئادىمىي ھاياۋانغا ئوخشايدۇ.

دانشمەن ھەكىملەردىن قالغان بىر گەپتە مۇنداق دېيىلىدۇ: «ئىنسان خىجىل بولغاندا يۈزى قىزىرىدىغان بىردىنبىر ھاياۋان». ئىنسان ھەقىقەتەن خىجىل بولۇشنى بىلىدىغان بىردىنبىر ئالىي دەرىجىلىك مەخلۇق. خىجىللىق، ھاياتى بىلمەيدىغان ئىنسان بەئەينى ھاياۋان، بەلكى ھاياۋاندىنمۇ بەتتەردۇر. چۈنكى ئاللاھ تائالا ھاياۋانلارنى ئاشۇنداق ھاياسىزلىق تەبىئىتى بىلەن ياراتقان، ئىنسانغا بولسا ئەقىل، ھايا ئاتا قىلغان. ئاللاھ تائالا ئىنساننى ياراتقاندا ئۇنى ئاللاھ تائالانىڭ زىمىندىكى خەلىپىسى بولۇشتىن ئىبارەت بۈيۈك بىر غايە ئۈچۈن ياراتقان. قۇرئاندا مۇنداق دېيىلگەن: «ئۆز ۋاقتىدا پەرۋەردىگارىڭ پەرىشتىلەرگە: <مەن يەر يۈزىدە خەلىپە (يەنى ئورۇنباسار) يارىتىمەن >

بىز مۇسۇلمانلار ھەر ھالدا پاكلىق بىلەن ياشاپ، ئىجتىھات بىلەن بىلىم ئېلىپ، قەلبىمىزنى ئىلىم نۇرى بىلەن يورۇتۇپ، نەپسىمىزنى ھارامدىن يىغىپ كەلگەندۇق. لېكىن يېقىنقى يىللاردىن بېرى غەرب مەدەنىيىتىنىڭ مىللىي ئېگىمىزغا شىددەتلىك سىڭىپ كىرىشى نەتىجىسىدە بەزى ئەر-ئايال، قىز-ئوغۇللىرىمىزنىڭ ئەخلاقى چىكىنىپ، ھايانىڭ ئورنىنى بەھايالىق، پاكلىقنىڭ ئورنىنى پاسىقلىق ئىگەللەپ، ھالاللىق بىلەن ھاراملىق ئارىلىشىپ، ئىسلام شەرىئىتىمىزگە ھەم ئەدەب-ئەخلاقىمىزغا يات ئىللەتلەر كۆپىيىۋاتىدۇ. مەن بۇ ماقالىنى قەلبى شەيتانلارچە كېيىر، تەمەننا بىلەن تولۇپ كەتكەن ئاشۇنداق ئازغۇنلارنىڭ قاراڭغۇ دىلىغا ياراتقۇچى ئىگىمىزدىن يورۇقلۇق تىلەپ، شۇنداقلا ئۇلارنىڭ ئىمان-ۋىجدانىغا مەدەت تىلەپ يازدىم. ئاللاھ ھەممىمىزگە ئاسانلىق بەرگەي!

ئى مۇسۇلمانلار! شەكسىزكى، ھايا ئەخلاقىمىزنىڭ ئەڭ ئېسىلىدۇر ۋە ئىنسانىيەت سۈپىتىنىڭ ئەڭ شەرەپلىكىدۇر. ھەر قانداق بىر كىشىدە ئەخلاق بولمىدىكەن ئۇنىڭ ئاساسى ھايدۇر. ئىنسان ھايا ئارقىلىق ئىنسانلىق دەرىجىسىگە يېتىدۇ، ھاياسىزلىق ئىنساننى ھاياۋانلىق دەرىجىسىگە چۈشۈرۈپ قويدۇ. خۇددى قۇرئاندا دېيىلگەندەك: «ئۇلار ھاياۋانغا ئوخشايدۇ، ھاياۋاندىنمۇ بەتتەر گۇمراھدۇر، ئەنە

دېدى، «(بەقەرە) سۈرىسى، { 2-سۈرە }، 30-ئايەت».

ئىنسان ئۆزىنىڭ ئاجىزلىقى تۈپەيلىدىن زېمىننىڭ خەلىپىلىك ۋە زېمىننى يالغۇز ئادا قىلىپ كېتەلمىدى، شۇنىڭ بىلەن ئاللاھ تائالادىن يەنە ياردەم كەلدى. ئىنساننى يارىتىپ ئۇنىڭ پايدا-مەنپەئەتىنى بىلگەچكە، ئىنسانغا شۇ مۇقەددەس ۋە زېمىننى ئادا قىلىش يولىنى، يەنى شەرىئەتنى بەلگىلەپ بەردى. شەرىئەت—ئىلاھىي يولدۇر. ئىسلام شەرىئەتنى مۇسۇلمانلارغا ھايالىق بولۇشنى كۆپ تەكىتلەيدۇ. ئەگەر ئىنسان بۇ يولدا ماڭسا زېمىننىڭ خەلىپىلىكى ۋە زېمىننى ياخشى ئادا قىلالايدۇ ۋە بەخت-سائادەتكە ئېرىشەلەيدۇ. شۇنىڭ ئۈچۈن، شەرىئەتنىڭ ئاساسلىرىدىن بولغان شەرىئەت-ھايا ئادەم ئاتىدىن مۇھەممەد ئەلەيھىسسالامغىچە ئۆتكەن جىمى پەيغەمبەر بىردەك ۋەسىيەت قىلىپ كەلگەن نېگىزلىك ئەخلاق تۈر. پەيغەمبىرىمىز مۇنداق دەيدۇ: «ئەلۋەتتە ھەر بىر دىننىڭ بىر ئەخلاقى بولىدۇ، ئىسلام دىننىڭ ئەخلاقى بولسا ھايا دۇر». ئىسلام دىنى ھاياتى ئىماننىڭ بىر جۈملىسىدىن قىلدى. ھەزرىتى قۇردەتە ئىبنى ئەيسادىن رىۋايەت قىلىنىدۇكى، ئۇ مۇنداق دېگەن: «بىز پەيغەمبىرىمىز بىلەن بىرگە ئىدۇق، ئۇنىڭ ئالدىدا ھايا زىكرى قىلىندى. ساھابىلارنىڭ بىرسى: 'ھايا دىننىڭ جۈملىسىدۇر؟' دەپ سورىۋىدى، پەيغەمبىرىمىز: 'بەلكى ئۇ دىننىڭ ھەممىسى، دەپ جاۋاب بەردى'».

مۇسۇلمانلار ئۆزىنىڭ ئەخلاقىنى تۈزەشنى ئاۋۋال ھاياتىدىن باشلىشى كېرەك. ھاياتىنىڭ بىر قانچە مەرتىبىلىرى بار، ئۇنىڭ ئەڭ يۇقىرىسى ئاللاھ تائالادىن ھايا قىلىش. ئاللاھ تائالادىن ھايا قىلىش ئۇنىڭ بۇيرۇقلىرىغا بويسۇنۇش، توسقانلىرىدىن يىراق بولۇش، پەرز قىلغان ئەمەللىرىنى ياخشى ئورۇنداش بىلەن بولىدۇ. ئاللاھ تائالا ھەممىنى بىلىپ تۇرغۇچىدۇر، ئۈچ كىشى مەخپىي گەپلەشسە ئاللاھ تائالا تۆتىنچىسى

بولىدۇ، تۆت كىشى مەخپىي گەپلەشسە ئاللاھ تائالا بەشىنچىسى بولىدۇ... شۇنداقلا ھەممىنى ئاڭلاپ تۇرىدۇ، ئۇلار نەدە بولسا ئاللاھ تائالا ئۇلار بىلەن بىللە بولىدۇ، ئاندىن ئۇلارنىڭ قىلغان ئىشى ئۇلارغا قىيامەت كۈنى خەۋەر قىلىنىدۇ. مۇمىننىڭ ئىمانى، ئېڭى موشۇ باسقۇچقا يەتكەندە ئۇنىڭ ھاياتى ئۇنى ئاللاھ تائالانىڭ غەزىپىگە ئۇچرايدىغان ئىشلارنى قىلىشتىن توسىدۇ، ئاللاھ تائالا پەرز قىلغان ئىشلارنى قىلىشقا ئۈندەيدۇ، شۇنداقلا ئۇنى ئېلىم-سېتىمدا ساختىلىق قىلىشتىن، ھارام يېيىشتىن، جازانخورلۇقتىن، پارخورلۇقتىن ۋە باشقا ھارام قىلىنغان ئىشلاردىن توسىدۇ. ھەزرىتى ئابدۇللا ئىبنى مەسئۇتتىن رىۋايەت قىلىپ مۇنداق دېگەن: «پەيغەمبەر ئەلەيھىسسالام: 'ئاللاھ تائالادىن ھەقىقىي ھايا قىلغۇچىلار، دېدى، بىز: 'ئى ئاللاھنىڭ ئەلچىسى، بىز ئاللاھتىن ھايا قىلىمىز، دېيىشتۇق. پەيغەمبىرىمىز مۇنداق دېدى: 'ئاللاھ تائالادىن ھەقىقىي ھايا قىلىش—باشنى ۋە باشتا ساقلانغان نەرسىنى ساقلاش، قورسىقى ۋە قورسىقى ئۆز ئىچىگە ئالغان نەرسىنى ساقلاش، ئۆلۈم ۋە بالا-قازانى ياد ئېتىش. كىمكى ئاخىرەتنى ئويلىسا دۇنيانىڭ زىبۇ-زىننەتلىرىنى تاشلايدۇ، موشۇنداق قىلغان كىشى ئەلۋەتتە ئاللاھ تائالادىن ھەقىقىي ھايا قىلغان بولىدۇ، دېدى'».

ئى مۇسۇلمانلار! مەغپىرەت قىلغۇچى ۋە مەرھەمەت قىلغۇچى ئاللاھ تائالاغا قايىتىدىغان، ھېچكىمگە زۇلۇم قىلىنمايدىغان، ھەر كىم ئۆزىنىڭ قىلغان ئىشىنىڭ ھېسابىنى بېرىدىغان كۈندىن قورقۇڭلار! ھايا بىلەن زىننەتلىنىڭلار! ھايا ئەخلاقىنى چىڭ تۇتۇپ، ئۇنى كېلىچەكتىكى بەخت-سائادىتىڭلارنىڭ ئەڭگۈشتىرى قىلىڭلار! مانا بۇ سىلەرگە پايدىلىقتۇر.

(ئاپتور: شىنجاڭ سوتسىيالىزىم ئىنستىتۇتىدىن؛ تەھرىرلىگۈچى: شەمشىدىن ھاجى)

مىسۋاك ئىشلىتىش (چىش چۈتكىلاش)

مۇھەممەد ئەلەيھىسسالامنىڭ بۈيۈك سۈننىتى

ئىسمائىل ياقۇب

بىسىللانىم رەھمان رەھىم

(ناھايتى شەپقەتلىك ۋە بېھرىبان ئاللاھنىڭ ئىسمى بىلەن باشلايمەن)

مۇھەممەد ئەلەيھىسسالامنىڭ ھايات چىشىدا قىلغان سۆزلىرى، ئىش-ھەرىكەتلىرى ۋە ئۆز ساھابىلىرىنىڭ سۆز-ھەرىكەتلىرىگە سۈكۈت قىلغانلىرى سۈننەت بولۇپ ھېسابلىنىدۇ. مىسۋاك ئىشلىتىش (چىش چۈتكىلاش) شۇ سۈننەتلەر ئىچىدىكى ئالاھىدە مۇھىم بىر سۈننەت.

مىسۋاك ئىشلىتىش (چىش چۈتكىلاش) پەيغەمبىرىمىز تاھارەت ئالغاندىمۇ، ناماز ئوقۇغاندىمۇ، كىچىلىرى تەھەججۈت نامىزىغا تۇرغاندىمۇ ۋە ئۆيگە كىرگەندىمۇ، ھەتتا روزا تۇتقان كۈنلىرىدىمۇ ھەرگىز تەرك قىلمىغان ۋە ساھابىلىرىغا داۋاملىق كەڭ تەشۋىق ھەم تەرغىب قىلغان مۇھىم سۈننەت. شۇڭا مەن تۆۋەندە رەسۇلۇللاھنىڭ مىسۋاك ئىشلىتىش جەھەتتىكى كۆرسەتمىلىرىنى بىر قانچە نۇقتىغا ئايرىشنى لايىق كۆردۈم.

1. "مىسۋاك ئىشلىتىش" دېگەن سۆز ئەرەبچە "ئەسس-سۋاكۇ" دەپ ئوقۇلۇپ "ئېغىزنى پاكىزلايدىغان نەرسە"، "چىشنى سۈرتىدىغان نەرسە" دېگەن مەنىلەرنى بىلدۈرىدۇ. شۇڭا ئېغىزنى پاكىزلاپ، چىش ئارىلىقىدىكى قالدۇقلارنى تازىلاپ چىقىرايلىغان ئىپراك ياغىچى (مىسۋاك دەرىخى)، چۈچۈكبۇيا يىلتىزى ۋە چىش چۈتكىسىدەك نەرسىلەرنى مىسۋاك دەپ ئاتاشقا بولىدۇ.

2. مىسۋاك ئىشلىتىش ئېغىزنى، چىشنى تازىلاپلا قالماستىن، چىشنى چىڭىتىپ، چىشنى مىكروبتىن، قۇرت يېيىشتىن ۋە چىش قاناشتىن ساقلايدۇ. بۇ

ھەقتە ئەنەس رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر ئەلەيھىسسالام مۇنداق دېگەن: "مەن سىلەرگە مىسۋاك ئىشلىتىشنى كۆپ بۇيرۇيمەن" («مىشكاتۇلماسابىھ»، 45-بەت). بۇ ھەدىسنىڭ مەزمۇنىدىن تاماقتىن كېيىن، ئەتىگەندە ۋە كەچتە ئېغىزنى داۋاملىق مىسۋاكلاپ تۇرۇشنىڭ زۆرۈرلىكى چىقىپ تۇرىدۇ.

چىش دوختۇرلىرىنىڭ قارشىچە، ھەر كۈنى چىش چۈتكىلاپ، چىش ئارىسىدىكى قالدۇقلارنى ۋاقتىدا چىقىرىۋەتمىگەندە ئېغىز بوشلۇقىدىكى مىكروپىلار كۆپىيىپ كېتىدۇ، چىش ئارىسىدىكى قالدۇقلارنى ئېچىتىپ كىسلاتالىق ماددا چىقىرىدۇ، بۇ ماددا چىشنىڭ ئەڭ چوڭ دۈشمىنىدۇر.

چىش ئادەم تېنىدىكى ئەڭ قاتتىق نەرسە، لېكىن ئۈكسىلاتادىن قورقىدۇ، ئەگەر كىسلاتا بىلەن ئۇزاق ئۇچرىشىپ تۇرسا چىش ئوڭاي ئۇپرايدۇ، ساغىرىدۇ، قارىدايدۇ، كاۋاكلىشىدۇ. چىشتىكى كاۋاكچە مىكروپىلارنىڭ ئۈۋىسىدۇر، مىكروپىلار ھەتتا قانغا ئۆتۈپ پۈتۈن بەدەنگە زەھەر تارقىتىدۇ. دە، يۈرەك كېسەللىكى، بوغۇم ياللۇغىنى كەلتۈرۈپ چىقىرىدۇ. تەتقىقاتچىلار، ئېغىز ۋە چىشنىڭ ساغلاملىقى ئاشقازاننىڭ ساغلاملىقىغا، ئاشقازاننىڭ ساغلاملىقى پۈتۈن بەدەننىڭ ساغلاملىقىغا تەسىر كۆرسىتىدۇ، دەيدۇ. ئائىشە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر ئەلەيھىسسالام مۇنداق دېگەن: "مىسۋاك

دېگەن ئېغىزنى پاكىز قىلىدۇ، ئاللاھنى رازى قىلىدۇ» («سەھىھۇلبۇخارى جەۋھەرلىرى ۋە قەستەلانى شەرھى» 103-بەت، مىللەتلەر نەشرىياتى، 1981-يىلى نەشرى) 210-ئەسىرلەردىكى تەتقىقات ئارقىلىق ئاشكارىلىنىۋاتقان ئاشۇنداق تىببىي ئىلىملەرنى 1400 يىل ئىلگىرىكى قالاق زامانلاردىلا پەيغەمبىرىمىز پۈتۈن ئىنسانىيەتكە بىلدۈرۈپ بولغان.

3. ھەر قېتىم تاھارەت ئالغاندا ياكى ناماز ئوقۇيدىغان چاغدا مىسۋاك بىلەن ئېغىزنى پاكىزلاپ تۇرۇشىمىز ئەۋزەلدۇر. چۈنكى ناماز بىزنى ئاللاھقا يېقىنلاشتۇرىدىغان مۇھىم ئەمەل بولغانلىقتىن، ئېغىزنى پاكىزلاپ، ئېغىزنىڭ پەرىشتىلەرنى ۋە ياندىكى نامازخانلارنى راھەتسىز قىلىدىغان بەتبۇيلىقنى تۈگىتىش كېرەك. بۇ ھەقتە ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر ئەلەيھىسسالام مۇنداق دېگەن: «ئۈمىتىمگە ياكى كىشىلەرگە (<ئۈمىتىم> ياكى <كىشىلەر> دېگەن ئىككى سۆزنىڭ قايسىسىنىڭ دېيىلگەنلىكى رىۋايەت قىلغۇچىنىڭ ئېسىدە ئېنىق قالمىغان) ئېغىرچىلىق تۇغدۇرۇپ قويماي دېمىسەم، ئۇلارنى ھەر بىر نامازدا مىسۋاك ئىشلىتىشكە بۇيرۇيتتىم» («قۇرئان كەرىم ۋە ھەدىسلەردىن تاللانما» 295-بەت، مىللەتلەر نەشرىياتى، 1993-يىلى نەشرى). بۇ ھەدىسنىڭ مەزمۇنىدىن ھەر كۈنى بەش ۋاق نامازدا بىر قېتىم مىسۋاك ئىشلەتسەك سۈننەت ئىجرا بولىدىغانلىقىنى، ھەر بىر نامازدا بىر قېتىم مىسۋاك ئىشلەتسەك ئىنتايىن ئەۋزەل بولىدىغانلىقىنى بىلىۋالالايمىز.

4. مىسۋاك ئىشلىتىش پەيغەمبىرىمىز مۇھەممەد ئەلەيھىسسالامنىڭ سۈننىتىلا بولۇپ قالماستىن، بەلكى ئىلگىرىكى بارلىق پەيغەمبەرلەرنىڭمۇ سۈننىتى بولۇپ

ھېسابلىنىدۇ. بۇ ھەقتە ئەبۇ ئەييۇب رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر ئەلەيھىسسالام مۇنداق دېگەن: «پەيغەمبەرلەرنىڭ سۈننىتى ھېسابلىنىدىغان تۆت تۈرلۈك ئىش بار. ئۇلار: ھايالىق بولۇش، خۇشبۇي نەرسىلەرنى ئىشلىتىش، مىسۋاك ئىشلىتىش ۋە ئۆيلىنىشلىرىدىن ئىبارەت» («قۇرئان كەرىم ۋە ھەدىسلەردىن تاللانما» 291-بەت). بۇ ھەدىسنىڭ مەزمۇنىدىن مىسۋاك ئىشلىتىش بىلەن بىرگە ئەتىر-ئەنئىبەردەك خۇشپۇراق نەرسىلەرنى ئىشلىتىپ، ئەزالارنى خۇشبۇي قىلىپ تۇرۇشنىڭ مۇھىم سۈننەت ئىكەنلىكى ئاشكارا بولىدۇ.

5. مىسۋاك ئىشلىتىپ ئىككى رەكئەت ناماز ئوقۇش مىسۋاك ئىشلەتمەي يەتمىش رەكئەت ناماز ئوقۇغاندىن ئەۋزەلدۇر. بۇ ھەقتە جابىر رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر ئەلەيھىسسالام مۇنداق دېگەن: «مىسۋاك ئىشلەتمەي يەتمىش رەكئەت ناماز ئوقۇغاندىن، مىسۋاك ئىشلىتىپ ئىككى رەكئەت ناماز ئوقۇغان ئەڭ ئەۋزەلدۇر» («جامىئۇلئۇسۇل، فېئەھادېسىر رەسۇل»، ئەرەبچە نەشرى، 1-قىسىم، 168-بەت. ئىمام ئەھمەد، دارە قۇتىنى رىۋايەت قىلغان). مانا بۇ ھەدىستىن، ھەر قانداق ئىبادەتنى رەسۇلۇللاھنىڭ سۈننەتلىرى بىلەن ئىجرا قىلساق، ئاز ئەمەل ئارقىلىق كۆپ نەتىجىگە ئېرىشەلەيدىغانلىقىمىزنى بىلەلەيمىز.

بەزىلەر رەسۇلۇللاھنىڭ يوليورۇقلىرىغا ئاددىي قاراپ، بىر-ئىككى سۈننەتنىڭ پەرز ئىبادەتلەردە تەرك ئېتىلگەنلىكىنىڭ كارايىتى يوق دەپ ئويلايدۇ، بۇنداق ئويلاش خاتا. ئاللاھ تائالا بىز مۇسۇلمانلارنى رەسۇلۇللاھقا ئەگىشىشكە بۇيرۇپ مۇنداق دەيدۇ: «(ئى مۇھەممەد! ئۇلارغا) ئېيتقىنكى: ئەگەر سىلەر ئاللاھنى دوست تۇتساڭلار، ماڭا

ئەگىشىڭلارنى، ئاللاھ سىلەرنى دوست تۇتىدۇ، (ئۆتكەنكى) گۇناھىڭلارنى مەغپىرەت قىلىدۇ. ئاللاھ ناھايىتى مەغپىرەت قىلغۇچىدۇر، ناھايىتى مېھرىباندۇر، «(ئال ئىمران» سۈرىسى {3- سۈرە}، 31-ئايەت). ئاللاھ تائالا يەنە تەكىتلەپ مۇنداق دەيدۇ: «پەيغەمبەرنىڭ ئەمرىگە خىلاپلىق قىلغۇچىلار (دۇنيادا چوڭ بىر) پىتىگە يولۇقۇشتىن، يا (ئاخىرەتتە) قاتتىق بىر ئازابقا دۇچار بولۇشتىن قورقسۇن...» («نۇر» سۈرىسى {24- سۈرە}، 63-ئايەت).

يۇقىرىقى ئايەتلەرنىڭ مەزمۇنىدىن رەسۇلۇللاھنىڭ سۈننەتلىرىگە شەرتسىز ئەگىشىپ ئىجرا قىلىشنىڭ، جۈملىدىن مىسۋاك ئىشلىتىشنىڭمۇ مۇھىملىقى، ئۇنىڭغا ئەمەل قىلىشنىڭ زۆرۈرلىكى ئايان بولىدۇ. چۈنكى مىسۋاك ئېغىزنى پاكىزلاپلا قالماستىن، ئاللاھنىڭ رازىلىقىغا ئېرىشىدىغان ئەمەل. ئەبۇ ئۇمامە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر ئەلەيھىسسالام مۇنداق دېگەن: «مىسۋاك ئىشلىتىڭلار، مىسۋاك ھەقىقەتەن ئېغىزنى پاكىز قىلىدۇ، ئاللاھنى رازى قىلىدۇ. جىبرىئىل ئەلەيھىسسالام كەلسە ماڭا مىسۋاك ئىشلىتىشنى بۇيرۇيتتى، مەن ھەتتا ماڭا ۋە ئۈممەتلىرىمگە پەرز بولۇپ قېلىشىدىن قورقتۇم. ئەگەر ئۈممىتىمگە ئېغىرچىلىق تۇغدۇرۇپ قويۇشتىن قورقمىسام، ئۇلارغا مىسۋاك ئىشلىتىشنى پەرز قىلاتتىم» («ئىبنى ماجە»، ئەرەبچە نەشرى، 25-بەت).

6. روزا تۇتقۇچىنىڭ روزىدار ھالىتىدە مىسۋاك ئىشلىتىشى جائىز. بۇ ھەقتە ئامىر ئىبنى رەبئە رەزىيەللاھۇ ئەنھۇدىن رىۋايەت قىلىنىدۇكى، ئۇ: «مەن پەيغەمبەر ئەلەيھىسسالامنىڭ روزىدار ھالىتىدە، مىسۋاكنى ساناپ بولالمىغۇدەك دەرىجىدە ئىشلىتۋاتقانلىقىنى كۆردۈم»، دېگەندى («فىقھۇ سۈننە»، 1-قىسىم، ئەرەبچە نەشرى، 10-بەت. ئىمام ئەھمەد، ئەبۇ

داۋۇد ۋە تىرمىزى رىۋايەت قىلغان).
7. ئەر-ئايالنىڭ بىر دانە مىسۋاكنى ئىشلىتىشى دۇرۇس (بۇمۇ ھەم سۈننەت بولۇپ ھېسابلىنىدۇ). چۈنكى رەسۇلۇللاھنىڭ تاھارەت ئالغاندا مىسۋاك ئىشلىتىپ، ئاندىن ئايالى ئائىشەگە بەرگەنلىكى، ئائىشە رەزىيەللاھۇ ئەنھاننىڭ ئۇ مىسۋاكنى يۇيۇپ ئېغىزىنى مىسۋاكلاپ، ئاندىن ئۇنى يەنە يۇيۇپ رەسۇلۇللاھقا قايتۇرۇپ بەرگەنلىكى ھەدىس شەرىقتە بايان قىلىنغان.

8. مىسۋاك ئىشلەتكەن (چىشىنى چۈتكىلىغان) ھەر قانداق بىر مۇسۇلمان ئېغىز پاكىزلاشنىلا مەقسەت قىلماي، ئالدى بىلەن رەسۇلۇللاھنىڭ سۈننىتىنى ئىجرا قىلىشنى مەقسەت قىلىشى لازىم. بۇنداق قىلغاندا ئېغىزنى پاكىزلاش بىلەن بىرگە قىيامەت كۈنى رەسۇلۇللاھنىڭ شاپائىتىگە ئېرىشكىلى بولىدۇ، ئەگەر رەسۇلۇللاھنىڭ سۈننىتىنى ئادا قىلىشنى مەقسەت قىلمىغاندا پەقەت ئېغىزنى پاكىزلاش بىلەنلا قالسىمۇ، ساۋابتىن مەھرۇم بولىمىز.

ھۆرمەتلىك دىنىي قېرىنداشلار! ھەممىمىز ئاللاھ تائالا ۋە ئۇنىڭ پەيغەمبىرى مۇھەممەد ئەلەيھىسسالامنىڭ ھۆكۈملىرىگە بويسۇنۇپ، ئىسلام دىنىمىزنىڭ ھەقىقىي پاكلىق ئۈستىگە قۇرۇلغان دىن ئىكەنلىكىنى تونۇپ يېتىپ، ئېغىزىمىزنى پاكىزلاش ئارقىلىق دىنىمىزغا ۋە ساغلاملىقىمىزغا كۆپ پايدىسى تېگىدىغان مىسۋاكنى (چىش چۈتكۈسى ۋە چىش پاستىسىنى) ئۆزىمىزگە داۋاملىق ھەمراھ قىلىشىمىز ۋە ئۇنىڭغا ئالاھىدە ئەھمىيەت بېرىشىمىز كېرەك.

ئاللاھ تائالا ھەممىمىزگە رەسۇلۇللاھنىڭ ئەخلاقىنى مۇيەسسەر قىلىپ، تىلىمىز بىلەن دىلىمىزنى، ئىچىمىز بىلەن تېشىمىزنى ئوخشاش گۈزەل ۋە پاكىز قىلسۇن، ئامىن!

(ئاپتۇر: قەشقەر شەھىرىدىن؛
تەھرىرلىگۈچى: شەمشىدىن ھاجى)

ئىسلام دىنى تاماكا چېكىشنى مەنئىي قىلىدۇ

قۇربانجان مەمتەمىن



بىسەئاللاھىز رەھمانىز رەھىم

(ناھايتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

ئايرىلغان: «ئاللاھ ئۇلارغا ھالال نەرسىلەرنى ھالال قىلىدۇ، ناپاك نەرسىلەرنى ھارام قىلىدۇ»، («ئەئراف» سۈرىسى [7-سۈرە]، 157-ئايەت). ئويلاپ باقايلى، ئۆلگەن ھايۋانلارنىڭ گۆشلىرى، ئىت، ئېشەك، چوشقا گۆشلىرى ھەرگىز پاك ئەمەس، ئۇلارنىڭ تەمى قېرىق، پۇرىقى سېسىق، شۇنداقلا ئۇ ھايۋانلارنىڭ ياشاش شارائىتى بەك ناچار بولغانلىقتىن ئۆلتۈرۈلگەندىن كېيىنمۇ ئىستېمال قىلىنسا زىيان قىلىدىغان بولغاچقا ئۇلارمۇ ھارام قىلىنغان. ھاراقنىڭ ھاراملىقىنى تەكىتلىمىسەكمۇ بۇ ھەممە مۇسۇلمانلارغا ئايدىڭ. بىز بۇ يەردە پەقەت تاماكا توغرىسىدا توختىلىمىز.

قېرىنداشلار! ئىسلام دىنى جان، نەسىل، دىن، ئەقىل، ئىقتىساد، ئابروي... قاتارلىقلارنى ئاسراشنى، ئۇنى مۇۋاپىق سەرپ قىلىشنى تەۋسىيە قىلىدۇ، ئۇلارغا زىيانلىق ھاراق، نەشە، خىروئىن... قاتارلىق زەھەرلىك نەرسىلەرنى ئىستېمال قىلىشنى مۇتلەق ھارام ھېسابلاپ، قەتئىي چەكلەيدۇ، تاماكىمۇ موشۇ تىپقا كىرىدۇ، ئەلۋەتتە. تىببىي ئىلىمنىڭ تەرەققىي قىلىشىغا ئەگىشىپ، ئالىملار تاماكىنىڭ ئەدەم بەدىنىگە ناھايتى زور زىيانلارنى ئېلىپ كېلىدىغانلىقىنى تەتقىقات ئارقىلىق ئىسپاتلىدى. ئالىملار تاماكا ئىسىدا نىكوتىن، كوكس مېيى، كاربۇن (II) ئوكسىد، ئاممىنىي نېترىت، ئارپېن، پولىۋىنى... قاتارلىق 20 خىلدەك

ئەسسالامۇ ئەلەيكۇم ئەزىز قېرىنداشلار! ئۆز بەندىلىرىگە پايدىلىق، پاكىز نەرسىلەرنى ھالال، زىيانلىق، ناپاك نەرسىلەرنى ھارام قىلىپ، پۈتۈن كائىناتنى ئۆز ھېكمىتى بىلەن ئىدارە قىلىۋاتقان مېھرىبان پەرۋەردىگارمىزغا چەكسىز مەدھىيىلەر بولسۇن، پەيغەمبىرىمىز مۇھەممەد ئەلەيھىسسالام ۋە ئۇنىڭ ئائىلە-تاۋابىئاتلىرىغا ئاللاھنىڭ رەھمىتى ۋە سالامى بولسۇن!

مۇسۇلمان قېرىنداشلىرىمىزغا مەلۇمكى، ئاللاھ تائالا ئۆزىنىڭ ئەلچىسى مۇھەممەد ئەلەيھىسسالام ئارقىلىق بىزلەرگە تەڭداشسىز سېھرىي كۈچكە ئىگە «قۇرئان كەرىم» نى نازىل قىلىپ، بىزلەرنى بىر ئاللاھقا ئىبادەت قىلىشقا، مۇھەممەد ئەلەيھىسسالامنى بىرھەق ئاللاھنىڭ ئەلچىسى ۋە پەيغەمبىرى دەپ تونۇپ ئۇنىڭغا ئىتائەت قىلىشقا بۇيرىدى. بۇ ئۇلۇغ دەستۇر كالامدا تارىخ، قىسسە، كىشىلىك ھايات، نىكاھ، مىراس، ئەدلىيە، سودا... قاتارلىق چوڭ-كىچىك ئىشلارنىڭ ھەممىسى سۆزلەنگەن بولۇپ، شۇ قاتاردا نېمىنىڭ ھالال، نېمىنىڭ ھارام ئىكەنلىكىمۇ تىلغا ئېلىنغان. ھالال نەرسىلەرنى يەپ-ئىچىشكە بولىدىغانلىقى، ھارام نەرسىلەرنى قەتئىي ئىستېمال قىلماسلىق مۇقەددەس «قۇرئان كەرىم» دە قايتا-قايتا تەكىتلەنگەن. تۆۋەندىكى ئايەت كەرىمگە قارىساق، ھالال-ھارامنىڭ چەك-چېگرىسى ئېنىق

زىيانلىق زەھەرلىك ماددىلارنىڭ بارلىقىنى، ئۇنى ئادەم سۈمۈرگەندىن كېيىن كاناي ياللۇغى، ئۆپكە راكى، يۈرەك توختاپ قېلىش، سىل كېسىلى قاتارلىق بىر قانچە خىل كېسەللىكنى كەلتۈرۈپ چىقىرىدىغانلىقىنى، ئاشقازان-ئۈچەي، نېرۋا سىستېمىسى، جىگەر، بۆرەك قاتارلىق ئورگانىزىملىرىنىڭ زىيانغا ئۇچرايدىغانلىقىنى، كۆپ چەككەنسىپى كېسەللىكنى تېخىمۇ كۆپەيتىدىغانلىقىنى كۆرسىتىپ ئۆتتى. ئاللاھ تائالا «قۇرئان كەرىم» دە: **«سېلەر ئۆزۈڭلارنى ھالاكەتكە تاشلىماڭلار!»** («بەقەرە» سۈرىسى {2-سۈرە}، 195-ئايەت) دېگەن. ئاللاھنىڭ بۇ دېگىنى، سېلەر ئۆزۈڭلارنى مەجبۇرىي ئۆلۈمگە، يەنى ھالاكەت گىردابىغا ئىتتىرمەڭلار، ھەر قانداق قىلىق بىلەن ھاياتىڭلارغا زەخمەت ياتكۈزمەڭلار دېگەنلىك بولۇپ، تاماكىدەك **«ئاستا خاراكتېرلىك جان ئالغۇچى»** دىن يىراق بولۇشىمىز لازىملىقىمۇ ئوتتۇرىغا قويۇلغان. پەيغەمبەر ئەلەيھىسسالام: **«ئۆزىگە زىيان سېلىشقا ۋە غەيرىگە زىيان ئۇرۇشقا بولمايدۇ»** (بۇخارى رىۋايىتى) دېگەن. سىز بىلىمىزكى، تاماكا تاماكا چەككۈچىنىڭلا ئەمەس، يېنىدىكى ئادەملەرنىڭ سالامەتلىكىگىمۇ زىيان سالىدۇ، تاماكا پۈتۈن ئىنسانىيەتنىڭ دۈشمىنى، تاماكىدىن ھەر خىل كېسەللىك، ئوت ئاپىتى، قاتناش ئاپىتى پەيدا بولىدۇ، تاماكا يەنە ياش-ئۆسمۈرلەردىكى كەيپ-ساپا، ئوغرىلىق قىلمىشلىرىنىڭ شەكىللىنىشىگە سەۋەپ بولىدۇ. تاماكا بارلىق مەرەز، نەسلىك، جىنايەتنىڭ بىر مەنبەسى. تاماكا يەنە ئادەمنىڭ ئىقتىسادىغا زىيان. ھېسابلاپ باقىدىغان بولساق، دۆلىتىمىزدىكى 300 مىليون بەتگى ئەڭ ئەرزان ھېسابلىنىدىغان 2 يۈەنلىك تاماكىدىن كۈندە بىر قاپ چېكىدۇ دېسەكمۇ، بىر كۈندە 600 مىليون يۈەن، بىر

يىلدا 219 مىليارد يۈەننىڭ كۈلىنى كۆككە سورۇيدۇ. بۇنىڭغا ئۈكەلتۈرۈپ چىقارغان ئوت ئاپىتى، قاتناش ئاپىتى، ئوغرىلىق... قاتارلىقلارنىڭ زىيىنىنى قوشساق بۇ سان ئەلۋەتتە ناھايىتى زور بولىدۇ. ئەگەر تاماكا چەككۈچىنىڭ ئۆزىگە ۋە ئەتراپىدىكىلەرگە يەتكۈزىدىغان زىيىنىنى ھېسابلىساق (بۇنى پۇل بىلەن ھېسابلاش بەكمۇ تەس) ئۇنىڭ زىيىنى ھەددى-ھېسابسىز بولىدۇ. ئەگەر بىر شەخسنىڭ ئۆزىگە بولىدىغان ئىقتىسادىي زىيىنىنى ھېسابلىساق، ناۋادا بىر ئادەم 20 يېشىدىن 60 يېشىغىچە كۈندە 2 يۈەنلىك تاماكىدىن بىر قاپ چەكسە 40 يىلدا جەمئىي 29 مىڭ 200 يۈەننى چېكىپ تۈگىتىدۇ (بۇنىڭغا تېخى چاقماق، سەرەڭگە پۇلىنى قوشىمىدۇق). قاراڭ، بۇ نېمىدېگەن زور ئىسراپچىلىق! ئاللاھ تائالا «قۇرئان كەرىم» دە: **«كۆپ ئىسراپ قىلماڭلار، ئىسراپخورلار شەيتاننىڭ قېرىنداشلىرىدۇر»** («بەنى ئىسرائىل» سۈرىسى {17-سۈرە}، 27-ئايەت). **«يەڭلار، ئىچىڭلار، ئىسراپ قىلماڭلار، ئاللاھ ئىسراپ قىلغۇچىلارنى ھەقىقەتەن ياقىتۇرمايدۇ»** («ئەئراف» سۈرىسى {7-سۈرە}، 31-ئايەت) دېگەن. بۇ ئايەتتە ئىسراپخورلار شەيتان دېگەن شۇ مۇناپىق مەخلۇقنىڭ قېرىنداشلىرى دېيىلگەن. شەيتاننىڭ قېرىنداشلىرىنىڭ قىيامەتتە قانداق ئازاپ-ئوقۇبەتلەرگە دۇچار بولىدىغانلىقى ھەممىمىزگە ئايدىڭ. مۇھەممەد ئەلەيھىسسالام: **«مەست قىلىدىغان نەرسە مەيلى ئاز بولسۇن، مەيلى كۆپ بولسۇن ھارامدۇر»** دېگەن (ئىمام ئەھمەد رىۋايىتى). تاماكا كۆپ چېكىلسە كىشىنى بىر دەم روھلاندۇرغاندەك قىلغان بىلەن ئەمەلىيەتتە سەل ئۆتۈپلا نېرۋىنى سۇسلاشتۇرىدۇ، ئېغىر بولسا مەست قىلىدۇ. ئۇمۇ سەلمەدىن رىۋايەت قىلىنغان ھەدىستە مۇنداق دېيىلگەن: **«رەسۇلۇللاھ ھەر قانداق مەست**

قىلغۇچى ۋە سۇلاشتۇرغۇچىدىن توستى“ . مېھرىبان ئاللاھ بىزگە پاكىز يېمەكلىكلەرنى، ھەر خىل مېۋە-چىۋىلەرنى ھالال قىلغان بولسا، ھاراق، نەشە، خىروئىن، ئىت، ئىشەك، چوشقا گۆشى قاتارلىق ناپاك، مەينەت، زەھەرلىك نەرسىلەرنى ئېغىزغا ئېلىشنى ھارام قىلغان، تاماكىمۇ ناپاك، زەھەرلىك نەرسىلەر قاتارىغا كىرىدۇ، ئەلۋەتتە!

مۇسۇلمان قېرىنداشلار! ئاللاھ ئۆزىنىڭ بۈيۈك قۇدرىتى ۋە ھېكمىتى ئارقىلىق مۇقەددەس «قۇرئان كەرىم» نى نازىل قىلىپ، ھالال، ھارام، كىشىلىك مۇناسىۋەت... قاتارلىق ئىشلارنىڭ ھەممىسىگە يول كۆرسىتىپ بەردى. بىراق بىز قۇرئاندىكى بىر نۇرلۇق چىراغنىڭ يورۇقىدىن تولۇق پايدىلانماي، چىراغ شولىسىنىڭ نېرسىدا تېڭىرقاپ، تىمىسقىلاپ يۈرۈۋاتىمىز. بىز سالامەتلىككە تۇرمىز مۇ ياكى تاماكا چېكىشكە مۇ؟

ئىسلام دىنىدا تاماكىنى چېكىشلا مەنئىي قىلىنماستىن، تاماكا تېرىش، پىششىقلاپ ئىشلەش، سېتىش... قاتارلىق قىلمىشلارمۇ مەنئىي قىلىنىدۇ. تاماكا چېكىشنى كۆرگەندە ئۇنىڭغا نەسىھەت قىلىشىمىز، توسۇشىمىز، چېكىشىمىز لازىم. پەيغەمبەر ئەلەيھىسسالام: “كىشى بىر يامانلىقنى كۆرسە ئۇنى ھەرىكىتى ئارقىلىق توسسۇن، ھەرىكىتى ئارقىلىق توسۇشقا قادىر بولالمىسا تىلى ئارقىلىق توسسۇن، تىلى ئارقىلىق توسۇشقا قادىر بولالمىسا دىلىدا نارازى بولسۇن، مانا بۇ ئىماننىڭ ئەڭ تۆۋەن دەرىجىسىدۇر” (ئىمام بۇخارى رىۋايىتى) دېگەن.

مۇسۇلمان قېرىنداشلار! تاماكا يادرو ئۇرۇشى، ئاچارچىلىق، ئەيدىز كېسىلىگە ئوخشاش دۇنيادىكى ئەڭ چوڭ ئاپەتلەرنىڭ بىرى. دۇنيادىكى سەھىيە تەشكىلاتى ۋە باشقا ھەر قايسى ئەللەرنىڭ سەھىيە

تارماقلىرى تاماكا تاشلاشقا چاقىرىق قىلدى. يېقىندىن بۇيان بەزى ئەللەردە تاماكا چېكىشچىلەر ئارىسىدا خىزمەت قىلىپ، ئىككىلەمچى زىيانغا (ۋاستىلىق زىيانغا) ئۇچراپ راك قاتارلىق ئېغىر كېسەلگە گىرىپتار بولغۇچىلاردىن بەزىلىرى خىزمەت ئورنىدا تاماكا چېكىشكە رۇخسەت قىلغان خىزمەت ئىدارىسىنى سوتقا تارتىپ بىر تالاي تۆلەم تۆلىتىۋالدى. ئىسلام ئەللىرىمۇ تاماكىنىڭ زىيىنىنى تەشۋىق قىلىپ، تاماكىنى چېكىش ۋاتىدۇ. ھەتتا خەلقئاراغا مەشھۇر بەزى ئىسلام ئۆلىمالىرى تاماكىنى “ھارام” دەپ پەتۋا چىقاردى، ئۇلار “تاماكا يالغۇز تاماكا چېكىشچىنىڭ ئۆزىگىلا ئەمەس، ئەتراپىدىكىلەرگىمۇ زور زىيان يەتكۈزىدىغانلىقى ئۈچۈن تېخىمۇ ھارام” دەپ ھۆكۈم چىقاردى. راست شۇنداق، ئىمام بۇخارى ۋە مۇسلىملار رىۋايەت قىلغان بىر ھەدىستە پەيغەمبىرىمىز مۇنداق دېگەن: “ياخشى ھەمراھ بىلەن يامان ھەمراھنىڭ مىسالى ئىپار كۆتۈرۈپ كېتىۋاتقان ھەمراھ بىلەن كۈرەك باسقۇچى (يەنى تۆمۈرچى) نىڭ مىسالىغا ئوخشايدۇ، ئىپار كۆتۈرۈپ كېتىۋاتقان ھەمراھتىن يا ئىپار سېتىۋالسىن ياكى ئۇنى ساڭا بېرىۋېتىدۇ، ھېچ بولمىغاندا ئۇنىڭ خۇشپۇرىقىغا ئۇچرايسىن. كۆيۈك پۈلگۈچى بولسا يا كىيىمىڭنى كۆيدۈرۈپ قويدۇ ياكى بولمىسا كۆيۈكىنىڭ سېسىق پۇرىقىغا دۇچ كېلىسەن” . تاماكىنىڭ زىيىنى ئۇنى چېكىشچىلەرگىلا زور بولۇپ قالماستىن، ئەتراپىدىكىلەرگە (ھەمراھقا) خۇددى كۆيۈكنىڭ سېسىق پۇرىقىغا ئوخشاش زىيان يەتكۈزىدۇ. ئەتراپتىكىلەرنى (ھەمراھ) نى ئاسراش ئىسلام دىنىنىڭ گۈزەل ئەخلاقى، ئىمام بۇخارى رىۋايەت قىلغان بىر ھەدىستە پەيغەمبىرىمىز: “كىمدە كىم (خام) ساق ياكى پىياز يېسە بىزدىن ۋە مەسچىتىمىزدىن يىراق تۇرسۇن، ئۆيىدە ئولتۇرسۇن” دېگەن. ئادەتتە مەكرۇھ ھېسابلىنىپ، كىشىنى بىزار قىلىدىغان، سەسكەندۈرىدىغان ساق،

پىيازغا ئوخشاش نەرسىلەر خام يېيىلسىمۇ شۇنداق دېيىلىۋاتقان يەردە، ئۆزىگىمۇ، ئۆزىگىمۇ زىيان يەتكۈزىدىغان تاماكا نەزەردىن تېخىمۇ يىراق بولۇشى كېرەك-ئەلۋەتتە!

تاماكا جەنۇبىي ئامېرىكىدىن فىلىپپىن ئارقىلىق دۆلىتىمىزگە كىرگەن 400 يىلدىن ئارتۇق ۋاقىتتىن بۇيان پۇقرالارغا زور زىيانلارنى ئېلىپ كەلدى. چىڭ سۇلالىسى داۋىگۋاڭ-شىەنفېڭ (1820-1861) يىللىرىدا، ئومۇمەن يېقىنقى 100 نەچچە يىلدىن بېرى دۆلىتىمىز ئەپيۇن، خىروئىن، مورفېن قاتارلىق زەھەرلىك چېكىملىكلەرنىڭ دەردىنى ئاز تارتىمىدى. زەھەرلىك چېكىملىك سەۋەبىدىن ئەينى ۋاقىتتا دۆلەت ئاجىزلىشىپ، قوشۇن ئىقتىدارسىزلىشىپ، دۆلەتنىڭ نۇرغۇن ئالتۇن-كۈمۈشلىرى چەت ئەلگە ئېقىپ، پۇقرالار نامرات، سەرسان بولۇپ كەتكەنىدى.

ناۋادا تاماكا چېكىش ياش-ئۆسمۈرلەردە كۆپ بولسا بۇ تېخىمۇ ئەندىشىلىك بولىدۇ. ياش-ئۆسمۈرلەر دۆلەتنىڭ كەلگۈسى قۇرغۇچىلىرى. ھازىردىن باشلاپ ئۇلار ئۆزىنىڭ ئەقلى، ئەخلاقى، جىسمانىي، گۈزەللىك ساپاسىنى ھازىرلىشى زۆرۈر. ناۋادا تاماكا چېكىش ياش-ئۆسمۈرلەردە ئومۇملىشىپ قالسا ئۇلاردا ساغلام روھ ۋە جىسمانىي سۈپەت بولمايدۇ. شۇڭا بىز ئۆزىمىزنى، ئەۋلادلىرىمىزنى سۆيۈشىمىز

ھەم ئاسرىشىمىز لازىم. مۇسۇلمان قېرىنداشلار! ھالال يەپ-ئىچىش، شۇنداقلا سالامەتلىكنى ئاسراش پەرز ئەيندۇر. ھەممە مۇسۇلمانلار بۇ نۇقتىنى ئېنىق چۈشىنىپ توغرا يولدا مېڭىشى قەتئىي زۆرۈر.

ھازىر چەت ئەللىكلەر دۆلىتىمىزنى چوڭ يەمچۈك قىلىپ، جۇڭگو بازىرىنى "چوڭ تۈتۈن" بىلەن تەمىن ئېتىشىنى پىلانلاۋاتىدۇ. بەزىلەر "تەرەققىي قىلىۋاتقان دۆلەتلەرگە كېسەللىك ۋە ئۆلۈم ئېكسپورت قىلىش جىنايەت" دېگەن. بىز ھۈش-ۇمىزنى يىغىپ، ئۆزىمىزنىڭ سالامەتلىكىنى ئاسرىشىمىز، "ئېكولوگىيىلىك تەڭپۇڭلۇق" مېمىزنى قوغدىشىمىز، تەبىئەتنى سۆيۈشىمىز لازىم.

ئەزىز قېرىنداشلار! ئۆزىمىزنىڭ ۋە مىللىتىمىزنىڭ، جۈملىدىن پۈتۈن جۇڭخۇا مىللىتىنىڭ ئەزىز تېنىنى قوغداش، سالامەتلىكىنى ئاسراش، ساپايىمىزنى ئۆستۈرۈش، بۇلغانمىغان مىللەت بولۇش ئۈچۈن بۇ زىل تاماكنى تاشلايلى! ئاللاھ پۈتۈن مۇسۇلمانلارغا پاك ئىمان ۋە ئېتىقاد، ھالال-ھارامنى ئايرىپ ياشايدىغان كۈچلۈك قەلب، بەخت-سائادەت ئاتا قىلغاي-ئامىن!

(ئاپتور: خوتەن چىرا ناھىيىسىدىن؛ تولۇقلاپ تەھرىرلىگۈچى: شەمشىدىن ھاجى)

ئاياللار بوغۇزلىغان جاندارنىڭ گۆشىنى يېيشكە بولامدۇ؟

ئىسلام دىنىدا ئەر بىلەن ئايال باراۋەر، دىنىمىز ئاياللارنىڭ ھوقۇق-مەنپەئەتىنى قوغدايدۇ. جەمئىيەتتە بىر قىسىم كىشىلەر ئاياللار بوغۇزلىغان جاندارنىڭ گۆشىنى يېگىلى بولمايدۇ، دەيدۇ. بۇ قاراش توغرا ئەمەس. مالى ئادەتتە كۆپرەك ئەرلەر بوغۇزلايدۇ، ئەمما بەزىدە ئاياللار بوغۇزلاشقا تېگىشلىك ئەھۋاللارمۇ بولۇپ قالىدۇ. بۇ ھەقتە «سەھىۋىل بۇخارى» دا ئىمام بۇخارى مۇنداق بىر ھەدىسنى رىۋايەت قىلغان: مالىك دېگەن كىشىنىڭ مەدىنىنىڭ سەلى دېگەن تېغىدا ئوتلايدىغان چارۋىسى بار ئىدى. ئۇنىڭ بىر ئايال خىزمەتچىسى قويلارنىڭ ئىچىدىن بىر قوينىڭ ئۆلۈپ قېلىش ئالدىدا تۇرغانلىقىنى كۆرۈپ، تاشنى سۇندۇرۇپ ئۇ قوينى بوغۇزلىدى. ئىبنى مالىك پەيغەمبەر ئەلەيھىسسالامدىن ئۇ قوينىڭ گۆشىنى يېيش ياكى يېمەسلىك توغرىسىدا سورىدى، پەيغەمبەر ئەلەيھىسسالام يېيشكە بۇيرىدى. بۇ ھەدىستىن مۇسۇلمان ئايال بوغۇزلىغان جاندارنىڭ گۆشىنى يېيش ھالال ئىكەنلىكىنى كۆرۈۋېلىشقا بولىدۇ. (ياقۇپ ئوسمان)

ئىسلامدا نەر-ئاياللارنىڭ باراۋەرلىكى

ياقۇب ئوسمان

بىسمىللاھ رەھمان رەھىم

(ناھايتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

پرىنسىپلىرىدىمۇ نەر-ئايال ئىككى جىنسىنىڭ باراۋەر بولىدىغان يەرلىرىمۇ، باراۋەر بولمايدىغان يەرلىرىمۇ بار. نەر-ئايال تۆۋەندىكى جەھەتلەردە باراۋەردۇر:

1. نەر بىلەن ئايال ئىنسانىيلىق ھۆرمەتتە باراۋەردۇر. نەر-ئايالنىڭ ھۆرمەتلىك يارىتىلغانلىقى ھەققىدە ئاللاھ تائالا: «شەك-شۈبھىسىزكى، بىز ئادەم بالىلىرىنى ھۆرمەتلىك قىلدۇق»، («ئىسرا» سۈرىسى {17-سۈرە}، 70-ئايەت) دېگەن. روشەنكى، بۇ يەردىكى «ئادەم بالىلىرى» نەرلەرنىمۇ، ئاياللارنىمۇ ئۆز ئىچىگە ئالىدۇ.

2. نەر بىلەن ئاياللار ئىسلام شەرىئىتىدە بۇيرۇلغان ئەمەل-ئىبادەتلەرنى بەجا كەلتۈرۈشكە تەكلىپ قىلىنىشتا ئوخشاشتۇر. يەنى نەر كىشىگە پەرز بولغان بەش ۋاق ناماز، روزا، زاكات، ھەج ۋە باشقا ئىبادەتلەر ئايال كىشىگە ئوخشاشلا پەرزدۇر. شۇنىڭدەك ئۇلارنىڭ قىلغان ئەمەل-ئىبادەتلىرىگە بېرىلىدىغان مۇكاپاتلارمۇ ئوخشاش بولىدۇ. ئاللاھ تائالا بۇ ھەقتە مۇنداق دەيدۇ: «مەن سىلەردىن نەر بولسۇن، ئايال بولسۇن، ھەر قانداق بىر ياخشى ئىش قىلغۇچىنىڭ قىلغان ئەمەلىنى بىكار قىلىۋەتمەيمەن»، («ئال ئىمران» سۈرىسى {3-سۈرە}، 195-ئايەت).

3. نەر بىلەن ئايال ئىسلام شەرىئىتىدە مەنئىي قىلىنغان ئىشلاردىن توسۇلۇشتا ئوخشاشتۇر. يەنى قۇرئاندا ۋە ھەدىسلەردە

ئىسلامدا نەر-ئاياللار باراۋەرمۇ؟ دېگەن مەسىلە ئۈستىدىكى تالاش-تارتىش ئىسلام دۈشمەنلىرى تەرىپىدىن مۇسۇلمانلارنى ھەق يولدىن ئازدۇرۇش مەقسىتىدە ئوتتۇرىغا چىققان بولۇپ، نۇرغۇن كىشىلەرنىڭ كاللىسىنى قايىمۇقتۇرۇپ كەلمەكتە. بۇنىڭ نەتىجىسىدە ئىسلام دىنىنىڭ ھەقىقىتىنى تولۇق چۈشىنىپ يېتەلمىگەن بەزى مۇسۇلمان قېرىنداشلىرىمىزنىڭ ئۆز دىنىغا بولغان ئەقىدە-ئىخلاسى ئاجىزلىشىپ قالماقتا. ھالبۇكى، بۇ مەسىلە «قۇرئان كەرىم» ۋە «ھەدىس شەرىفى» لەردە ئوچۇق، چۈشىنىشلىك بايان قىلىنغان.

ئىسلام دىنى پۈتۈن ئىنسانىيەتنى ياراتقان ۋە ئۇلارنىڭ تەبىئىتىنى بىلىدىغان ئۇلۇغ ئاللاھ تەرىپىدىن بارلىققا كەلگەن ساماۋى بىردىن بولغاچقا، ئۇنىڭ قائىدە-پرىنسىپلىرىدا ئىنسانلارنىڭ تەبىئىتى كۆزدە تۇتۇلغان، شۇڭا ئىسلام دىنى ئىنسانىيەت دىنى دەپ تەرىپلىنىدۇ.

ئاللاھ تائالا ئۆز ھېكمىتى بىلەن ئىنسانلارنى ۋە باشقا مەخلۇقلارنى ئەركەك-چىشى قىلىپ ياراتتى. ئىنسانلار ئارىسىدا نەر-ئايال ئىككى جىنسىنىڭ تەبىئىتىنىڭ بىر-بىرىگە ئوخشىمىغىنىغا ئاساسەن، ئۇلارنىڭ ھاياتىدىكى ۋە زىپىلىرىمۇ ئوخشاش بولمايدۇ. ھەر بىر جىنسىنىڭ ئۆزىگە لايىق خۇسۇسىيىتى ۋە ھاياتلىقتا ئوينىدايدىغان ئۆزىگە خاس ئالاھىدە رولى بار. شۇنداق بولغان ئىكەن، ئىسلام دىنىنىڭ قائىدە-

قىلغان ئەمەللىرىدىن ھەسسىدار بولىدۇ، ئاياللارمۇ قىلغان ئەمەللىرىدىن ھەسسىدار بولىدۇ،»
(«نسا» {4-سۈرە}، 32-ئايەت).

7. ئەر بىلەن ئايال ئۆزلىرى ساھىب بولغان مۈلۈكنى تەسەررۇپ قىلىشتا ئوخشاشتۇر. يەنى ئۆز مۈلۈكىنى خالىغانچە ئىشلىتىش، ئېلىش، سېتىش ئىشلىرىدا ئەر بىلەن ئايال ئوخشاش ھوقۇققا ئىگە. بۇ ھەقتە ئاللاھ تائالا مۇنداق دەيدۇ: «ئاللاھ تائالا سودا-سېتىقنى ھالال قىلدى،» («بەقەرە» {27-سۈرە}، 275-ئايەت). بۇ ئايەت ئەر ياكى ئايال بولسۇن، پۈتۈن مۇسۇلمانلارغا سودا-سېتىقنىڭ ھالال ئىكەنلىكىنى كۆرسىتىدۇ.

8. ئەر بىلەن ئايال مىراس ئېلىش ھوقۇقىدا ئوخشاشتۇر، يەنى ئەرلەر مىراس ئالغاندەك، ئاياللارمۇ مىراس ئېلىش ھوقۇقىغا ئىگە. بۇ ھەقتە ئاللاھ تائالا مۇنداق دەيدۇ: «ئاتا-ئانىسى ۋە ئۇرۇغ-تۇغقانلىرى قالدۇرغان مىراستا ئەرلەرنىڭ ھەم ئاياللارنىڭ ھەسسىسى بار،» («نسا» سۈرىسى {4-سۈرە}، 7-ئايەت)

9. ئەر بىلەن ئايال نىكاھلىنىش ھوقۇقىدا ئوخشاشتۇر. يەنى ئەر ئۆزى ياخشى كۆرگەن ئايال بىلەن توي قىلىش ھوقۇقىغا ئىگە بولغىنىدەك، ئاياللارمۇ ئۆزى ياخشى كۆرگەن ئەر بىلەن توي قىلىش ھوقۇقىغا ئىگە. ئىسلام شەرىئىتىدە ئوغۇل-قىزلارنى ئۇلار خالىمىغان بىرسى بىلەن توي قىلىشقا زورلاش يوقتۇر. بۇ ھەقتە پەيغەمبەر ئەلەيھىسسالام مۇنداق دەيدۇ: «چوكانى ئۇنىڭ ئىختىيارىسىز، قىزنى ئۇنىڭ رايىسىز ياتلىق قىلماڭلار،» (ئىمام بۇخارى رىۋايەت قىلغان).

(ئاپتونوم مەھكىمىسى ناھىيىسىدىن؛
تەھرىرلىگۈچى: شەمشىدىن ھاجى)

مەنئىي قىلىنغان ئىشلار ئەر بولسۇن، ئايال بولسۇن ھەممىسىگە ئوخشاشتۇر. ئاللاھ تائالا بۇ ھەقتە مۇنداق دەيدۇ: «كىمكى (يەنى ئايال بولسۇن، ئەر بولسۇن) يامان ئىش قىلىدىكەن، يامان قىلغانلارغا پەقەت قىلغان ئىشلىرىغا يارىشا جازا بېرىلىدۇ،» («قەسەس» سۈرىسى {28-سۈرە}، 84-ئايەت).

4. ئەر بىلەن ئايال قىساستا ئوخشاشتۇر. يەنى بىر ئەر بىر ئايالنى ناھەق ئۆلتۈرگەن بولسا، ئۇ ئەر شۇ ئايال ئۈچۈن قىساس تۆلەيدۇ، شۇنىڭدەك بىر ئايال بىر ئەرنى ناھەق ئۆلتۈرگەن بولسا، ئۇ ئايالمۇ شۇ ئەر ئۈچۈن قىساس تۆلەيدۇ. بۇ ھەقتە ئاللاھ تائالا مۇنداق دەيدۇ: «ئى مۆمىنلەر! ئۆلتۈرۈلگەنلەر ئۈچۈن قىساس ئېلىش پەرز قىلىندى،» («بەقەرە» سۈرىسى {2-سۈرە}، 178-ئايەت). بۇ يەردىكى «مۆمىنلەر» دېگەن سۆز ئەر بولسۇن، ئايال بولسۇن ھەر قانداق مۆمىن كىشىگە قارىتىلغان.

5. ئەر بىلەن ئايال ئىلىم-مەرىپەت ئۆگىنىشكە بۇيرۇلۇشتا ئوخشاشتۇر. يەنى ئىسلام دىنىدا مۇسۇلمانلار ئىلىم ئۆگىنىشكە بۇيرۇلغاندا ئەر-ئايال دەپ ئايرىلمايدۇ. بۇ ھەقتە «قۇرئان كەرىم» دە ئوچۇق ئايەتلەر بار. پەيغەمبەر ئەلەيھىسسالام ئۇنى تېخىمۇ روشەنلەشتۈرۈپ مۇنداق دەيدۇ: «ئىلىم ئۆگىنىش ئەر-ئايال مۇسۇلمانلار ئۈچۈن پەرزدۇر،» (ھەدىس شەرىف «تىن»)

6. ئەر بىلەن ئايال مال-مۈلۈككە ئىگىدارچىلىق قىلىشتا ئوخشاشتۇر. ئەر كىشى مال-مۈلۈككە ئىگىدارچىلىق قىلىشقا ھوقۇقلۇق بولغىنىدەك، ئاياللارمۇ ئۇلارغا ئوخشاشلا مال-مۈلۈككە ئىگىدارچىلىق قىلىشقا ھوقۇقلۇق. بۇ ھەقتە ئاللاھ تائالا مۇنداق دەيدۇ: «ئەرلەر

«قۇرئان كەرىم» روھىدىن ھازىرقى نەزىر-چىراغ ئۆتكۈزۈش ۋە ئۆلۈم-يېتىم

ئۆزىتىش ئىشلىرىغا بىر نەزەر



ئابدۇراخمان ئىسمائىل

بىسەئىللەھىز زەھەبىز زەھەبىز

(ناھايىتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

نېمىنى خەير-ئېھسان قىلماڭلار، ئاللاھ ھەقىقەتەن ئۇنى بىلگۈچىدۇر، «(بەقەرە) سۈرىسى {2-سۈرە}، 273-ئايەت).

يۇقىرىقى ئايەتنىڭ مەزمۇنىدىن شۇنى كۆرۈۋېلىشقا بولىدۇكى، ئۆزىنىڭ نامراتلىقى تۈپەيلىدىن تىلەمچىلىك قىلىدىغان ياكى بەك نامرات بولمىسىمۇ تىلەمچىلىكنى كەسىپ قىلىۋېلىپ، يەتتە ئەزاسى ساغلام تۇرۇپ ھالال ئىشلىمەي تەييارغا ھەييار بولىدىغان، يۈزىنى داپتەك قىلىپ، يالغان-ياۋىداق سۆزلەر بىلەن باشقىلارغا ھاياسىزلاشقا قول تەڭلەيدىغانلارغا بىر نەرسە بېرىش توغرا ئەمەس. ئەڭ ياخشى بۇنداقلارغا نەسىھەت ئارقىلىق مەنئىي ئوزۇق بېرىپ، ئۇلارنى مەنئىي نامراتلىقتىن قۇتۇلۇشقا يېتەكلىشىمىز زۆرۈر. مەنئىي نامراتلىق ماددىي نامراتلىقنىڭ بىردىنبىر سەۋەبچىسى. بىز قەلبىمىزنى مەرىپەت نۇرى بىلەن يورۇتۇشقا تىرىشىدىغان بولساق، بىزدىكى مەنئىي نامراتلىق يوقۇلۇپ، دۇنيا ۋە ئاخىرەتتە ھەر جەھەتتىن خاتىرجەم، بەختلىك بولالايمىز.

بىزنىڭ ماددىي جەھەتتىن قىلغان خەير-ئېھسانىمىزنىڭ قانچىلىك كۆپ بولۇشىدىن قەتئىينەزەر، ئاللاھنىڭ رىزالىقى ئۈچۈن بولمىسا ۋە توغرا ئورۇنغا ئىشلىتىلمىسە، ئۇنىڭ قىلچىلىك ساۋابى بولمايلا قالماستىن بەلكى گۇناھقا سەۋەب بولۇش ئېھتىمالى بار. مەسىلەن، بىرسى يالغان سۆز بىلەن نەرسە تىلەپ كەلسە،

ئاللاھ-تائالا رىزالىقى ئۈچۈن ياخشى يوللارغا خالىس پۇل-مال سەرپ قىلىش تولىمۇ ياخشى ئىش، چۈنكى ئاللاھ تائالا «ئال ئىمران» سۈرىسى {3-سۈرە} نىڭ 92-ئايىتىدە: «ياخشى كۆرگەن نەرسەڭلاردىن سەرپ قىلمىغۇچە (يەنى ماللىرىڭلارنىڭ ياخشىسىنى سەدىقە قىلمىغۇچە) ھەرگىز ياخشىلىققا (جەننەتكە) ئېرىشەلمەيسىلەر. (ئاللاھ يولىدا) نېمىنى سەرپ قىلماڭلار، ئاللاھ ئۇنى بىلىپ تۇرغۇچىدۇر»، دېگەن.

ئىسلام دىنى ئومۇمىيلىقنى تەشەببۇس قىلىدىغان، ئۆز مەنپەئەتىنىلا كۆزلەپ، باشقىلارنىڭ ئۆلۈش-تىرىلىشى بىلەن كارى بولماسلىقتەك شەخس-شەخسىيەتچىلىك ئىدىيىسىگە قارشى تۇرىدىغان دىن. ئاللاھ تائالا «بەقەرە» سۈرىسى {2-سۈرە} نىڭ 270-ئايىتىدە مۇنداق دېگەن: «نېمىنى خەير-ئېھسان قىلماڭلار ياكى (ئاللاھنىڭ يولىدا) نېمىنى ۋەدە قىلماڭلار ئاللاھ ئۇنى ھەقىقەتەن بىلىپ تۇرىدۇ. زالىملار (يەنى پۇل-مېلىنى ناتوغرا يوللارغا سەرپ قىلغانلار ياكى زاكات بەرمىگەنلەر) غا ھېچقانداق مەدەتكار چىقمايدۇ». ئاللاھ تائالا يەنە مۇنداق دېگەن: «...ئۆزىنى ئاللاھ يولىغا ئاتىغان (يەنى ئىسلام دىنى ئۈچۈن مەلۇم دەرىجىدە تۆھپە قوشۇۋاتقان، ماددىي تۇرمۇش كاپالىتى ئۈچۈن تىجارەت قىلىشقا يىراققا بارالمايدىغان) ھاجەتمەن كىشىلەرگە خەير-ئېھسان قىلىنىشى كېرەك. ئەھۋالنى ئۆتمىغانلار ئۇلارنىڭ نەرسە تىلىمىگەنلىكىگە قاراپ، ئۇلارنى باي دەپ گۇمان قىلىدۇ. ئۇلارنىڭ چىرايىدىن تونۇيسەن. ئۇلار كىشىلەرگە چاپلىشىۋېلىپ تىلەمچىلىك قىلمايدۇ. مېلىڭلاردىن

ئۇنى ئېنىقلىمايلا پۇل بەرسەك، تىلەمچى شۇ پۇل بىلەن گۇناھ سادىر قىلسا، ئۇنىڭ گۇناھ سادىر قىلىشىغا بىز سەۋەبچى بولغان بولىمىز. خەير-ساخاۋەت ۋە باشقا ئەمەللەرنى ئاللاھ رىزالىقى ئۈچۈنلا قىلماي باشقىلارغا كۆرسىتىش ئۈچۈن ياكى دۇنيالىق غەرەز بىلەن قىلساق، دىلىمىزدا ئاللاھنى ئويلىغان تەقدىردىمۇ ئۇنىڭغا باشقا غەرەز قوشۇلغانلىقى ئۈچۈن ئاللاھقا شېرىك كەلتۈرگەن بولۇپ، ناھايىتى چوڭ گۇناھكار بولىمىز.

شۇڭا بىز تىلەمچىلىك قىلمايدىغان، ئۆز تۇرمۇشىنى قامداش ئۈچۈن ناھايىتى جاپالىق ئىشلەۋاتقان بولسىمۇ يەنىلا ئىقتىسادىي قىيىنچىلىق بارىۋاتقان مۇسۇلمان قېرىنداشلىرىمىزنىڭ تۇرمۇش ئەھۋالىنى كۆزىتىپ، ئۇلارغا ماددىي ۋە مەنئىي جەھەتتە يار-يولەك بولۇشىمىز لازىم.

«مىشكاتۇل مەسەبىھ» دېگەن كىتابنىڭ «خەلق ئاممىسىغا مېھىر-شەپقەتلىك بولۇش» دېگەن بابىنىڭ 3-پەسىل قىسمىدا ئىبنى ئىبىن رەزىيەللاھۇ ئەنھۇنىڭ پەيغەمبەر ئەلەيھىسسالامدىن رىۋايەت قىلغان ھەدىسىدە: «يېنىدىكى ئاچ قالغان قوشنىسى بىلەن كارى بولماي، قورسىقى توق يۈرگەن كىشى مۇمىن ئەمەس» دېيىلگەن. يەنە شۇ كىتابنىڭ «مېھىر-شەپقەت توغرىسىدا» دېگەن بابىنىڭ 1-پەسىل قىسمىدا، ئەبۇ مۇسا رەزىيەللاھۇ ئەنھۇ پەيغەمبەر ئەلەيھىسسالامدىن رىۋايەت قىلغان ھەدىسىدە پەيغەمبەر ئەلەيھىسسالام: «بارلىق مۇمىنلەر بىر بىنانىڭ خىشلىرىغا ئوخشاش بىر-بىرىنى مۇستەھكەملەپ تۇرىدۇ» دەپ، ئىككى قولىنىڭ بارماقلىرىنى بىر-بىرىگە كىرىشتۈرۈپ كۆرسەتكەن. ئاللاھ تائالا مۇنداق دېگەن: «مۇمىنلەر ھەقىقەتەن (دىندا)

قېرىنداشلاردۇر»، («ھۇجۇرات» سۈرىسى {49-سۈرە}، 10-ئايەت). ھەر قانداق بىر مۇمىن زىمىنىنىڭ قانداق بىر يەردە بولۇشىدىن قەتئىينەزەر، ئۇنىڭغا بىرەر مۇسبەت يەتسە، ئۇ بارلىق مۇسۇلمانلارغا يەتكەن مۇسبەت بولىدۇ، ھەقىقىي مۇمىن ئۆزىنىڭ مۇمىن قېرىندىشى قىيىنچىلىقتا قالسا قاراپ تۇرمايدۇ.

يېقىنقى يىللاردىن بۇيان بىز «قۇرئان كەرىم» ۋە سۈننەت روھىدىن چەتنەپ، توي-تۆكۈن، نەزىر-چىراغ ئىشلىرىدا يوتقانغا قاراپ پۈت سۇنماي، ھەشەمەتچىلىكنىڭ زىندانغا ئۆزىمىزنى ئېتىپ، تۇرمۇشىمىزنى ۋەيران قىلىۋاتىمىز. ھەشەمەتچىلىك ئىنتايىن قاملاشمىغان بىر ئىللەت، بولۇپمۇ بىزنىڭ ھازىرقى ھالىتىمىزگە نىسبەتەن تېخىمۇ شۇنداق. بىز ئون نەچچە يىلدىن بېرى ئۆلۈش-تىرىلىشىمىزگە باقمىي ھەشەمەتچىلىك ھارۋىسىنى سۆرەپ ھالىمىزدىن كەتتۇق، بىراق يەنە سۆرەۋاتىمىز، ئۇ ھارۋىنى تارتقۇدەك دەرىمانىمىز قالمايۋاتسىمۇ يەنە ئەخمەقلەرچە سۆرەۋاتىمىز. بىزدىكى روھىي نامراتلىق ئۆزىمىزنى توغرا تونۇپ، ئۆز ھالىمىزنى ئىسلاھ قىلىشقا يول قويمايۋاتىدۇ. يېقىنقى 20 نەچچە يىلدا ماددىي تۇرمۇشىمىز خېلى ياخشىلانغان بولسىمۇ، ئېرىشكەن ئازدۇر-كۆپتۇر بايلىقىمىز مەنئىي نامراتلىقىمىزنىڭ قۇربانىغا ئايلىنىپ كېتىۋاتىدۇ. ئايدا بىرەر كىلوگرام گۆش يېگۈدەك، زىمىستان سوغۇقتا ئوتۇن-كۆمۈر ئېلىپ قالغۇدەك ئازغىنە ئىقتىسادى يوق كىشىلەرمۇ «قىلمىساق كۆپچىلىك ئالدىدا سەت تۇرىدۇ، خەق زاڭلىق قىلىدۇ» دەپ نەزىر-چىراغلىرىغا جازانە قەرز ئېلىپ، نەچچە مىڭلاپ پۇل چىقىم قىلىپ، تاپقىنىنى توخۇغا دان چاچقان دەك چىچىپ تۈگىتىپ

ساۋابى كاتتا، ئەھمىيىتى چوڭ بولىدۇ. ئاللاھ تائالا: «تۇغقانغا، مىسكىنگە، پۇلى ئۈزۈلۈپ قالغان مۇساپىرغا خەير-ساخاۋەتتىن ھەققىنى بەرگىن» دېگەن. («بەنى ئىسرائىل» سۈرىسى {17-سۈرە}، 26-ئايەت). باشقا غەرەز ۋە دۇنيالىق ئىشلارنى ئويلىماي، پەقەت ئاللاھنىڭ رازىلىقى ئۈچۈنلا ياخشى ئەمەللەرنى قىلىش كېرەك، بۇ ھەقتە ئاللاھ تائالا مۇنداق دېگەن: «كىمكى پەرۋەردىگارىغا ئۇچرىشىشنى ئۈمىد قىلىدىكەن (يەنى ساۋابىنى ئۈمىد قىلىپ، ئازابىدىن قورقىدىكەن)، خالىس ياخشى ئىش قىلسۇن، ئىبادەتتە ھېچكىمنى پەرۋەردىگارىغا شېرىك قىلمىسۇن» («كەھف» سۈرىسى {18-سۈرە}، 110-ئايەت).

«نەزىر» (نذر) نىڭ لۇغەت مەنىسى «ۋەدە قىلماق» دېگەنلىك بولىدۇ، ھەرگىز «قازان ئېسىپ ئادەم چاقىرماق» دېگەنلىك بولمايدۇ. پەيغەمبەر ئەلەيھىسسالام: «كىمكى بىرەر ياخشى ئىشقا نەزىر قىلسا (يەنى مەن پالانى ياخشى ئىشنى چوقۇم قىلىمەن دەپ ۋەدە قىلغان بولسا) نەزىرىسىگە ۋاپا قىلسۇن (يەنى شۇ ئىشنى قىلسۇن)» دېگەن. لېكىن قازان ئېسىپ «نەزىر» دەپ ئادەم چاقىرىش ئىسلام دىنىدا پەرزىمۇ ئەمەس، ۋاجىپ ياكى سۈننەتمۇ ئەمەس، پەقەت بىزدە شەكىللەنگەن بىر خىل ئادەت. كۆڭلىمىز پەقەت ئۈنمىسا خەتمىقۇرئان قىلغۇچىلاردىن بىر نەچچىنى چاقىرىپ قۇرئان تىلاۋەت قىلغۇزىۋەتسەكمۇ كۆڭلىمىز ئەمىن تاپىدۇ، ئەمما بۇمۇ ئاددىي-ساددا، تېجەشلىك بولۇشى كېرەك، تېخىمۇ كۆپرەك راسخوتنى يەنىلا نامراتلارغا، خەيرىيەت ئىشلىرىغا ئاتىشىمىز كېرەك. ھازىر جەمئىيەتتە بىر ۋاق تاماققا زار ئادەم خېلى كۆپ تۇرسا، نەزىرگە بېرىپ بىر قېتىم قورساق تويغۇزۇپ ئېلىپ كۆڭلىمىز خوش بولۇپ قالارمۇ؟ ياق، نۇرغۇن ئىقتىساد ئورۇنسىز ئىسراپ بولغاندىن باشقا، «پالانى

ئىسراپخورلۇق قىلىشماقتا. ئاللاھ تائالا مۇنداق دەيدۇ: «ئاللاھ تائالا ھېچكىمنى تاقىتى يەتمەيدىغان ئىشقا تەكلىپ قىلمايدۇ» («بەقەرە» سۈرىسى {2-سۈرە}، 286-ئايەتنىڭ بىر قىسمى). ئەگەر سىز، مەن باي، مېنىڭ كۆپ پۇل چىقىم قىلىشقا قۇدرىتىم يېتىدۇ، دېسىڭىز ئۇنداقتا سىز «بەنى ئىسرائىل» سۈرىسى {17-سۈرە} نىڭ 26-، 27-ئايەتلىرىگە نەزەر سېلىڭ: «(پۇل-مېلىڭنى ناتوغرا يوللارغا) سەرپ قىلمىغىن، ئىسراپ قىلغۇچىلار ھەقىقەتەن شەيتانلارنىڭ قېرىنداشلىرىدۇر».

بىز بىر ئاز تەپەككۈر قىلىدىغان بولساق، يۇقىرىقى ئىككى سۈرىدىكى ئايەتلەردىن شۇنداق يەكۈن چىقىرايلىمىزكى: نامرات ئادەم نەزىر-سەدىقات ئېتىمەن دېگەندىن كۆرە ئۆز خوتۇن-بالىلىرىنىڭ تۇرمۇشىنى ياخشى ئورۇنلاشتۇرغىنى تۈزۈك. «تەنبيھل غاپىلىن» (غاپىللارغا تەنبىھ) دېگەن كىتابنىڭ 126-بېتىدە ئەنەس ئىبنى مالىك رەزىيەللاھۇ ئەنھۇ پەيغەمبەر ئەلەيھىسسالامدىن رىۋايەت قىلىپ مۇنداق دېگەن: مەن پەيغەمبەر ئەلەيھىسسالامدىن: «خوتۇن-بالىلىرىغا پۇل چىقىم قىلغاننىڭ ساۋابى كۆپمۇ ياكى ئاللاھ يولىدا باشقا ياخشى ئىشلارغا پۇل چىقىم قىلغاننىڭ ساۋابى كۆپمۇ؟ دەپ سورىغانىدىم، پەيغەمبەر ئەلەيھىسسالام: «خوتۇن-بالىلىرىڭغا بىر تەڭگە پۇل چىقىم قىلساڭ، باشقا ياخشى ئىشقا مىڭ تىللا پۇل چىقىم قىلغاندىن ساۋابى ئېشىپ كېتىدۇ» دېگەن. دېمەككى، باي ئادەم «خەق نېمە دەپ قالار»، دەپ خەقنى ئاللاھقا شېرىك قىلىدىغان ئىشقا ئورۇنسىز پۇل خەجلىمەي، ئۆزىنىڭ نامرات تۇغقانلىرى، قۇلۇم-قوشىنىلىرى ۋە باشقا مۇسۇلمان قېرىنداشلىرىغا ياردەم قولىنى سۈنۈشى كېرەك، شۇنىڭدىلا ئۇنىڭ ئەمىلىنىڭ

مەسچىتكە باغلانغان كىشى:4) ئاللاھ يولىدا دوست بولۇشقا كىشىلەر:5) گۈزەل بىر ئايال چاقىرسا، ئاللاھدىن قورقماي دەپ تەلپىنى قوبۇل قىلمىغان كىشى:6) سەدىقنى ئىنتايىن مەخپىي ھالدا قىلغان كىشى:7) خالىي بىر جايدا ئاللاھنى ياد ئېتىپ ئولتۇرۇپ كۆزىدىن ياش ئاققۇزغان كىشى، «سەھمەھۇل بۇخارى» ، 191-بەت).

ھۆرمەتلىك مۇسۇلمان قېرىنداشلار! بارلىق مۇسۇلمانلارنىڭ يولباشچىلىرى بولغان ھۆرمەتكە سازاۋەر دىنىي زاتلار! كۆپ يىللاردىن بېرى بىزنىڭ نۇرغۇن ئىقتىسادىي بايلىقىمىز بىزنىڭ بىلىمىمىز قالغان بىر قىسىم جامائەتلىرىمىزنىڭ كۆزىنى يۇمۇپلا ھەشەمەتچىلىك سەنمىگە دەسسەشى نەتىجىسىدە بەھۇدە ئىسراپ بولۇپ كېتىۋاتسا، بۇنىڭغا سۈكۈت قىلىپ تۇرساق قانداق بولار؟! بىزدە مەسئۇلىيەت دەيدىغان نەرسە يوقمۇ؟! بىزنىڭ كۆپچىلىكىنى «قۇرئان كەرىم» ۋە «ھەدىس شەرىف» روھى بويىچە ھەر جەھەتتىن توغرا يولغا سېلىش مەجبۇرىيىتىمىز بار، بۇ ھەم ئاللاھ تائالا ئالدىدىكى مەسئۇلىيىتىمىزدۇر. بىز دىنىي زاتلار جۈمە كۈنىدىكى ئازغىنە ۋەز-تەبلىغ قىلىش ۋاقتى ۋە جامائەت سورۇنلىرىدىكى باشقا قىممەتلىك پۇرسەتلەردىن تولۇق پايدىلىنىپ، جامائەتلىرىمىزگە تەشۋىق-تەربىيە قىلىش ئارقىلىق، بەھۇدە ئىسراپ بولۇپ كېتىۋاتقان پۇل-مېلىمىزنى ئەھمىيەتلىك ئىشلارغا سەرپ قىلىشقا مەركەزلەشتۈرۈشىمىز، بۇدۇنيالىقتا توق، خاتىرجەم، بەختلىك ياشىشىمىز، شۇنداقلا ئاخىرەتتە مەڭگۈلۈك بەخت-سائادەتكە ئېرىشىشىمىز ئۈچۈن پۇختا ئاساس سېلىشىمىز لازىم.

بىز بىردىنبىر ئىگىمىز بولغان ئاللاھ تائالادىن بارلىق ئىشلىرىمىزدا بىزنى توغرا يولغا سېلىشىنى تىلەيمىز-ئامىن!

(ئاپتونوم مەھكىمىسى ناھىيە چوڭقۇرچاق يېزا 18-كەنتىنىڭ ئىمامى، خاتىبى: تەھرىرلىگۈچى: شەمشىدىن ھاجى)

يەرگە نەزىرگە بارىمىز، دەپ بىر مۇنچە يول يۈرۈپ نۇرغۇن ۋاقتىمىزمۇ ئىسراپ بولىدۇ تېخى! بىر كەتتىنى مىسالغا ئالساق، بىر يىلدا ئوتتۇرا ھېساب بىلەن ئالتە ئائىلىدە نەزىر بولدى دېسەك، ھەر بىرىگە ئاز دېگەندە 1مىڭ 500 يۈەن چىقىم قىلىندى دەپ ھېسابلىغاندىمۇ 9مىڭ يۈەن كەتتى دېگەن گەپ، بۇنى مىڭ يۈەندىن بەرگەندە بىر يىلدا بىر كەتتە توققۇز ئائىلە قىيىنچىلىقتىن قۇتۇلىدۇ.

توي-تۆكۈن، ئۆلۈم-يېتىم ئۈزۈشتىن ئىشلىرىدىكى ھەشەمەتچىلىك، ئىسراپخورلۇق بىزنى ئېغىر دەرىجىدە ھالسىراتماقتا، خەق نېمە دەپ قالار دەپ ياشايدىغان قۇللارچە ھاماقەتلىكىمىزنىڭ دەردىنى قاچانغىچە تارتىمىزكىن؟ ئەسلىدە قۇرئان ۋە ھەدىسنىڭ روھى بويىچە بولغاندا، ئىقتىسادىي ياخشىلار قېرىنداشلىرىمىزنىڭ ئاخىرەتلىكى ئۈچۈن خەير-ساخاۋەت قىلماقچى بولسا، خەققە داۋراڭ سالغاننىڭ ئورنىغا، چىقىم قىلىدىغان پۇلنى ئۆز مەھەللىسىدىكى ئىكەن نامىرات قېرىنداشلىرىغا ئۈلەشتۈرۈپ بېرىۋەتسىلا ئىشنىڭ ئەڭ ئالىي يولى، ئەۋزىلى شۇ ئەمەسمۇ؟! مۇبادا بىز پۇل-مېلىمىزنى ئاللاھ يولىدا ئەڭ ئەھمىيەتلىك ئىشلارغا سەرپ قىلساق بۇدۇنيادا ئۇنىڭ نەتىجىسىنى كۆرىمىز، ئاخىرەتتە چەكسىز ساۋابقا ئېرىشىمىز.

ئەبۇ ھۈرەيرە رەزىيەللاھۇ ئەنھۇنىڭ پەيغەمبەر ئەلەيھىسسالامدىن رىۋايەت قىلغان ھەدىسىدە مۇنداق دېيىلگەن: ” يەتتە تۈرلۈك كىشى بار. قىيامەت كۈنى قاتتىق ئىسسىق بولۇپ، ئەرشنىڭ سايسىدىن باشقا سايە يوق چاغدا ئاللاھ تائالا ئۇلارنى ئەرشنىڭ ئاستىدا سايدىتىدۇ، 1) ئىمانى كامىل ئادىل پادىشاھ، 2) ياش چىغىدىن تارتىپ ئىزچىل ئىبادەت قىلغان كىشى:3) قەلبى داۋاملىق

ھەشەمەتچىلىكنى قاچانمۇ تۈگىتەرمىز؟

ئابدۇرەھىم ئىمىت

بىسىمىللاھى رەھمانى رەھىم

(ناھايىتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

ئەدىگەنسېرى چېرىكلىك، جىنايەت شۇنچە كۆپىيىدۇ. بۇ قورقۇنچلۇق ئىجتىمائىي ئاپەت جەمئىيەتنىڭ سىياسىي، ئىقتىسادىي مۇقىملىقىنى بۇزىدۇ، پۇقرالارنىڭ تىنىچ، خاتىرجەم تۇرمۇشى ۋە ئۆز ئارا ئىناقلىقىغا زور خەۋپ يەتكۈزىدۇ. تارىخىي پاكىتلار ئىسپاتلىدىكى، قايسى مىللەت ھەشەمەتچىلىك، ئاپىرۇپىيە رەسلىك ۋە چېرىكلىشىش يولىغا ماڭدىكەن، شۇ مىللەت روناق تاپالمايدۇ، خاراپىلىشىدۇ، بەلكىم يوقىلىدۇ. گېزىت-ژۇرناللاردا بېسىلغان نۇرغۇن ماقالىلىرىمىزدا، تېلېۋىزورلاردا كۆرسىتىلگەن سەنئەت پروگراممىلىرىدا يامان ئىللەتلەرىمىز تەنقىد قىلىنىۋاتقان بولسىمۇ، لېكىن ئەھۋالدا ياخشىلىنىش بولماي ئەكسىچە تېخىمۇ ئەدەپ كېتىۋاتىدۇ. ھەر خىل "چاي" لار بۇرۇن ئائىلىلەردە، ئىدارىلەرنىڭ زالىرىدا ئۆتكۈزۈلگەن بولسا، ھازىر رېستورانلاردا ئۆتكۈزۈلمەكتە. شەنبە ياكى يەكشەنبە كۈنلىرى بەزىدە تۆت-بەش سۇرۇنغا بېرىشقا توغرا كېلىدۇ.

كىشىلىك تۇرمۇش ئىجتىمائىيلىققا ھەم خاسلىققا ئىگە، تۇرمۇش كىشىنىڭ ئۆزىگە تەۋە بولغاندىلا ئاندىن رەڭدارلىققا ئىگە بولىدۇ، گۈزەل بولىدۇ. بۇ مەنىدىن ئېيتقاندا بىز ئۆزىمىزگە ئۆزىمىز ئىگە بولالماي قېلىۋاتىمىز. دەم ئېلىش كۈنلىرى كەلگىچە بىزنىڭ بوش ۋاقىتلىرىمىز "چاي" باغاقلىرى ئارقىلىق "ھۆرمەت بىلەن" چاقىرغۇچىلار تەرىپىدىن ئورۇنلاشتۇرۇلۇپ بولۇنىدۇ. شۇنىڭ بىلەن چاقىرىلغۇچى، چاقىرغاندىن

ھەممىمىزگە مەلۇم، يېقىنقى يىللاردىن بۇيان توي-تۆكۈن، زىياپەت، مەرىكىلەر ھەر خىل قائىدە، ھەر خىل ئاتاق بىلەن كېڭىيىپ، ئەنئەنىۋى قائىدىمىزدىن جەتتەپ، ئىقتىسادىي ئەھۋالىمىزدىن زور دەرىجىدە ھالقىپ، ھەشەمەتنى كۈندىن كۈنگە ئۆزلەپ بىر ئىجتىمائىي ئاپەتكە ئايلانماقتا. ئۇنى توسۇش ۋە ئۇنىڭغا چەك قويۇش ھەر مىللەت خەلقىنىڭ تەقەززاسى ۋە ئارزۇسى، شۇنداقلا ھەر مىللەت ئاممىسىدىن چىققان غەمگۈزار كىشىلەرنىڭ باش تارتىپ بولمايدىغان مۇھىم ۋەزىپىسى بولۇپ قالدى.

ھەشەمەتچىلىك مىللەتنى ۋەيران قىلىدىغان يوشۇرۇن ئاپەت. بۈگۈنكى يېڭى ئەسىردىمۇ بىزدىكى ھەشەمەتچىلىك، شۆھرەتپەرەسلىك بارغانچە ئەۋج ئالماقتا. بەزىلەر توي-تۆكۈن، مېھماندارچىلىق، ئۆلۈم-يېتىم ئىشلىرىنى پۇل-ماللىرىنى كۆز-كۆز قىلىدىغان مۇسابىقە سورۇنىغا ئايلاندۇرۇپ قويماقتا. بەزى ئاز ساندىكى رەھبىرىي كادىرلارمۇ، ھۆرمىتى بار دىنىي زاتلارمۇ ئۆز سالاھىيىتىنى ئۈستۈپ، توي-تۆكۈن، مېھماندارچىلىق ئىشلىرىدىن پايدىلىنىپ، باشقىلارنىڭ سوۋغا-سالاملىرىنى قوبۇل قىلىپ، بېيىش يولىنى ئېچىۋاتىدۇ. بەزىلەر ھەشەمەتچىلىكنى "مىللىي ئەنئەنە" دەپ چار سېلىۋاتىدۇ. ئەسلىدە مىللىتىمىزنىڭ ھەقىقىي ئەنئەنىسى تىرىشچانلىق، ئىقتىسادچانلىق، ئاددىي-ساددا بولۇش ئىدى. جەمئىيەتتە ھەشەمەتچىلىك، شۆھرەتپەرەسلىك، مەنەنلىك قانچە

كېيىن بارمىساق بولامدۇ دەپ قاراپ، دەۋرىي خاراكتېرلىك ئادىمىگە رىچىلىك داۋاملىشىدۇ. قىسقىسى، ئىستېمال سەۋىيىسى ئۆسۈۋاتقان ئىقتىسادىي شارائىتتا، نەچچە "قىرقىش" تىن ئۆتۈپ تەگكەن ئازغىنە مائاشىمىزغا، بىر يىللاپ دۈم يېتىپ دۈم قويۇپ تاپقان، باج-سېلىقتىن ئاشقان ئازغىنە ئىگىلىك كىرىمىمىزگە شۇ ھەشەمەتچىلىك دەستىدىنلا ئۆزىمىز تولۇق ئىگە بولالمايمىز. كۆپ ھاللاردا نۇرغۇن ۋاقىتىمىز، پۈلۈمىز ئادىمىگە رىچىلىككە كېتىپ قالىدۇ. بالىلىرىمىز ئائىلىدە تەربىيىسىز قېلىۋاتىدۇ، مەكتەپ تەربىيىسىگە پەقەتلا ماسلىشالماي قېلىۋاتىمىز. پەرزەنتلىرىمىزنىڭ كېيىنكى تەقدىرىدە قىلچە مەسئۇلىيىتىمىز يوقتەك پەرۋاسىز يۈرۈۋاتىمىز. بىزدىن بالىلارغا ئەدەپ-ئەخلاق، بىلىم، ھىممەت ئەمەس، بەلكى ھەر خىل ئىللەت، مەرەز يۇقىۋاتىدۇ. توختاۋسىز ئىلگىرىلەۋاتقان دەۋر ئالدىدا مەسخرە قىلىنىۋاتساقمۇ، بۇ مەسخرىدىن قۇتۇلۇش ئۇ ياقتا تۇرسۇن، جاھاندىن بىغەم ئويىناپ يۈرۈۋاتىمىز. ئىلىم-پەن ئۇچقاندا تەرەققىي قىلىۋاتقان، كۈندە ھەر خىل ئۇچۇر يېڭىلىقلار بولۇۋاتقان ھازىرقى جەمئىيەتتە كىشىلەر ئارىسىدىكى ھەقىقىي رىقابەت ھەشەمەتچىلىك رىقابىتى ئەمەس، بەلكى مىللەتنىڭ ئابرويىنى تىكلەش، قەددىنى كۆتۈرۈش يولىدىكى ئىختىساسلىقلار رىقابىتىدۇر. ئەگەر مىللىتىمىز، پەرزەنتلىرىمىزنىڭ كەلگۈسىنى ھەقىقىي ئويلايدىكەنمىز، ئىدىيىمىزنى يېڭىلاپ، خەق نېمە قىلسا ئەگىشىۋەرمەي ئاۋۋال ئۆزىمىزنىڭ روھىغا، پۇلغا، ئائىلىمىزگە... ئىگە بولۇشىمىز، پەرزەنتلىرىمىزگە كۆيۈنۈشىمىز لازىم، كۆيۈنۈشىمىزنى پەرزەنتلىرىمىزنىڭ "بۆشۈك توي"، "توغۇلغان كۈن"، "سۈننەت توي"... لىرىنى ئىسراپخورلۇق بىلەن

ئۆتكۈزۈشكە ئەمەس، بەلكى ئۇلارنى ئىقتىسادچىل، ئىسە قىللىق قىلىپ تەربىيەلەشكە قاراتساق، رېستورانلاردا بۇزۇپ-چاققان پۇللارنى ئىقتىساد قىلىپ بالىلىرىمىزنىڭ كەلگۈسىگە مەبلەغ سالساق، قانداق ياخشى بولاتتى-ھە! ئەگەر ئۆزىمىزنىڭ نامراتلىق، قالاقلق، نادانلىق ھالىتىنى تېزراق تۈگىتىپ، مەملىكىتىمىز ۋە دۇنيادىكى تەرەققىي قىلغان، قىلىۋاتقان ئىلغار مىللەتلەردەك ياشاشقا ئىنتىلىمىز، تىرىشىمىز دەيدىكەنمىز، ئالدى بىلەن ئۆزىمىزدىكى ھەشەمەتچىلىك، دورامچىلىق، ھورۇنلۇق، مەنمەنچىلىك، ئۈمىدسىزلىك ئىللەتلەرنى تۈگىتىپ، ئۆزىمىزگە خاس رەڭدار، گۈزەل تۇرمۇش يارىتىشقا تىرىشىشىمىز، تەتۈر ئېقىمغا ئەگەشمەسلىكىمىز، خەق ئۈچۈن ياشايدىغان قۇلمىجەز، ھاماقەت بېچارىلەردىن بولماسلىقىمىز كېرەك. ئۇيغۇر مۇسۇلمان بولغان ئىكەنمىز مىللىتىمىزنىڭ ئېسىل ئەخلاق-پەزىلىتىنى، ئەنئەنىۋى گۈزەل ئورپ-ئادىتىمىزنى ئەسلىگە كەلتۈرۈشىمىز، ئۇنى قوغدىشىمىز ۋە راۋاجلاندۇرۇشىمىز كېرەك.

ھەر مىللەت ئاممىسى، بولۇپمۇ رەھبىرىي كادىرلار، ھۆرمەتلىك ئۆلىمالىرىمىز، دىنىي زاتلىرىمىز جەمئىيەت ۋە مىللەت ئالدىدا جاۋابكار بولۇشى، ئاكتىپ ھەرىكەتكە كېلىپ، ناچار ئورپ-ئادەتلەرنى ئۆزگەرتىش، ئىسراپچىلىققا قارشى تۇرۇش، توي-تۆكۈن، نەزىر-چىراغ ئىشلىرىنى ئاددىي ئۆتكۈزۈشتە ئاۋامغا باشلامچى بولۇشى كېرەك. شۇنىڭ بىلەن بىرگە بىز مۇسۇلمانلارمۇ ھۈشىمىزنى يىغىپ، ھەشەمەتچىلىك شامىلىنى توسۇپ، مەدەنىيەتلىك، ساغلام دىنىمىزنى قوغداپ، ئىلمىي تۇرمۇش تەرەققىياتىنى تېزلىتىشىمىز كېرەك.


(ئاپتور: كورلا شەھىرىدىن؛
تەھرىرلىگۈچى: شەمشىدىن ھاجى)

قىزلىرىمىزغا تەكلىپ

زۇبىيە ئوسمان

بىسىمىللاھى رەھمانى رەھىم

(ناھايىتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)



توغرىلىق ئېغىز ئاچقاندا، قىز ياكى ئوغۇلنىڭ ئاتا-ئانىسى ئۇلارنىڭ ئىسلامىيەتكە قارشى ھالدا ناتوغرا ئارىلىشىشىنى توغرا تاپماي، ئۇلارنىڭ توي قىلىشىغا قوشۇلمىغاندا، ئۇلار ئۆز يۇرتىدىن يۈز ئۆرۈپ، يىراق يۇرتلارغا قېچىپ چىقىپ، نىكاھ قىلىشىپ، ھەتتا بەزىلىرى نىكاھ قىلمايلا توي قىلىپ بىر نەچچە بالا تېپىپ، كېيىن يەنە نومۇس قىلماي ئۆز يۇرتلىرىغا قايتىپ كېلىپ ئاتا-ئانىسىغا ئىزا-ئاھانەت كەلتۈرىدىكەن... مەن بۈگۈنكى ئەھۋال ئاڭلاپ ناھايىتى بىئارام بولدۇم، ئىككى كېچە كىرىپكە قاقماي شۇ قىزلارنىڭ مىللىتىمىزنىڭ كەلگۈسىدىكى ئانىلىرىنىڭ ئاشۇنداق ئىشلىرىنى ئويلاپ، ئانا مىللىتىمگە ئېچىنىپ كۆزۈمدىن تاراملاپ ياشلار قۇيۇلدى...

ئادەم ئالىي تەپەككۈر قابىلىيىتىگە، ئەقىل-ئىدراكقا ئىگە جانلىق، بۇ تەرىپى بىلەن ئۇ ھايۋانلاردىن ئالاھىدە پەرقلىنىپ تۇرىدۇ. ئىزا-نومۇسنى بىلمەيدىغان ھايۋانلار خالىغانلا يەردە چاڭلىشىۋېرىدۇ، ئەگەر ئادەملەر شۇنداق قىلىۋېرىدىغان بولسا، ئۇنىڭ ھايۋانلاردىن نېمە پەرقى؟! مېنىڭچە قىزلار ئۆزىنى تۇتۇۋېلىشىنى بىلىشى، كالىسىغا بۇزۇق ھاۋايى-ھەۋەس خىياللىرى كىرىۋالغاندا ئۇنى كونترول قىلىشى، ھېسسىياتىنى ئەقلىگە بويسۇندۇرۇشى، ئىشنىڭ ئاقىۋىتىنى ئويلىشى، ئۇنى رەت قىلىشى كېرەك.

”ھايان ئىماننىڭ جۈملىسىدىندۇر“ (ھەدىس شەرىفىتىن)، دەر ھەقىقەت، ھايان يېرىم

قىزلار جەمئىيەتنىڭ گۈلى، كېلىچەكتىكى ئانا، ئەۋلادلارنى تەربىيەلەپ قاتارغا قوشقۇچى ئەڭ مېھرىبان باغۋەن. ئۇلار كەلگۈسىدە قىلچە شەخسىيەتسىز ھالدا سان-ساناقسىز پەرزەنتلەرنى تەربىيەلەپ قاتارغا قوشۇپ، ئۆزىنىڭ ئائىلىق مەجبۇرىيىتىنى ئادا قىلىدۇ. شۇڭا رەسۇلۇللاھ ئانىلارنى تەربىيەلەپ ”جەننەت ئانىلىرىنىڭ تاپىنى ئاستىدا“ دەپ ناھايىتى توغرا ئېيتقان. قىزلار بۇ بۈيۈك سۈپەتلىرىدىن پەخىرلىنىپ، ئۆز ئىززەت-ھۆرمىتىنى قوغداپ، توغرا ئېيتقاندا، ئەخلاق-پەزىلەت يولىدا ماڭغاندىلا جەمئىيەتتە ئېزىقماي، ئۆزىنىڭ بىر كىشىلىك قەدىر-قىممىتىنى ساقلاپ قالالايدۇ، ئۇنداق بولمىغاندا ئۆزىنىڭ ھۆرمىتىنى يوقۇتۇپ، جەمئىيەتتە خۇددى كېرەكسىز بىر ئەخلەت دۆۋىسىدەك تاشلىنىپ قالىدۇ.

يېقىندا مەن ئەتراپىمدىكى كىشىلەردىن قىزلار توغرىسىدىكى بەزى يامان گەپ-سۆزلەرنى ئاڭلاپ قالدۇم. ئۇلارنىڭ دېيىشىچە، ھازىر جەمئىيەتتىمىزدە بىر قىسىم قىزلارنىڭ ئەخلاقى بۇزۇلۇپ، شەھۋەتلىك ھەۋەسلەرگە شۇنچە بېرىلىپ، ھە دەپسىلا رېستوران، تانسىخانا، كىنو خانىلاردىن چىقىماي، كېچە-كېچىلەپ ئويناپ يۈرۈۋىدىكەن. بەزى قىزلار بىرەر ئوغۇل بىلەن ئارىلىشىپ، ئىككەيلەن بىر-بىرىنى ياخشى كۆرۈشۈپ قالغاندىن كېيىن، توي قىلىش قارارىغا كېلىپ، سىرتلاردا كېچىلەپ ئويناپ يۈرۈپ ئاخىر ئاتا-ئانىسىغا توي ئىشى

ئېرىشتۈرىدىغان تەڭداشسىز ئەڭگۈشتەر.
قىزلار ئاجىز ئەمما ئۇلۇغ، قىزلار شۇ
ئۇلۇغلۇق سۈپىتىنى ساقلاپ ياشاش ئۈچۈن
ھەر خىل شەكىلدا زىلقتىن،
شۆھرەتپەرەسلىكتىن، شەھۋانىيلىقتىن
ئۆزىنى تارتىپ، ئۆزىنىڭ پاكلىق،
گۈزەللىك قىممىتىنى يارىتىشى ھەم ئۇنى
قوغدىشى كېرەك.

ياخشى ئانىلاردىن ياخشى پەرزەنتلەر
چىقىدۇ، ياخشى ئانا بولۇش ئۈچۈن قىزلار
ئالدى بىلەن مۇستەھكەم بىر ئېتىقاد
تىكلەشى، ۋۇجۇدىدا گۈزەل ئەخلاق-
پەزىلەت يېتىلدۈرۈشى، ئۆزىنىڭ ھەقىقىي
ئانىلىق بۇرچىنى ئادا قىلىشتەك شەرەپلىك
مەجبۇرىيەتنى ئۈستىگە ئېلىشقا تەييارلىق
كۆرۈشى كېرەك. قىزلار مىللىتىمىزنىڭ
كەلگۈسى ئانىلىرى، مىللىتىمىزنىڭ پەخرى،
مىللەت ئانىلىرىنىڭ قانداق بولۇشى شۇ
مىللەتنىڭ كەلگۈسىگە بىۋاسىتە تەسىر
كۆرسىتىدۇ. شۇڭا قىزلىرىمىز بۇ بۈيۈك،
شەرەپلىك مەسئۇلىيەتنى ھەرگىز ئۈنتۈپ
قالماسلىقى، ياخشى ئەۋلاد تەربىيەلەپ،
ئۆز مىللىتى ئۈچۈن شانلىق ئابىدە
تىكلەشى كېرەك.

(ئاپتور: قەشقەر شەھىرىدىن؛
تەھرىرلىگۈچى: شەمشىدىن ھاجى)

دۇنيا، قىزلاردا شەرم-ھايى، ئىپپەت-نومۇس
بولغاندىلا، قىزلىق غۇرۇرىنى ساقلاپ
ياشىغاندىلا جەمئىيەتنىڭ ھەقىقىي گۈلى
سۈپىتىدە كىشىلەرنىڭ ھۆرمەت-زوقىغا،
ئالاقىسىغا ئېرىشەلەيدۇ؛

ئەخلاق—ئادەم زىننىتى، ئەگەر
قىزلاردا توغرا غايە، ئەخلاق-پەزىلەت،
ئاياللىق (ئانىلىق) سۈپىتىنى ساقلاش
ئېڭى بولسا، ئىسلامىيەت يولىدا قەتئىي
تەۋرەنمەي ماڭسا ھەقىقىي مۆمىن
ئاياللاردىن بولالايدۇ.

مېنىڭچە، بىلمىسىزلىك، قالاقلق
ئاشۇنداق نادان قىزلىرىمىزنىڭ ئەقلىنى
خىرەلەشتۈرۈپ، ئەخلاقىنى بۇزۇپ،
ئىستىقبالىنى تۈگەشتۈرۈپ قويماقتا.
نادانلىق ئۇلارنى ئۆز تەقدىرىنى، جۈملىدىن
كەلگۈسى ئەۋلادلىرىغا قالدۇرىدىغان
تەسىرىنى ئويلاپمۇ قويماستىن، قايسى
يىگىت قاملاشقان، پۇلدار بولسا، كۆپرەك
ئوينىتالسا شۇنىڭ ئارقىسىدىن
يۈگىرەيدىغان ھالغا كەلتۈرۈپ قويغان. شۇڭا
ھەر قانداق بىر مىللەتنىڭ ساپاسىنى
ئۆستۈرۈشتە ئالدى بىلەن ئۇنىڭ
مەدەنىيىتىگە كۆڭۈل بۆلۈش كېرەك،
مەدەنىيەت ئىنسانغا ئۆزىنىڭ ھەقىقىي
ئىنسانىي قىممىتىنى ھېس قىلدۇرىدىغان،
روھىنى ھۆرلۈككە، ئەقلىنى كامالەتكە

ئەرەب دۆلەتلىرى قايسى دۆلەت(رايون)لەرنى ئۆز ئىچىگە ئالىدۇ؟

ئەرەب دۆلەتلىرى ئومۇمەن ئەرەب ئەللىرى ئاساس قىلىنغان دۆلەتلەر بولۇپ، 22 دۆلەت ۋە
رايوننى ئۆز ئىچىگە ئالىدۇ. ئۇلار ئەرەب تىلى ۋە يېزىقىنى قوللىنىدۇ، ئۇلارنىڭ ئاھالىسىدىن
مۇتلەق كۆپ ساندىكىلىرى ئىسلام دىنىغا ئېتىقاد قىلىدۇ. ئەرەب دۆلەتلىرىنىڭ ئومۇمىي يەر
كۆلىمى تەخمىنەن 14 مىليون كۇۋادىرات كىلومېتىردىن، ئاھالىسى 150 مىليوندىن ئارتۇق. ئۇنىڭ
ئىچىدە ئاسىيانىڭ غەربىي قىسمىدىكى ئەرەب دۆلەتلىرى ۋە رايونلىرىدىن سۇرىيە، لىۋان، مىسرات،
ئىئوردانىيە، سەئۇدى ئەرەبىستانى، ئوممان، بەھرەين، يەمەن، پەلەستىن قاتارلىقلار بار؛
ئافرىقىنىڭ شىمالىدىكى ئەرەب دۆلەتلىرىدىن: مىسىر، سۇدان، لىۋىيە، تۇنىس، ماركەش،
ئالجىرىيە، ماۋرىتانىيە، سۇمالى، جىبوتى قاتارلىقلار بار. (ياقۇپ ھاجى مۇھەممەد)

چەت ياقىلاردىكى ئىمام ۋە قارىيلىرىمىزنىڭ ساپاسىغا ئەھمىيەت بېرىلسە

نۇر مەدەت قۇربان

بىسەئىللاھى رەھمانى رەھىم

(ناھايىتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)



ئەسسالامۇ ئەلەيكۇم!

مەن بىر مۇسۇلمان بولۇش سۈپىتىم بىلەن دىيارىمىزدا ، بولۇپمۇ چەت، يىراق ۋە نامرات ناھىيە، يېزا-كەنتلەردىكى مۇسۇلمان قېرىنداشلىرىمىزنىڭ ئىچىدە بولۇۋاتقان ناشايان ئىشلارغا ۋە ئىسراپچىلىقلارغا سۈكۈت قىلىپ تۇرۇۋاتقان بىر قىسىم ئىمام-قارىيلىرىمىزدا دىنىي ۋە پەننىي بىلىملەرنىڭ تولمۇ كەملىكىنى ھېس قىلىپ قالدۇم، بۇ ھال مىللىتىمىزنىڭ ساغلام تەرەققىي قىلىشىغا ئېغىر توسالغۇ بولماقتا.

«جۇڭگو مۇسۇلمانلىرى» ژۇرنىلى موشۇنداق پەيتتە دىنىي ئىلىم تەشۋىھىدا چۆلدە قالغان يولۇچىدەك چاڭقاپ كەتكەن مۇسۇلمانلىرىمىزنىڭ بىلىم تەشۋىھىنى قاندۇرىدىغان بىر قۇرئان بۇلاق بولدى. ھازىر دىيارىمىزدىكى نۇرغۇن مۇسۇلمانلىرىمىز بۇ ژۇرنالنى قولدىن قولغا ئېلىپ ئوقۇپ ئۆزلىرىدىكى ئىللەتلەرنى تۈزەتمەكتە. بەزى ئوقۇرمەنلەر ژۇرنالنى تولۇق ئوقۇپ چىقىپ، مەن بۇ ژۇرنالنى ئوقۇپ چىققاندىن كېيىن قانداقتۇر دۇنيادىكى ئىسلام ئەللىرىگە بېرىپ زىيارەت قىلىپ كەلگەندەك بولدۇم دېسە، بەزىلەر، مەن ئىسلام دارىلفۇنۇنىدا ئوقۇۋاتقان بىر تالىپ بولۇپ قالدۇم، دەيدۇ. يەنە بەزىلەر، مەن ھەر جەھەتتىن يېتىشكەن بىر ئۆلىما-ئالىمغا شاگىرت بولدۇم، دەپ مەدھىيە شەكەتتە.

ھازىر شىنجاڭنىڭ ھەر قايسى جايلىرىدىكى چەت، يىراق ناھىيە، يېزا-كەنتلەردىكى بىر قىسىم مەسچىتلەرنىڭ

ئىمام-خاتىپلىرى ۋە يەرلىك قارى-ئاخۇنلارنىڭ دىنىي ھەم پەننىي بىلىم سەۋىيىسى بىر قەدەر تۆۋەن، قىسمەنلىرىنىڭ يېشى 80دىن ئاشقان. بولۇپمۇ بۇ يېزىلاردا دورامچىلىقتىن كېلىپ چىققان ئابرويپەرەسلىك-توي-تۆكۈن، نەزىر-چىراغ ھەشەمەتچىلىكى ئۈچ ئېلىپ، ئىسراپچىلىق نۇرغۇن مۇسۇلمانلىرىمىزنى ھالىدىن كەتكۈزۈۋەتتە. بۇ ھەقتە مەن ئۆزۈم كۆرگەن بىر ئىشنى مىسال كەلتۈرۈپ ئۆتەي: مېنىڭ يېقىن بىر ئاغىنەمنىڭ قېيناتىسى بۇنىڭدىن ئون نەچچە يىل بۇرۇن ئالەمدىن ئۆتكەن بولۇپ، قېيناتىسى يەتتە بالىنى بېقىپ، تۆتىنچى ئۆي-ئوچاقلىق قىلىپ، قالغان ئۈچ بالا، ئىككى نەۋرە (بىر نەۋرىسىنىڭ ئاتا-ئانىسى يوق) بولۇپ بەش بالىنى بېقىپ ئاخىر كېسەل سەۋەبىدىن ئۆلۈپ كەتتى. ئۇ رەھمەتلىك ئايال بەش بالا بىلەن باشقىلارنىڭ قورۇسىدا ئولتۇرۇپ، ئەتىگىنى تاپسا كەچتە يوق، ئاشۇنداق غورىگۈل تۇرمۇش كەچۈرگەندى. مەرھۇمنىڭ مېيىتىنى ئۈزۈتۈشتا كېپەنلىك رەخت، گۆر كولاش ھەققى قاتارلىق چىقىملىرىنى كۈيۈغۈللىرى يىغىش قىلىپ پۈتتۈردى، ئۈچ نەزىرىسىنى قۇلۇم-قوشنىلىرى يىغىش قىلىپ ئۈزاتتى، يەتتە نەزىرىسىنى قىلىش ئۈچۈن ھەممىسى باش قاتۇرۇپ، تالاش-تارتىش قىلىشتى، نەزىرنىڭ سېلىقى ئاخىر يەنىلا كۈيۈغۈللارغا يۈكلەندى. كۈيۈغۈللارنىڭ ھال كۈنى ئارانلا بولسىمۇ قەرز قىلىپ قېيناتىسىنىڭ يەتتە نەزىرىسىنى قىلدى. ناھىيىنىڭ ئاساسىي مەسچىتلىرىنىڭ بىرى بولغان مەلۇم

قىشتىكى 20-30 گرادۇسلۇق سوغۇقلاردىمۇ كۆمۈر سېتىۋالماي، قوناق مەدىكى قالاپ چىققان. نۇرغۇن ئائىلىلەر ئايلاپ گۆشلۈك غىزا ئېتىپ يېيەلمىگەن. خېلى كۆپ دېھقانلار ئەتىيازدا يېرىنى تېرىيالماي باشقىلارغا يىللىق كۆتىرىگە بېرىۋەتكەن.

بەزى بايۋەتچىلەر ئۆلۈملۈك بولغاندا مېيت نامىزغا ناھىيە ئىچىدىكى ۋە بىر قىسىم يېزىلاردىكى مەسچىتلەرگە چوڭ-كىچىك ماشىنا ئەۋەتىپ ئادەم چىلاپ، 15-20دىن ئارتۇق ئاپتوموبىل ئىشلىتىپ مېيت ئۇزاتماقتا؛ بەتتە، قىرىق ۋە يىل نەزىر بەرگەندە پۈتۈن ناھىيە، يېزا تەۋەسىدىكى مەسچىتلەرگە باغاق بېزىپ ۋە ماشىنا ئەۋەتىپ داغدۇغا پەيدا قىلىپ، بەزىدە ھەر بىر يوغان كالا-ئويماقلىرىنى سۈيۈپ ماڭ-بايلىقىنى كۆر-كۆز قىلىشماقتا. مېيت ئۈچۈن ئۆتكۈزۈلىدىغان قورئاننى تىلاۋەت قىلىش بۇ ئائىلىلەردە ئالاھىدە بولغاچقا، مەسچىت ئىماملىرى ئەگەشتۈرۈپ كەلگەن قارىيلار مەرھۇم ئۈچۈن ئاۋازلىرىنى بولۇشىغا قويۇپ بېرىپ قورئان ئوقۇپ، كوئۇپىرتقا سېلىنغان مۇنەك-مۇنەك پۇللارنى ھەشقاللا دەپ قوينىغا سېلىشماقتا.

دەپ ئۆتۈشكە تېگىشلىك يەنە بىر مۇھىم ئىش شۇكى، مىللىتىمىز ئىچىدە زامانىۋى كۆز قاراشلارنى قۇۋۋەتلەپ، ئەنئەنىۋى كۆز قاراشلاردىن بەزىگەن قىسمەن ياشلىرىمىز ئىچىدە ئەركىن مۇھەببەتلىشىش بىر خىل مودىغا ئايلىنىپ، قىزلار تويىدىن بۇرۇن قورساق كۆتۈرىدىغان بولدى. بەزىلىرى ھامىلىنى يوشۇرۇن چۈشۈرۈۋەتسە، بەزىلىرى بۇنىڭدىن قورقۇپ، ئوغۇل-قىز قېچىپ توي قىلماقتا. بۇ ئىشلارنى بىلىپ تۇرغان بەزى ئىماملىرىمىز ئازغىنە ماددىي مەنپەئەتنى دەپ، توي قىلمايلا بالىلىق بولۇش ئالدىدا تۇرغان بىر جۈپ ياشقا بەزىدە ئاشكارا، بەزىدە يوشۇرۇن نىكاھ ئوقۇماقتا. بىر قىسىم مۇسۇلمانلىرىمىز بۇ ئىشقا چىدىماي: "تەقسىر، بۇ نېمە قىلغانلىرى؟" دېسە، ياشلارغا تەلىم-نەسىھەت بېرىشتەك

مەسچىتنىڭ ئىمام-مۇئەزرىنلىرى ۋە بىر قىسىم قارىيلار باشچىلىقىدىكى جامائەت يوپۇرۇلۇپ كېلىپ بەخۇدۇك ئولتۇرۇپ ئاشۇنداق قەرز، تاپا-تەنە، يىغا-زارە ئۈستىگە سېلىنغان داس-تېخاندىكى پۇلنى "ئېلىشىلا، بېقىشىلا" دېيىشىپ، يەپ-ئىچىپ كېتىشىنى كىشىنى ئېچىندۇرىدىغان يېرى شۇكى، مەرھۇمغا ئاتاپ قورئان ئوقۇغان قارىيغا ھەق بېرىش توغرا كەلگەندە يەنىلا كۈيۈغۇلار، قوشنىلار يانچۇقلىرىنى كۈچىلىشىپ مىڭ تەستە 40 يۈەن يىغىش قىلىپ قارىينىڭ ئالدىغا قويدى. قارىم گەپ قىلماي، بەش يېتىم بالىنىڭ مۆلدۈرلەپ تۇرغان كۆزلىرى ئالدىدا قىلچە خىجىل بولماي ئۇ پۇلنى يانچۇقىغا مەھكەم سېلىپ چىقىپ كەتتى. ئاغىنەم ئىككىمىز بىر-بىرىمىزگە قارىشىپ، نېمە دېيىشىمىزنى بىلەلمەي قالدۇق.

بۇنىڭدىن باشقا مەھەللە كويىلاردا ئۆتكۈزۈلىۋاتقان سۈننەت توي، نىكاھ توي، نەزىر-چىراغلاردىكى ھەشەمەتچىلىك، ئىسراپچىلىقنى دېمەيلا قويماي. ئەڭ ئاددىيسى، بۆشۈك توي، جاي چېپى تويى، تۇغۇلغان كۈننى تەبرىكلەش... لەردە بولۇۋاتقان ئىسراپچىلىق كىشىنى ھەقىقەتەن ئېچىندۇرىدۇ. مانا موشۇنداق مەرىكە-مۇراسىملاردا قات-قات كۆرپىلەرنىڭ ئۈستىدە ئولتۇرۇپ، ھەر خىل نازۇ-نېمەتلەر بىلەن غىزالىنىۋاتقانلارمۇ يەنە شۇ ئىمام، مۇئەزرىن، ھاجى، قارىملار ئەمەسمۇ؟! بەزى ئۆيلەردە كېچىچە بولۇشىغا ھاراق ئىچىلگەن، تاماكا، نەشىدىن ئۆيىنىڭ ھاۋاسى بۇزۇلغان بولسىمۇ، بۇنى بىلىپ تۇرۇپ جامائەتلىرىنى ئەگەشتۈرۈپ كەلگەن ئىماملار قورسىقىنى تويغۇزۇپلا دۇئاغا قول كۆتۈرۈپ تويلارنى مۇبارەكلىشىدۇ. موشۇنداق كاتتا توي-مەرىكىلەر بولۇپ تۇرىدىغان مەلۇم بىر كەنتتە 1999-يىلى بىرىنچى ئوقۇش مەۋسۈمىدىلا ئوقۇش بەدەل پۇلىنى تۆلىيەلمەي مەكتەپتىن چېكىنگەن بالا 37 گە يەتكەن. قىسمەن ئائىلىلەر

ئۇنىڭدىن پايدىلىنىشقا دەۋەت قىلىنسا ، بەزى ئىماملار بۇنىڭدىن باش تارتقان ، بەزىلىرى ئېرىنگەن ھالدا ۋاراقلاپ ، ئاندا- مۇندا كۆز يۈگۈرتۈپ قويۇپلا ، بۇنىڭ ئارزۇلىغۇدەك نېمىسى بار دېگەندەك قىلىپ ، باشقىلارغا سىلەر ئوقۇڭلار دەپ بېرىۋەتكەن .

دېمەكچىمەنكى ، ھازىر بىلىمىزنىڭ ، ئادانلىق ئىسراپچىلىقنى كەلتۈرۈپ چىقىرىۋاتىدۇ ، ئىسراپچىلىق كىشىنى ئىماندىن ئاجرىتىۋاتىدۇ . ئاللاھنىڭ كالامى بولغان «قۇرئان كەرىم» دە ئىسراپچىلىقنىڭ شەيتانى قىلىق ئىكەنلىكى توغرىسىدا روشەن ئايەتلەر بار ئەمەسمۇ؟!

مەن «جۇڭگو مۇسۇلمانلىرى» ژۇرنىلى ئارقىلىق نوپۇزلۇق ئالىم- ئۆلىمالىرىمىزنىڭ موشۇ ھەقتە كۆپرەك «قۇرئان كەرىم» ، « ھەدىس شەرىف » تىن ۋە تۈرلۈك پەننىي بىلىملەردىن تەلىم بېرىشىنى ، شۇنداقلا ھەر قايسى ئىسلام جەمئىيەتلىرى ، ئىسلام دارىلفۇنۇنلىرى ، بىرلىكسەپ ئورۇنلىرىنىڭ يەنىمۇ تىرىشچانلىق كۆرسىتىپ ، ئاپتونوم رايون ، ئوبلاست ، ۋىلايەت ۋە ناھىيەلەردىكى مۇناسىۋەتلىك ئورۇنلارغا تەكلىپ بېرىپ ، چەت ناھىيە ، يېزا-كەنتلەردىكى مەسچىتلەرنىڭ ئىمام-خاتىپلىرىنى ۋە يەرلىك قارىي-موللىلىرىنى تەرتىپكە سېلىش ، ياشلاشتۇرۇش ، ئۇلارنى دىنىي ھەم پەننىي بىلىملەرگە ئىگە قىلىشنى ئۈمىد قىلىمەن . يەنە ئۈمىدىم شۇكى ، ھەر قايسى دىنىي مەكتەپتە تەربىيەلەنگەن تالىپلار موشۇنداق چەت ناھىيە ، يېزا-كەنتلەرگە ئاز-تولا تەقسىم قىلىنسا ، ھەممە ئالىم-ئۆلىمالار شەھەرگىلا يىغىلىۋالمىسا ، مېھرىبان ئاللاھ ئۇلارنىڭ جاپالىق ئەمگەكلىرىگە يارىشا بۇ دۇنيا ۋە ئۇ دۇنيادا تېگىشلىك ھەققى-مۇكاپاتىنى بېرىدۇ-ئەلۋەتتە!

(ئاپتور: نىلقا ناھىيىسىدىن)

بۇرچىنى ئۇنتۇپ قالغان ئۇ ئىماملار مەسئۇلىيەتتىن ئۆزىنى قاچۇرۇپ: «قانداق قىلىمىز ئەمدى ، بەندە دېگەن ئازغۇچى ، ئاللاھ ئۆزى مەغپىرەت قىلغۇچى» دەپ جاۋاب بېرىپ خاتىرجەم يۈرمەكتە . شۇڭا بەزى مەسچىتلەردىكى جامائەتنىڭ ئىماملارغا بولغان ئىخلاس-ھۆرمىتى سۈسلىشىپ ، ئەتىگەن-ئاخشامدىكى نامازدا جامائەت بەش-ئالتىدىن ئاشمايدىغان بولۇپ قالغان .

بەزى مەسچىتلەرنىڭ ئىمام-خاتىپلىرى جۈمە نامىزىدىكى خۇتبە سۆزىنى ياخشى ، ئەتراپلىق چۈشەندۈرۈپ سۆزلىيەلمەي ، مۇسۇلمانلار ئىچىدە خاتا چۈشەنچە پەيدا قىلىپ ، ئىناقسىزلىقنى كەلتۈرۈپ چىقىرىۋاتىدۇ . بەزى ئىمام ، مۇئەزرىن ، قارىيلارنىڭ پەقەت قۇرئان ساۋادىلا بولۇپ ، باشقا ئىلمىي ساۋادى يوق . قىسقىسى ئۇلار ، بىرەر ئىسلام دارىلفۇنۇنىدا تەربىيەلەنمىگەن ياكى بىرەر نوپۇزلۇق دىنىي ئۆلىمادىن تەلىم ئالمىغان ، بىلىمى چولتا ، ئىقتىدارى كەم . بولۇپمۇ ئۇلار ھازىرقى ئىسلام دۇنياسىنى چۈشەنمەيدۇ . دۇنيادا نېمە ئىشلار بولۇۋاتىدۇ؟ پەن-تېخنىكا تەرەققىياتى قانداق بولۇۋاتىدۇ؟ قايسى مەملىكەتلەر دۇنيانىڭ ئالدىدا تۇرۇۋاتىدۇ؟ قايسى دۆلەتلەر پەن-مەدەنىيەتتە ئارقىدا قېلىۋاتىدۇ؟ ئىسلام ئەللىرىدە پەن-تېخنىكا تەرەققىياتى قانداق بولۇۋاتىدۇ؟ دېگەنلەرنىڭ ھېچقايسىسىدىن خەۋىرى يوق . دۇنيادا قانچە چوڭ دىن بار؟ ئۇلارنىڭ ئەھۋالى قانداق؟ دېسىڭىزمۇ ئوقمايدۇ؛ ئېلىمىزنىڭ نۆۋەتتە بىزگە قاراتقان مىللىي ، دىنىي سىياسىتىدىن ۋە تۈرلۈك قانۇن-نەزاملاردىن سۇئال سورىسىڭىزمۇ «خەۋىرىم يوق» دەپ جاۋاب بېرىدۇ . قىسقىسى ئۇلار يېڭى بىر ئىلىم ، ئۈچۈر ئىگەللەشكە ئىنتايىن قېرىق ، بار دەسمىنى بېسىپ يەپ يېتىۋېرىشكە كۆنۈپ قالغان . «جۇڭگو مۇسۇلمانلىرى» ژۇرنىلىغا يېزىلىش ۋە

جۇڭگو ئىسلام جەمئىيىتى ۋەكىللىرى 13- نۆۋەتلىك مىسىر ئىسلامىيەت ئالىي كېڭىشى مەجلىسىگە قاتنىشىپ كەلدى

مىسىر دىنى ئىشلار ۋەخپە ۋازارىتىنىڭ ۋەزىرى ، ئىسلامىيەت ئالىي كېڭىشىنىڭ رەئىسى دوكتور مەھمۇد ھەمدى زەقرۇقنىڭ تەكلىپىگە بىنائەن ، جۇڭگو ئىسلام جەمئىيىتىنىڭ مۇئاۋىن رەئىسى ئەلى لىۋ شۇشياڭ قاتارلىق ئىككى كىشى 2001-يىلى 5-ئاينىڭ 31-كۈنىدىن 6-ئاينىڭ 3-كۈنىگىچە ئەرەپ مىسىر جۇمھۇرىيىتىنىڭ پايتەختى قاھىرە شەھىرىدە ئۆتكۈزۈلگەن ئىسلامىيەت ئالىي كېڭىشىنىڭ 13-نۆۋەتلىك مەجلىسىگە قاتناشتى. بۇ قېتىمقى مەجلىس مىسىر دىنى ئىشلار ۋەخپە ۋازارىتىنىڭ ئۇيۇشتۇرۇشى بىلەن ، مىسىر زۇڭتۇڭى مۇھەممەد ھۈسنى مۇبارەككىنىڭ غەمخورلىقىدا چاقىرىلغان بولۇپ ، بۇ يىغىنغا 62 دۆلەت ۋە يەتتە خەلقئارا ئىسلام تەشكىلاتىدىن جەمئىي 350 ۋەكىل قاتناشتى ، بۇنىڭ ئىچىدە 19 دۆلەتنىڭ دىنىي ئىشلار مىنىستىرى ، 15 دۆلەتنىڭ مۇفتىلىرى بار. ئېچىلىش مۇراسىمىدا ۋەزىر مەھمۇد ھەمدى زەقرۇق ئالدى بىلەن مىسىر زۇڭتۇڭى مۇبارەككىنىڭ يىغىنغا يوللىغان تەبرىك خېتىنى ئوقۇپ ئۆتتى. مىسىرنىڭ ئەزىم ئىمامى قوشۇمچە ئەزھەر شەيخى دوكتور مۇھەممەد سەئىد تەنتاۋى ، ئەرەپ ئەللىرى بىرلەشمىسىنىڭ يېڭىدىن تەيىنلەنگەن باش كاتىپى ، مىسىر تاشقى ئىشلار مىنىستىرلىكىنىڭ سابىق مىنىستىرى ئامر مۇسا ، مىسىر دىنىي ئىشلار ۋەخپە ۋازارىتىنىڭ ۋەزىرى دوكتور مەھمۇد ھەمدى زەقرۇق قاتارلىقلار ئېچىلىش مۇراسىمىدا نۇتۇق سۆزلىدى. ئۈچ كۈن داۋام قىلغان بۇ يىغىندا ، جەمئىي 79 نەپەر ۋەكىل چوڭ يىغىندا سۆزگە چىقتى. يىغىننىڭ قارالمىسى ” ئىسلاھاتنىڭ زۆرۈرىيىتى ۋە ئۇنىڭ نىزامى ” ، ” ئىسلام دىنىي فىقھى ساھەسىدىكى ئىسلاھات ” ، ” ئىسلام دەۋىتى ۋە ئاخبارات ئورۇنلىرىدىكى ئىسلاھات ” ، ” ئويغىنىش ۋە گۈللىنىش ” ، دېگەن تۆت مەسىلىدىن ئىبارەت. يىغىن ئاخىرىدا يىغىن نامىدىن «خىتابنامە» ماقۇللاندى. ئۇنىڭ ئاساسى مەزمۇنى: ” دىنىي ئېتىقاد ، ئىبادەت ۋە «قورئان كەرىم» ، «ھەدىس شەرىپ» تىكى قەتئىي شەرىئەت ھۆكۈملىرىدىن باشقا ، ھازىرقى زاماندا جەمئىيەتتە يۈز بېرىۋاتقان يېڭى يېڭى مەسىلىلەرگە قارىتا ئىجتىمائىي ، سىياسىي ، ئىقتىسادىي ، ئىلىم-پەن ۋە فىقھى ئالىم-ئۆلىمالاردىن تەركىپ تاپقان ئىسلام فىقھى ھەيئىتى ۋە تەتقىقات مەركىزى قۇرۇپ ، دىنىي تۈزۈملەردىن تولۇق پايدىلىنىپ ، ھازىرقى زامان ئىلىم-پەن ئەمىلىيىتىنى قۇبۇل قىلىپ ، جەمئىيەت تەرەققىياتىغا ماسلىشىدىغان دىنىي ھۆكۈملەرنى بېكىتىش ، دۇنيا مۇسۇلمانلىرىنىڭ تۇرمۇشىغا قولايلىق تۇغدۇرۇپ بېرىش ” قاتارلىقلاردىن ئىبارەت. (ئادىل ھاجى كېرەم)

جۇڭگو ئىسلام جەمئىيىتى ۋەكىللىرى 14- نۆۋەتلىك ”دۇنيا ئىسلام ئىتتىپاقى يىغىنى“ غا قاتناشتى

ئىران ” ئىسلام مەزھەپلىرىنى يېقىنلاشتۇرۇش دۇنياۋى تەتقىقات مەركىزى ” نىڭ باش كاتىپى شەيخ خۇراسانىنىڭ تەكلىپىگە بىنائەن ، جۇڭگو ئىسلام جەمئىيىتىنىڭ مۇئاۋىن رەئىسى قوشۇمچە باش كاتىپى مۇھەممەد ئەلى يۈجېنگۈي ، شاڭخەي ئىسلام جەمئىيىتىنىڭ رەئىسى ھەسەن بەي رۇنىشىڭ ۋە جۇڭگو ئىسلام جەمئىيىتى خەلقئارا بۆلۈمىنىڭ مۇئاۋىن مۇدىرى ئادىل ھاجى كېرەم 2001-يىلى 6-ئاينىڭ 10-كۈنىدىن 12-كۈنىگىچە ئىران ئىسلام جەمئىيىتىنىڭ پايتەختى تېھراندا ئۆتكۈزۈلگەن ” 14-نۆۋەتلىك دۇنيا ئىسلام ئىتتىپاقى يىغىنى ” غا قاتناشتى؛ مىسىر ، لىۋان ، يەمەن ، كۇۋەيت ، سۇدان ، ئوممان ، ئالجىرىيە ، سۈرىيە ، سەئۇدى ئەرەبىستانى ، ئىئوردانىيە ، ئىراق ، ماراكەش ، بېنگال ، ھىندونېزىيە ، تاجىكىستان ، پاكىستان ، ئەزەربەيجان قاتارلىق ئىسلام ئەللىرىدىن كەلگەن ئۆلىمالار ، مۇتەپپەككۈرلەر ، دىنىي تەشكىلاتلار رەھبەرلىرى ۋە جۇڭگو ، روسىيە ، ئامېرىكا ، ئىتالىيە ، گېرمانىيە ، فرانسىيە قاتارلىق مۇسۇلمانلار ئاز سانلىقنى تەشكىل قىلىدىغان ئەللەرنىڭ ئالىملىرى ، دىنىي داھىيلىرى قاتارلىقلار بولۇپ 30 دەك دۆلەتتىن 80 دەك ۋەكىل ھەم ئىراننىڭ ئۆزىدىن 50 نەچچە ئادەم بۇ يىغىنغا ئىشتىراك قىلدى.

يىغىننىڭ ئېچىلىش مۇراسىمىغا ئىراننىڭ سابىق زۇڭتۇڭى رافسانجانى ئىشتىراك قىلدى ۋە يىغىن

ئېچىش نۇتقى سۆزلىدى. رافسانجانى ئۆز نۇتقىدا: مۇھەممەد ئەلەيھىسسالامنىڭ ئائىلە-تاۋابىئاتى، ساھابىلىرى ئىسلام دىنىنىڭ تەرەققىياتى ۋە قۇدرەت تېپىشىدا يۇقىرى دەرىجىدە رول ئوينىدى. بىز ئۇلارنى ئۆزىمىزگە ئۈلگە قىلىپ، ھەر قايسى مەزھەبلەر ئوتتۇرىسىدىكى ئىتتىپاقلىقنى كۈچەيتىشىمىز لازىم. ئوخشاشلىقلاردا بىرلىككە كېلىپ، ئوخشاشلىقلاردا ئۆز پىكىرىدە قېلىش بىلەن، ئىسلام ئەللىرىدە بار بولغان ئادەم كۈچى، ماددىي كۈچى ۋە مالىيە كۈچى قاتارلىق ئالاھىدىلىكلىرىمىزدىن پايدىلىنىپ، ئىسلام دۆلەتلىرىنىڭ ئىقتىسادىنى راۋاجلاندۇرىشىمىز لازىم، دېدى. يىغىنغا يەنە ئىران "ئىسلام مەدەنىيىتى ۋە تاشقى مۇناسىۋەت ئىتتىپاقى" نىڭ رەئىسى شەيخ تەسخىرى، "ئىسلام مەزھەبلىرىنى يېقىنلاشتۇرۇش دۇنياۋى تەتقىقات مەركىزى" نىڭ باش كاتىپى شەيخ خۇراسانى ۋە "مۇھەممەد ئەلەيھىسسالام ئائىلىسى دۇنياۋى تەتقىقات مەركىزى" نىڭ باش كاتىپى ۋىلاياتى قاتارلىق بىر قىسىم مەشھۇر ئۆلىمالارمۇ قاتناشتى. بۇ قېتىمقى يىغىندا ھەر قايسى دۆلەتتىن كەلگەن ۋەكىللەر مۇھەممەد ئەلەيھىسسالام ۋە ساھابىلەرنى ئۈلگە قىلىپ، ھەر قايسى ئەللەر مۇسۇلمانلار ئىتتىپاقىنى كۈچەيتىش، ھەر قايسى مەزھەبلەر ئىختىلاپلارنى تۈگىتىپ، ئوخشاشلىقلاردا بىرلىككە كېلىپ، ئوخشاشلىقلاردا ئۆز پىكىرىدە قېلىش، سىياسىي ئىقتىسادىي جەھەتلەردە پەيدىنپەي دۇنياۋىلىشىشقا يۈزلىنىش بولۇۋاتقان ئەھۋالدا رىقابەتكە بىرلىكتە ئاتلىنىش قاتارلىق مەسىلىلەر ئۈستىدە پىكىر ئالماشتۇردى. يىغىندا موشۇ مەركىزىي مەسىلىلەرنى چۆرىدىگەن ھالدا سەككىز چوڭ تېما ئاساسىدا بەش قېتىم چوڭ يىغىندا سۆزگە چىقىش ئورۇنلاشتۇرۇلدى.

يىغىندا سۆزگە چىققانلارنىڭ كۆپىنچىسى ئۆز سۆزىدە ئىسلام دىنىدىكى ھەر قايسى مەزھەبلەر مۇھەممەد ئەلەيھىسسالامنىڭ ئائىلە-تاۋابىئاتى ۋە ساھابىلىرىگە چوڭقۇر مۇھەببەت باغلايدىغانلىقى ۋە يۇقىرى ئېھتىرام بىلدۈرىدىغانلىقى توغرىسىدا ئۆزلىرىنىڭ پىكىر-تەكلىپلىرىنى بايان قىلىشتى.

«مۇھەممەد ئەلەيھىسسالامنىڭ ئائىلە-تاۋابىئاتى ۋە موھتەرەم ساھابىلىرى» دېگەن چوڭ تېمىدا سۆزگە چىقىش يىغىندا مۇھەممەد ئەلى يۈي جېنگۇي «مۇھەممەد ئەلەيھىسسالامنىڭ ئائىلە-تاۋابىئاتى ۋە ساھابىلىرىنىڭ ئىسلام دىنىدىكى ئورنى» دېگەن تېمىدا سۆزگە چىقىپ، ئىسلام دىنىنىڭ بىرىنچى خەلىپىسى ئەبۇ بەكرىنىڭ مۇھەممەد ئەلەيھىسسالامنىڭ ئائىلە-تاۋابىئاتى ۋە ئۇلارنىڭ ئىسلام دىنىدىكى ئورنى، شۇنىڭدەك جۇڭگو مۇسۇلمانلىرىنىڭ سىياسىي، ئىقتىسادىي، مەدەنىيەت، دىنىي تۇرمۇش قاتارلىق جەھەتلەردىكى ئەھۋالىنى قىسقىچە تونۇشتۇرۇپ ئۆتتى، ھەر قايسى ئەللەر مۇسۇلمانلىرى ۋە ئىسلام دىنى تەشكىلاتلىرى بىلەن ئۆز ئارا بېرىش-كېلىش مۇناسىۋىتى ۋە دوستلۇقىنى كۈچەيتىشنى ئۈمىد قىلدى، ھەر قايسى ئەللەر مۇسۇلمانلىرىنىڭ جۇڭگو مۇسۇلمانلىرى ئولتۇراقلاشقان رايونلارنى زىيارەت قىلىپ، جۇڭگودا دىنىي ئېتىقاد ئەركىنلىكى سىياسىتىنىڭ ئىزچىللاشتۇرۇلۇشى بىلەن مۇسۇلمانلاردا بولغان ئۆزگىرىشلەرنى ئۆز كۆزى بىلەن كۆرۈپ كېلىشكە تەكلىپ قىلدى. 6-ئاينىڭ 12-كۈنى ئىراننىڭ دىنىي داھىيىسى خامەنىي، زوڭتۇڭى خاتەمى، سابىق زۇڭتۇڭى رافسانجانى بىرلىكتە ۋەكىللەرنى قوبۇل قىلدى. خامەنىي بىلەن خاتەمى مەۋلۇت مۇناسىۋىتى بىلەن سۆز قىلىپ، دۇنيادىكى ھەر قايسى ئەللەر مۇسۇلمانلىرىنى مۇھەممەد ئەلەيھىسسالامنىڭ ئالىجاناپ پەزىلىتى ۋە ئۇلۇغۋار تۆھپىلىرىنى كەڭ دائىرىدە جارى قىلدۇرۇپ، مۇھەممەد ئەلەيھىسسالامنىڭ تەلىملىرىگە ئەمەل قىلىپ، مۇسۇلمانلار ئىتتىپاقلىقىنى كۈچەيتىشكە چاقىردى.

يىغىن داۋامىدا مۇھەممەد ئەلى يۈي جېنگۇي قاتارلىقلار ھەر قايسى ئەللەر ۋەكىللىرى بىلەن كەڭ دائىرىدە ئۇچرىشىپ، مەملىكىتىمىزنىڭ ئىسلاھات ئېچىۋېتىشتىن كېيىنكى ياخشى ۋەزىيىتى، مىللەتلەر باراۋەرلىكى ۋە دىنىي ئېتىقاد ئەركىنلىكى سىياسىتىنى تونۇشتۇردى؛ شۇنداقلا ئىران دۆلەتلىك تېلېۋىزىيە ئىستانسىسى قاتارلىق ئاخبارات ئورۇنلىرىنىڭ زىيارىتىنى قوبۇل قىلدى. (ئادىل ھاجى كېرەم)

بۇ ساننىڭ ماقالىلىرى ۋە بەتلەرى ئەلكتاپ 2.6 نۇسخىسىدا ئىشلەندى. كومپيۇتېر مەشغۇلاتىدا ئەنۋەر مۇھەممەد. ئوقۇرمەنلەرنىڭ ژۇرنىلىمىزنىڭ تېخنىكىلىق مەسىلىلىرى ھەققىدە تەكلىپ بېرىشىنى ئۈمىد قىلىمىز. «جۇڭگو مۇسۇلمانلىرى» ژۇرنىلى ئۇيغۇر تەھرىر بۆلۈمى

شىنجاڭ ئۇيغۇر ئاپتونوم رايونىدىكى ئىسلام دىنى ساھەسىدىكى دىنىي زاتلارنىڭ ساپاسىنى ئۆستۈرۈش ئۈچۈن ئاپتونوم رايونلۇق پارتكوم، خەلق ھۆكۈمىتى 2001-يىلى ئاپتونوم رايون ، ۋىلايەت(ئوبلاست)، شەھەرلەردە 8000 نەپەر دىنىي زاتنى ئوقۇتۇشنى قارار قىلدى. ئۇلاردىن 2000 نەپىرى ئۈرۈمچىدىكى ئاپتونوم رايونلۇق ئىسلام دىنى مەكتىپىدە ھەر قاراردا 200 دىن ئوقۇۋاتىدۇ. ئۇلارنىڭ سىياسىي-قانۇن دەرسلىرىنى ئاپتونوم رايوننىڭ مۇناسىۋەتلىك تارماقلىرىدىكى مەسئۇللار ۋە ئالىملار ئۆتكەندىن سىرت ، دىنىي دەرسلەرنى ئاپتونوم رايوننىڭ ھەر قايسى جايلىرىدىكى مەشھۇر ئۆلىمالار ۋە شىنجاڭ ئىسلام دارىلفونونىدىكى دىنىي دەرس ئۇستازلىرى ئۈستىگە ئالدى. بۇ كۇرسقا ئاپتونوم رايوننىڭ ھەر دەرىجىلىك رەھبەرلىرى ئىنتايىن كۆڭۈل بۆلدى.



ئاپتونوم رايون رەھبەرلىرىدىن ئابلەت ئابدۇرېشىت، ئابدۇقادىر نەسىردىن، نۇر بەكرى، جاڭ يۈجوڭ قاتارلىقلار كۇرسانتلار بىلەن قىزغىن سۆھبەتلەشتى.



كۇرسقا قاتناشقان دىنىي زاتلار دەرسلەرنى كۆڭۈل قويۇپ ئاڭلىماقتا.



كۇرستا مۇكاپاتقا ئېرىشكەن مۇنەۋۋەر كۇرسانت ۋەكىللىرى (رەسىملەرنى دىلمۇرات تەمىنلىگەن)



كۇرسقا قاتناشقان دىنىي زاتلار 3-قارارلىق كۇرسنىڭ ئاياغلىشىش مۇراسىمىدا



جەمئىيىتىمىز ۋەكىللىرى ئەلى ليۇ شۇشياڭ قاتارلىقلار مىسردا ئۆتكۈزۈلگەن ئىسلامىيەت ئالىي كېڭىشىنىڭ 13-نۆۋەتلىك مەجلىسىگە قاتناشتى. (سۈرەتنى چاڭ چىڭلياڭ تەمىنلىگەن)



جەمئىيىتىمىز ۋەكىللىرى مۇھەممەد ئەلى يۈي چىنگۇي، ئادىل ھاجى كېرەم قاتارلىقلار ئىراندا ئۆتكۈزۈلگەن 14-نۆۋەتلىك "دۇنيا ئىسلام ئىتتىپاقى يىغىنى"غا قاتناشتى.

ژۇرنالىمىزنىڭ 2002-يىللىق سانلىرىغا ۋە 2001-يىللىق توپلىمىغا مۇشتەرى بولۇڭ

«جۇڭگو مۇسۇلمانلىرى» ژۇرنىلى مەركەزدىكى ئالاقىدار باشقۇرۇش تارماقلىرىنىڭ تەستىقلىشى بىلەن جۇڭگو ئىسلام جەمئىيىتىنىڭ باشقۇرۇشىدا نەشر قىلىنىپ، دۆلەت ئىچى ۋە خەلقئاراغا ئاشكارا تارقىتىلىدىغان پەسلىك ژۇرنال بولۇپ، 1996-يىلى ئەسلىگە كەلتۈرۈلۈپ جامائەت بىلەن يۈز كۆرۈشكەندىن بۇيانقى ئالتە يىلدىن بېرى كەڭ جامائەتنىڭ قىزغىن ئالقىشىغا ئېرىشىپ، مۇشتەرىلىرى يىلدىن يىلغا كۆپىيىپ باردى. شۇنداقلا ئىتتىپاقلىق ۋە مۇقىملىقنى ئىلگىرى سۈرۈش، ھۆكۈمەتنىڭ دىنىي ئېتىقاد ئەركىنلىكى سىياسىتىنى ئىزچىللاشتۇرۇش، دىنىي بىلىملەرنى ئومۇملاشتۇرۇش، ئىبادەت-رەسمىيەتلەرنى بىرلىككە كەلتۈرۈش، ئىسلام دىنىنىڭ ئېسىل ئەنئەنىسىنى تەشۋىق قىلىش ۋە چارى قىلدۇرۇش قاتارلىق جەھەتلەردە ئاكتىپ رول ئويناپ، مەلۇم تەسىرگە ئىگە بىردىنبىر ئىسلام ژۇرنىلى بولۇپ قالدى. كېلەر يىلدىن باشلاپ ژۇرنالنىڭ سۈپىتىنى تېخىمۇ ئۆستۈرۈپ، مەزمۇن ۋە سەھىپىلىرىنى تېخىمۇ مول ۋە كۆركەم قىلىپ چىقارماقچىمىز.

مەزكۇر ژۇرنال ھەر پەسلىنىڭ ئاخىرقى ئېيىنىڭ بېشىدا نەشرىدىن چىقىپ تارقىتىلىدۇ. 2002-يىللىق سانلىرىنىڭ تاق باھاسى تۆت يۈەن، يىللىق باھاسى 16 يۈەن. ژۇرنالىمىزنىڭ 2001-يىللىق توپلىمى 12-ئاينىڭ بېشىدا توپلىتىپ 4-سان ژۇرنال بىلەن تەڭ تارقىتىلىدۇ، باھاسى 25 يۈەن.

2002-يىلدىن باشلاپ، پوچتا ئارقىلىق تارقىتىش بىلەن بىۋاسىتە تارقىتىش بىلەن ئېلىپ بېرىلىدىغان پوچتا ئارقىلىق مۇشتەرى بولغۇچىلارنىڭ بەلگىلەپ بويىچە كېزىت-ژۇرناللىرىغا مۇشتەرى قوبۇل قىلىش ئىزىملىكى توپلىمىدىكى ژۇرنالىمىز نوپۇس بويىچە ئاز قايىسى جايلاردىكى پوچتخانىلاردا مۇشتەرى بولسا بولىدۇ. بىۋاسىتە مۇشتەرى بولغۇچىلار جايلاردىكى مۇشتەرى توپلاش ئورۇنلىرىغا ياكى ژۇرنالدىكى ئادرېس بويىچە تەھرىر بۆلۈمىمىزگە بىۋاسىتە مۇشتەرى بولسا بولىدۇ. 2001-يىللىق توپلام تەھرىر بۆلۈمىمىز ۋە جايلاردىكى مۇشتەرى توپلاش ئورۇنلىرى ئارقىلىق تارقىتىلىدۇ.

مۇشتەرى قوبۇل قىلىش خىزمىتى 10-ئاينىڭ 1-كۈنىدىن باشلىنىپ 12-ئاينىڭ ئاخىرى ئاياغلىشىدۇ. 100دىن ئارتۇق ژۇرنالغا، 30دىن ئارتۇق توپلامغا يىللىق مۇشتەرى توپلىغۇچىلارغا 20 پىرسەنت، ژۇرنالغا 500دىن ئارتۇق، توپلامغا 125تىن ئارتۇق مۇشتەرى توپلىغۇچىلارغا 23 پىرسەنت، ژۇرنالغا 1000دىن ئارتۇق، توپلامغا 250تىن ئارتۇق مۇشتەرى توپلىغۇچىلارغا 25 پىرسەنت ئېتىبار قىلىنىدۇ. بىۋاسىتە مۇشتەرى بولغۇچىلار يىل ئاخىرىغىچە پۇلنى يوللاپ بولۇشى كېرەك، پۇل كېلىپ بولغاندىن كېيىن مۇشتەرىلەر سانىغا قاراپ ژۇرنال نەشر قىلىنىدۇ.

كەڭ مۇسۇلمانلارنىڭ، ژۇرنالىمىز زوقمەنلىرىنىڭ، ئىدارە-تەشكىلات، ماھىرىيەت مەدەنىيەت تارماقلىرىدىكى مۇناسىۋەتلىك ئورۇنلارنىڭ پائال مۇشتەرى بولۇشىنى قىزغىن قارشى ئالىمىز.

«جۇڭگو مۇسۇلمانلىرى» ژۇرنىلى ئۇيغۇر تەھرىر بۆلۈمى

ISSN 1007-5836



09 >

9 771007 583001

«جۇڭگو مۇسۇلمانلىرى» (ئىنگلىزچە) (ئىنگلىزچە نەشرى)
 2001-يىلى 3-سان (ئومۇمىي 60-سان) (ئومۇمىي 60-سان)
 2001-يىلى 3-سان (ئومۇمىي 60-سان)
 2001-يىلى 3-سان (ئومۇمىي 60-سان)
 2001-يىلى 3-سان (ئومۇمىي 60-سان)